

www.bethelpatrika.org

വാല്യം - 23

ജൂലൈ - 2010

വകുപ്പ് - 7
വില - 7 രൂപ

ബേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം



ശ്രേയാശത്തിലെ പാറകളെ നോക്കുമ്പോൾ
ശുദ്ധ വിരക്തിയിലും, മൊഴുതുമ്പിലും
കളവുരവിൻ കൂടി വെക്കുന്നതായി...

ബെൽ പത്രിക

ചെങ്ങന്നൂർ ഭദ്രാസന മൂവപത്രം

BETHEL PATRIKA, P.B. NO. 38,
CHENGANNUR

PH: 0479-2451331

E-mail: bethelpatrika@gmail.com

website : www.bethelpatrika.org

പത്രാധിപസമിതി

തോമസ് മാർ അത്താനാസിയോസ്

(മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

ഫാ. തോമസ് അമയിൽ

(ചീഫ് എഡിറ്റർ)

ഫോൺ: 0479 - 2456466, 0468 - 2311473,

E-mail: framayil@gmail.com

ഫാ. ഫ്രബ്രഹാം കോശി കുന്റുംപുറത്ത്

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabramkosh@gmail.com

പി.എം. ജേക്കബ് മെഴുവേലി

(എഡിറ്റർ)

ഫോൺ: 0468 - 2286365, 9447345523

ഫാ. ജോൺ പി. ഉമ്മൻ

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

ഫാ. സുനിൽ ജോസഫ് ഡാണാംപടിക്കൽ

(സർക്കുലേഷൻ മാനേജർ)

ഫോൺ: 0479 - 2454504, 9947429667

തോമസ് കുര്യൻ

(ഓഫീസ് മാനേജർ)

ഫോൺ: 0468 - 2286145, 9447563298

ബിനു ചാക്കോ

(വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം

റവ. ഫാ. സ്റ്റീഫൻ വർഗീസ്

സജി പട്ടരൂമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



മുതലാളി

കൈവെട്ടി, കാലുവെട്ടി, തലവെട്ടി... ഇനി ?

വിശ്വസ്തനേഹത്തിന്റെ വിളനിലമായി മാറേണ്ട മതദർശനങ്ങൾ സ്വാർത്ഥതാപരമായി വ്യാഖ്യാനിക്കപ്പെടുമ്പോൾ അത് കൈവെട്ടിലും, തലവെട്ടിലും മതസമൂഹത്തെ എത്തിക്കുന്നു. മതപരമല്ലാത്ത താൽപ്പര്യങ്ങൾക്ക് വേണ്ടിപ്പോലും വിലപേശാൻ മതത്തെ ഉപയോഗിക്കുമ്പോൾ, ഇതരമതദർശനങ്ങളുടെ സമാനതകളെ കണ്ടെത്താൻ മിനക്കിടാതെ വ്യത്യാസങ്ങളെ ഊതിപ്പെരുപ്പിക്കുമ്പോൾ, മറ്റുള്ളവരിൽ നിന്ന് ഏറെ വിപരീതമാണ് നമ്മുടെ മതതാൽപ്പര്യങ്ങൾ എന്ന് ഓരോ അനുവിലും കുത്തിനിറയുമ്പോൾ തീവ്രവാദത്തിന്റെ വിത്തുകൾ അതിശീഘ്രം പൊട്ടിമുളയ്ക്കുന്നു.

തത്വശാസ്ത്രങ്ങൾക്കും, വ്യക്തിപ്രഭുക്കൾക്കും ജനത്തെ ആകർഷിക്കുവാൻ കഴിയാതെ പോകുന്ന ചുറ്റുപാടുകളിൽ മതത്തെ ആളെ കൂട്ടുവാൻ ഉള്ള ഉപാധിയായി മാത്രം ഇന്നു തരംതാഴ്ത്തുന്നു. ഇവിടെ വിശ്വസ്തനേഹത്തിന്റെയും മഹത്ത്വഗത്തിന്റെയും സന്ദേശങ്ങൾ വെറും കടങ്കഥകൾ ആകുന്നു. മതപഠനശാലകളിൽ നിന്ന് ബൈബിളും, ഗീതയും, ഖുറാനും പഠിച്ചു മാറ്റി പകരം ജലാറ്റിക് സ്റ്റിക്കുകളും മാറുകയുമാണുള്ളത് പിടിച്ചെൽപ്പിക്കുന്നു. കോടികളുടെ ഹവാലാ ബന്ധങ്ങളുള്ള തീവ്രവാദത്തെ ഒരു വ്യവസായമാക്കി തൽപ്പര കക്ഷികൾ വളർത്തിയെടുക്കുന്നു എന്നത് നാം തിരിച്ചറിയേണ്ട സാമൂഹിക യാഥാർത്ഥ്യം. സമൂഹത്തിന്റെ വിഘടനങ്ങളിൽ നിന്ന് കറൻസി പെരുപ്പിക്കാൻ ഉള്ള കച്ചവട താൽപ്പര്യങ്ങളിൽ ആണ് തീവ്രവാദത്തിന്റെ യഥാർത്ഥ സ്പോൺസർമാർ.

ആഗോളവത്ക്കരണവും പുത്തൻസാമ്പത്തിക നയങ്ങളും തീവ്രവാദത്തിന്റെ തീവ്രത വർദ്ധിപ്പിക്കുന്നു. തൻകാര്യം നോക്കാൻ മനുഷ്യനെ പഠിപ്പിക്കുകയും, കൈയ്യുക്കിന്റെ ലോകത്തെപ്പറ്റി സ്വപ്നം കാണാൻ പരിശീലിപ്പിക്കുകയും ചെയ്യുന്ന ഇത്തരം സമീപനങ്ങൾ ഒരുമയുടെ കടയ്ക്കൽ കത്തിവയ്ക്കുകയും അപരത്വത്തിന്റെ ആത്മാവിനെ ഊതിക്കത്തിക്കുകയും ചെയ്യുന്നു. തൊഴിലില്ലായ്മയും, വിഭവങ്ങളുടെ നീതിപൂർവ്വമല്ലാത്ത പങ്കുവയ്ക്കലും യുവജനങ്ങൾക്ക് ഇടയിൽ കടുത്ത അതുപ്തി വിതച്ചിട്ടുണ്ട്. ഇതിയു കാരണം ചില



മുഖചിത്രം
ഭൂഭദ്രതാവർഷം

മതവിഭാഗങ്ങളുടെ സാന്നിധ്യവും വളർച്ചയും മറയ്ക്കുന്നതും ഇതരവർഗ്ഗങ്ങളോടുള്ള അനവസരോചിത പ്രയോഗങ്ങൾ തീവ്രവാദത്തിന്റെ ആദ്യവിത്തുകൾ മുളപ്പിക്കുവാൻ വ്യാപകമായി ഉപയോഗിക്കുന്നു. തരം താഴ്ത്തപ്പെടലിന്റെ വ്രണിത ഹൃദയവും (Feeling of humiliation) പഴയതയുടെ മഹത്വവൽക്കരണവും (Glorification of past) അപമാന വൽക്കരണവും (Feeling of grandiosity) ഉപയോഗിക്കപ്പെടുമ്പോൾ ഇന്നത്തെ സാമൂഹിക വ്യവസ്ഥിതികളിൽ അപ്പാടെ തട്ടി ഉടയ്ക്കണം എന്ന ചിന്ത അവനിൽ അടിച്ചേൽപ്പിക്കുന്നു.

ഈ വൃണിത ഹൃദയങ്ങളെ മതതീവ്രവാദികൾ അവരുടെ പഠന ക്ലാസ്സുകളിലൂടെ ആറ്റം ബോംബുകളേക്കാൾ പ്രഹരശേഷിയുള്ള ചാവേറുകൾ ആയി രൂപാന്തരപ്പെടുന്നു. വോട്ടുപെട്ടിയുടെ തൂക്കം മനസ്സിൽ താലോലിക്കുന്ന രാഷ്ട്രീയനേതൃത്വം പ്രസ്താവനകൾ മാത്രം ഇറക്കി തടിയ്ക്കുന്നു. തെരഞ്ഞെടുപ്പു ഗോദായിൽ ഇവിടെ തീവ്രവാദവും, തീവ്രവാദികളും ഇല്ല. തെരഞ്ഞെടുപ്പു കഴിഞ്ഞാൽ തീവ്രവാദികൾക്കെതിരെ വാക്കിന്റെ പരസ്യവിചാരണയും അണിയറയിൽ സഹായത്തിന്റെ രഹസ്യ ഒത്താശകളും.

ന്യൂനപക്ഷം എന്ന ചിന്തയുടെ സങ്കുചിതത്തിൽ നിന്ന് നാം പുറത്തുവരാൻ കാലമായി. പുതിയ നിയമ പ്രതീകങ്ങൾ ആയ കടുകു മണിയും, ചെറിയ ആട്ടിൻകുട്ടവും ഒക്കെ ഫലത്തിൽ ചെറിയതിനെ സൂചിപ്പിക്കുന്നുവെങ്കിലും അവ ശക്തവും ക്രിയാത്മകവും ആണ്. കിഴക്കുന്നിനും പടിഞ്ഞാറുന്നിനും വരുന്നവർക്ക് പതിക്കിരിക്കുവാൻ കഴിയുന്ന സ്വർഗ്ഗരാജ്യം തുറക്കുന്ന വിശാല സാധ്യതകൾ നമ്മുടെ സങ്കുചിതങ്ങളെ തച്ചുടയ്ക്കണം. സമൂഹത്തിൽ ഇടർച്ചയുണ്ടാക്കുന്നവന്റെ കഴുത്തിൽ തിരികെ കെട്ടി താഴ്ത്തിക്കളയണം എന്ന വേദപുസ്തക സന്ദേശം മത മൗലികതയ്ക്ക് എതിരെയുള്ള ശക്തമായ ഓർമ്മപ്പെടുത്തലാണ്.

ഫാ. തോമസ് അമയിൽ



5	ഈടലേവനം തോമസ് മാർ അത്താനാസിയോസ് മെത്രാപ്പോലീത്താ
6	വിശ്വാസപരണം വിശുദ്ധരുടെ സംസർഗ്ഗം ഡോ. മാത്യുസ് മാർ സേബറിയോസ് മെത്രാപ്പോലീത്താ
8	മെത്രാപ്പോലീത്താ ഔസാലി ഗ്രാസിയയുടെ മണ്ണിലെ മലങ്കരയുടെ അംബാസിഡർ ഫാ. ഷിബു വർഗ്ഗീസ്, മെഴുവേലി
12	വചന പരിച്ഛേദം മുഖംമൂടി അണിഞ്ഞ മനുഷ്യൻ ഫാ. പി.വി. ജോൺ
14	സമകാലീനം ആരാധനയുടെ ആത്മീകതയെ നശിപ്പിക്കരുതേ..! ഫാ. ഡോ. തോംസൺ റോബി
16	ഏവൻഗേലോന്യധ്യാനപംക്തി തിരുവചന ദീപ്തി ഫാ. കോരൂത് ചെറിയാൻ തോട്ടുപുറം
22	രേനുവേം പരീക്ഷകളിൽ കൂടി പരിരക്ഷ പി. വി. ഡാനിയേൽ, കുളനട
25	രേവലോകനം സ്നേഹകൂടാരത്തിലെ 12 ദിനങ്ങൾ പ്രവിൺ മാത്യു, തോട്ടുപുഴ
26	ബാലപത്രിക ജീവിതത്തിന്റെ കാൽപ്പാടുകൾ ആനി ജേക്കബ് ചാരുനിൽക്കുന്നതിൽ
	യുവവേദി 27
	സന്ദേശങ്ങൾ വാർത്തകൾ 28
	ഭദ്രാസന വാർത്തകൾ 29

ഡംഭിജളന്മാർക്കൊട്ടും നീ നൽകിടരുതാചാര്യത്വം

ഈ അടുത്തകാലത്ത് നടന്ന ക്രമരഹിതമായ പട്ടംകൊട ശുശ്രൂഷയെക്കുറിച്ച് കേട്ടപ്പോൾ എന്റെ മനസ്സിൽ ഉദിച്ചുയർന്ന ഒരു ചിന്തയാണ് മുകളിൽ ചേർത്തിരിക്കുന്നത്. പട്ടം കൊട ശുശ്രൂഷയിലെ ഒരു ഗീത്തിൽ നിന്നുള്ള വരി.

യേശുക്രിസ്തു ശിഷ്യന്മാർക്ക് പകർന്നു നൽകിയ അപ്പോസ്തോലിക പാരമ്പര്യവും, പൗരോഹിത്യ നൽകലും കുറുക്കുവഴികളിലൂടെ കരഗതമാക്കി അനവസരോചിതപരവും പരിശുദ്ധസഭയിൽ ഭിന്നതകൾ സൃഷ്ടിക്കുക എന്ന ലാക്കോടും കൂടി പലരും ചെയ്തുകൊണ്ടിരിക്കുന്ന പ്രവൃത്തികൾ വിശ്വാസി സമൂഹം തിരച്ചറിയണം.

പരിശുദ്ധറൂഹായുടെ വ്യാപാരത്താൽ ഓരോ മേൽപ്പട്ടതിരഞ്ഞെടുപ്പും നടത്തപ്പെടണം എന്നാണ് സഭയുടെ ആഗ്രഹം. അതിനായി വ്യക്തവും സുതാര്യവും ഭരണ ഘടനാനുസൃതമായ മാനദണ്ഡങ്ങൾ പ. സഭ നിർവ്വചിച്ചിട്ടുണ്ട്. പരസ്യപ്രചാരത്തിലൂടെയോ സാമ്പത്തിക പിൻബലത്തിലൂടെയോ ആരും ഉന്നതമായ ഈ സ്ഥാനത്തേക്ക് കടന്നുവരുത് എന്നാണ് സഭയുടെ നിലപാട്.

മലങ്കരസഭ നിർവ്വചിച്ചിട്ടുള്ള മാനദണ്ഡങ്ങൾ അനുസരിച്ച് ഒരു കാലത്തും തിരഞ്ഞെടുക്കപ്പെടുവാൻ സാധ്യത ഇല്ലാത്തവരും ഏതുവിധേനയും ചുവന്ന കുപ്പായം സ്വന്തമാക്കണമെന്ന് ആഗ്രഹിക്കുന്നവരുമായ ചിലർ രാഷ്ട്രീയക്കാരെ വെല്ലുന്ന കാലുമാറ്റങ്ങളാണ് നടത്തി കൊണ്ടിരിക്കുന്നത്.

പരിശുദ്ധ റൂഹായുടെ വിളിയും അഭിഷേകവും അവഗണിച്ച് ആരേയും ഏതുവിധേനയും മേൽപ്പട്ടക്കാരായി വാഴിക്കുവാൻ കച്ചകെട്ടി ഇറങ്ങിയവർ പൗരോഹിത്യ നൽകലത്തെ കേവലം രാഷ്ട്രീയ ആയുധമായി തരംതാഴ്ത്തുന്നു. ഭൗതിക താൽപ്പര്യങ്ങളെ മുൻനിർത്തിയുള്ള ഇത്തരം പട്ടാഭിഷേകങ്ങളെ ശീമോന്യ പാപത്തിന്റെ പുതിയ പതിപ്പായി വിശ്വാസസമൂഹം തിരിച്ചറിയണം.

അണികളോ ആലയങ്ങളോ ഇല്ലാതെ വൈദേശിക മെത്രാന്മാർ പ. സഭ ശിക്ഷണത്തിനും അച്ചടക്ക നടപടിക്കും വിധേയമാക്കിയ ആളുകളെ മേൽപ്പട്ടസ്ഥാനത്തേക്കുയർത്തുമ്പോൾ പൗരോഹിത്യ നൽകലും നൽകുമ്പോൾ പാലിക്കേണ്ടുന്ന സാമാന്യ മര്യാദകളും നടപടിക്രമങ്ങളും ഒരു

തത്വദീക്ഷയുമില്ലാതെ ലംഘിക്കുകയാണ് ചെയ്യുന്നത്.

മലങ്കര ഓർത്തഡോക്സ് സഭ ഇത്തരം വെല്ലുവിളികളെ നേരിടുന്നത് ഇതാദ്യമായിട്ടില്ല. സഭ പാലുട്ടി വളർത്തിയ പലരും മാതൃസഭയെ വഞ്ചിച്ച് കുറുക്കുവഴികളിലൂടെ സ്ഥാനമാനങ്ങൾ കരഗതമാക്കിയിട്ടുണ്ട്. എന്നാൽ മലങ്കര സഭയുടെ നിലനിൽപ്പിനെയോ സ്വാതന്ത്ര്യത്തിനെയോ തളർത്തുവാൻ ഇത്തരം ശ്രമങ്ങൾക്ക് ഒരിക്കലും സാധിച്ചിട്ടില്ല.

പാതാളഗോപുരങ്ങൾക്ക് തകർക്കുവാവൻ കഴിയാത്ത പ. സഭയുടെ കൊമ്പ് ഈ മണ്ണിൽ ആത്മാഭിമാനത്തോടെ എന്നും നിലനിൽക്കുക തന്നെ ചെയ്യും. ആട്ടിൻ തൊഴുത്തിലേക്ക് നേരായമാർഗ്ഗം വെടിഞ്ഞ് പ്രവേശിക്കുവാൻ ശ്രമിക്കുന്നവർ കള്ള ഇടയന്മാരാകുന്നു എന്നും അവരുടെ സാമീപ്യത്തെ ആലയിലെ ആടുകൾ തിരിച്ചറിയണമെന്നുള്ള വേദപുസ്തക ഓർമ്മപ്പെടുത്തൽ നമുക്കും എന്നും മറക്കാതെ ഓർത്തിരിക്കാം.

ശേഷം പിന്നാലെ, ദൈവം അനുഗ്രഹിക്കട്ടെ.

തോമസ് മാർ അത്താനാസിയോസ്
മെത്രാപ്പോലീത്താ

വിശുദ്ധരുടെ സംസർഗ്ഗം

ഡോ. മാത്യുസ് മാർ സേവേറിയോസ് മെത്രാപ്പോലീത്ത

ബലേൽ പത്രിക

6

തുടർച്ച

പരിശുദ്ധന്മാരോടുള്ള സംസർഗ്ഗം സഭയുടെ ദൃശ്യവശത്ത് നാം ജീവനോടികുറേപ്പോൾ അദ്യശമായ വശത്ത് ജീവനോടികുറേപ്പോൾ പരിശുദ്ധന്മാർ. സഭയുടെ എല്ലാ അംഗങ്ങളുടെയും ആവശ്യങ്ങളും കഷ്ടതകളും അവർ അറിഞ്ഞുകൊണ്ടാണിരിക്കുന്നത്. അവരും നമ്മളും പ്രാർത്ഥനയാകുന്ന ചങ്ങലയിൽ ബന്ധപ്പെട്ടിരിക്കുന്നു. ഇതാണ് പരിശുദ്ധന്മാരോടുള്ള നമ്മുടെ സംസർഗ്ഗം. ഭൂലോക ജീവിതം വിട്ട് ക്രിസ്തുവിനോടുകൂടിയിരിക്കുന്ന അത്യുത്തമമായ അവസ്ഥയിലുള്ള (ഫിലി. 1:23) പരിശുദ്ധന്മാരുമായി, പ്രാർത്ഥനയുടെ കൂട്ടായ്മയിലാണ് ക്രിസ്തുവിന്റെ ജീവിതം നാമെല്ലാവരും പങ്കാളികളാകുന്നത്. പ്രസിദ്ധ ഓർത്തഡോക്സ് വേദശാസ്ത്രജ്ഞൻ ബിഷപ്പ് കാളിസ്തോസ് വെയർ എഴുതുന്നു. “ദൈവത്തിലും സഭയിലും ജീവനോടികുറേപ്പോൾ വാങ്ങിപ്പോയവരും തമ്മിൽ വിഭാഗിയത ഇല്ല. പിതാവാം ദൈവത്തോടുള്ള സ്നേഹത്തിൽ എല്ലാവരും ഒന്നാണ്. ജീവനോടികുറേപ്പോൾ വാങ്ങിപ്പോയാലും സഭാംഗങ്ങൾ എന്ന നിലയിൽ നാം ഒരു കുടുംബമായതിനാൽ പരസ്പരം ഭാരങ്ങൾ വഹിക്കുകയെന്നത് നമ്മുടെ ചുമതലയാണ്. ജീവനോടികുറേപ്പോൾ വിശ്വാസികൾ പരസ്പരം പ്രാർത്ഥിക്കുകയും പ്രാർത്ഥന ആവശ്യപ്പെടുകയും ചെയ്യുന്നത് പോലെ വാങ്ങിപ്പോയവർക്കുവേണ്ടി പ്രാർത്ഥിക്കുകയും അവരുടെ പ്രാർത്ഥന ആവശ്യപ്പെടുകയും ചെയ്യുന്നു.

ഭൗതികമരണത്തിന് സഭയിലെ അംഗങ്ങൾ എന്ന നിലയ്ക്കുള്ള നമ്മുടെ സ്നേഹബന്ധം അറുത്തുകളയുവാൻ സാധിക്കയില്ല! പരിശുദ്ധന്മാരുടെ ഫോട്ടോകളും ഐക്യങ്ങളുമെല്ലാം പള്ളിയുടെ ഭിത്തികളിൽ പ്രതിഷ്ഠിച്ചിരിക്കുന്നത് പ്രാർത്ഥനയിൽ അവരുമായി നമുക്കുള്ള സ്നേഹബന്ധത്തിന്റെ സജീവതയും സാന്നിധ്യബോധവും വെളിപ്പെടുത്തുന്നു.

ദൈവമാതാവായ വി. കന്യക മറിയം

സഭയിൽ പരിശുദ്ധന്മാരുടെ രാജ്ഞി ആയി സഭ വി. കന്യക മറിയമിനു സ്ഥാനം നൽകിയിരിക്കുന്നു. പ. ത്രിത്വത്തിലേക്ക് നാലാമതൊരാൾ ആയിട്ടില്ല, എന്നാൽ ദൈവപുത്രനു മാനുഷികജനനം നൽകിയവൾ എന്ന നിലയിൽ മറ്റൊരാൾ പരിശുദ്ധന്മാരെക്കാളും പ്രത്യേക സ്ഥാനം അവൾ അലങ്കരിക്കുന്നു. കന്യകമറിയമിനെ തന്റെ പുത്രനോടൊപ്പം മാത്രമേ നാം വന്ദിക്കാറുള്ളൂ എന്നത് ഇത് വ്യക്തമാക്കുന്നു. ദൈവത്തിന് മനുഷ്യനായി ജീവിക്കുവാൻ സ്വന്തശരീര രക്തങ്ങൾ വിനയപൂർവ്വം അനുസരണയോടെ നൽകിയതിനാൽ അവൾ കണ്ടാലും സർവ്വതലമുറകളും തന്നെ ഭാഗ്യവതി എന്നു വാഴ്ത്തും (ലൂക്കോ. 1:48) എന്ന നിലയിലേക്ക് ഉയർത്തപ്പെട്ടു. ഒന്നാം ഹവ്വായുടെ അനുസരണക്കേട് മനുഷ്യവർഗ്ഗത്തിന്റെ ശിക്ഷയ്ക്കു കാരണമായി എങ്കിൽ രണ്ടാം ഹവ്വായായ മറിയമിന്റെ അനുസരണം മനുഷ്യവർഗ്ഗത്തിന്റെ ശിക്ഷയിൽ നിന്നുള്ള വിടുതലിനുള്ള രക്ഷകന്റെ പിറവിക്കു കാരണമായി. പരിശുദ്ധന്മാർ പൊതുവേ തങ്ങളുടെ വിശുദ്ധ ജീവിതത്താൽ ആ നിലയിലേക്ക് വരുമ്പോൾ കന്യക മറിയം ദൈവമാതാവെന്ന നിലയിലുള്ള പരിശുദ്ധയാണ്.

വന്ദനയും ആരാധനയും (Venerations and Worship)

ഓർത്തഡോക്സ് സഭ പരിശുദ്ധന്മാരെയോ ദൈവമാതാവിനെയോ ആരാധിക്കുന്നില്ല; ആരാധന ദൈവത്തിനു മാത്രമുള്ളതാണ്. വന്ദനയും ബഹുമാനവും പുകഴ്ത്തലും മാത്രമാണ് പരിശുദ്ധന്മാരെ സംബന്ധിച്ചുള്ള നമ്മുടെ നടപടി. അതും അവർ ക്രിസ്തുവിന്റെ പ്രകാശം പ്രതിഫലിപ്പിക്കുന്നവർ എന്ന നിലയിൽ ആണ്. അവർ മുഖാന്തിരം നടത്തപ്പെട്ട കാര്യങ്ങളുടെ അടിസ്ഥാനത്തിലാണ് അവർ പുകഴ്ത്തപ്പെടുന്നത്. മനുഷ്യരിലെല്ലാവരിലും സന്മാർഗ്ഗ ശ്രേഷ്ഠരായുള്ളവരെ ബഹുമാനിക്കുകയെന്ന സാഭാവവിശേഷമുണ്ട്. ഓർത്തഡോക്സ് സഭയിൽ വിശ്വാസ ശ്രേഷ്ഠ പ്രാവർത്തികമാക്കിയ മഹാനാരായ പരിശുദ്ധന്മാരെ ബഹുമാനിക്കുകയെന്ന സത്യം നിലനിൽക്കുന്നു. ഇത് ഓർത്തഡോക്സ് ആരാധനാ ജീവിതശൈലിക്ക് ആഴം കൂട്ടുന്നു. വിശ്വാസ ജീവിതം ഓർത്തഡോക്സ് സഭയിൽ നിലനിൽക്കുന്നത് ഈ പരിശുദ്ധന്മാരുടെ പഠിപ്പിക്കലുമായുള്ള താളാത്മകതയിലാണ്. ആയതിനാൽ പരിശുദ്ധന്മാരുടെ പഠിപ്പിക്കലിനോട്

സാമ്യമില്ലാത്തവ സഭ സ്വീകരിക്കുന്നില്ല. “നിങ്ങളോട് ദൈവവചനം പ്രസംഗിച്ചു നിങ്ങളെ നടത്തിയവരെ ഓർത്തുകൊൾവിൻ. അവരുടെ ജീവാവസാനം ഓർത്തു അവരുടെ വിശ്വാസം അനുകരിപ്പിൻ” (എബ്രാ. 13:7).

പരിശുദ്ധന്മാരെ ബഹുമാനിക്കുകയും ആദരിക്കുകയും ചെയ്യുന്നത് ‘അവർക്ക് പരിശുദ്ധത നൽകിയ ദൈവ’ത്തിലേക്ക് നമ്മെ അടുപ്പിക്കുകയാണ് “നാം ദൈവപുത്രരായിത്തീരുവാൻ ജീവിച്ചിരുന്നപ്പോൾ നമ്മെ പഠിപ്പിച്ചവരായ നമ്മുടെ പിതാക്കന്മാരെ കുർബ്ബാനകളിലും പ്രാർത്ഥനകളിലും നാം ഓർക്കണം. അഴിവില്ലാത്ത ലോകമായ സ്വർഗ്ഗരാജ്യത്തിൽ നീതിമാന്മാരോടും പുണ്യവാന്മാരോടും കൂടെ ദൈവ പുത്രൻ അവരെ ആശ്വസിപ്പിക്കട്ടെ” എന്ന് നമ്മുടെ എല്ലാ ദിവസത്തെയും രാത്രി പ്രാർത്ഥനയിലും വി. കുർബ്ബാനയിലും ഉൾപ്പെടുത്തിയിരിക്കുന്നത് ഓർത്തഡോക്സ് സഭയുടെ പരിശുദ്ധന്മാരെക്കുറിച്ചുള്ള പഠിപ്പിക്കലിന്റെ രത്നച്ചുരുക്കം ആണ് നാം അവരെ ഓർക്കുകയും അവരോടു പ്രാർത്ഥിക്കുകയും ചെയ്യുന്നത് നമ്മുടെ ദൈവീകരണത്തിന്റെ മാർഗ്ഗമാണെന്ന ശ്രേഷ്ഠമായ പഠിപ്പിക്കൽ ഓർത്തഡോക്സ് വിശ്വാസത്തിന്റെ അന്തസ്സത്തയാണ്. “സിദ്ധന്മാരായ നീതിമാന്മാരുടെ ആത്മാക്കൾക്കും അടുക്കലേക്കാണ് സഭയിൽ നാം വന്നെത്തിയിരിക്കുന്നത്” (എബ്രാ. 12:22-24).

പുണ്യവാന്മാരുടെ ഗണം

സ്വർഗ്ഗത്തിൽ ക്രിസ്തുവിനോടൊപ്പം ആയിരുന്ന നിത്യസ്തുതിയിൽ സന്തോഷിക്കുന്ന പരിശുദ്ധന്മാരുടെ എണ്ണം സംഖ്യാതീതമാണ് (യോഹ. 12:26) അവരെ എല്ലാവരെയും ദൈവം മാത്രമെ അറിയുന്നുള്ളൂ. ഈ അസംഖ്യം പരിശുദ്ധന്മാരുടെ ഇടയിൽ ചിലരെക്കുറിച്ച് അവരുടെ കാലഘട്ടത്തോടു ബന്ധപ്പെട്ടിട്ടുള്ളവർക്ക് പ്രത്യേക ഭക്തിയും പ്രാർത്ഥനാ സാമീപ്യവും തോന്നാം. അങ്ങനെയുള്ളവരെ സഭയുടെ ശ്രദ്ധയിൽ വിശ്വാസികൾ ബോധ്യപ്പെടുത്തുമ്പോൾ അവരെ സംബന്ധിച്ചുള്ള കാര്യങ്ങൾ സൂക്ഷ്മമായി പഠിച്ച് വിശ്വാസികളുടെ വിശ്വാസവളർച്ചയ്ക്കുവേണ്ടി വരെ പുണ്യവാന്മാരുടെ ഗണത്തിൽ പ്രത്യേകമായി പരിഗണിക്കുന്ന ഒരു പാരമ്പര്യം ഓർത്തഡോക്സ് സഭയിലുണ്ട്. അവരുടെ ജീവിതം പ്രത്യേകമായി ഓർമ്മിക്കുവാനും അവരെ പ്ലോലെ വിശുദ്ധയിൽ വളരാനുള്ള പ്രചോദനം ലഭിക്കുന്നതിനു മായിട്ടാണ് സഭ വിശ്വാസികളുടെ അഭ്യർത്ഥന പ്രകാരം ഈ നടപടി കൈക്കൊള്ളുന്നത്. വ്യത്യസ്തങ്ങളായ ജീവിതശൈലികൊണ്ടു വിശുദ്ധ പദവിയിലേക്കു മലങ്കരസഭ പ്രഖ്യാപിച്ച പ. പൗമല മാർ ഗ്രിഗോറിയോസിന്റെയും വട്ടശ്ശേരിൽ ദീവനാസ്യോസിന്റെയും ജീവിത സാക്ഷ്യം അനേകർക്ക് പ്രയോജനപ്പെടുന്നു.

പരിശുദ്ധന്മാരുടെ തിരുശേഷിപ്പുകൾ

പരിശുദ്ധന്മാരുടെ തിരുശേഷിപ്പുകളുടെ വന്ദനവും ബഹുമാനവും ആദരവും സഭയുടെ ആദ്യ നൂറ്റാണ്ടു മുതലുള്ളതാണ്. വാങ്ങിപ്പോവരുടെ ശരീരം പരിശുദ്ധാത്മ മന്ദിരമായിത്തന്നെ നിലനിൽക്കുന്നു എന്നത് ഓർത്തഡോക്സ് വിശ്വാസമാണ്. വി. മാമോദീസ്സായേറ്റ് വി. മൂറോൻ അഭിഷേകം പ്രാപിച്ച് ക്രിസ്തുവിന്റെ നിത്യജീവൻ നൽകുന്ന തിരുശരീര രക്തങ്ങൾ അനുഭവിച്ചിട്ടുള്ളവർ എന്നേക്കും ജീവിക്കും (യോഹ. 6:51) എന്നത് കർത്താവിന്റെ പഠിപ്പിക്കലാണ്. ക്രിസ്തുവിന്റെ ശരീരരക്തങ്ങൾ അനുഭവിച്ചു നിത്യജീവൻ ഉൾക്കൊള്ളുന്ന ശരീരം ഭൗതിക മരണത്താൽ ആരമീയ ജീവൻ നഷ്ടപ്പെടുത്തുന്നു എന്നു നാം പഠിപ്പിക്കുന്നില്ല. എല്ലാ ക്രിസ്ത്യാനികൾക്കും അപ്രകാരമെങ്കിൽ വിശുദ്ധന്മാരുടെ ശരീരത്തിൽ ശ്രേഷ്ഠത കൂടുതലായിരിക്കുമെന്നതിന് തർക്കമില്ലല്ലോ. അവസാനനാളിൽ ഉയിർത്തെഴുന്നേൽക്കുവാനുള്ള ജീവൻ നിലനിൽക്കുന്ന ശരീരത്തെ ബഹു

മാനിക്കുന്നത് ഉചിതമായ നടപടിയെന്ന് ഓർത്തഡോക്സ് സഭാപിതാക്കന്മാർ പഠിപ്പിക്കുന്നു. (2 രാജാ. 13:20,21), പോളിക്കർപ്പോസിന്റെ സഹദാമരണത്തെക്കുറിച്ചും “പവിഴക്കല്ലുകളെക്കൊളുത്തു സ്വർണ്ണത്തെക്കൊളുത്തു വിലപിടിപ്പുള്ള അവന്റെ അസ്ഥികൾ ഞങ്ങൾ എടുത്ത് അനുയോജ്യമായ ഒരു സ്ഥലത്തു വച്ചു. ഞങ്ങൾ അവിടെ ഒരുമിച്ചു കൂടുകയും അവന്റെ സഹദാമരണ ദിവസം വന്റെ ഒരു ജന്മദിനം പോലെ സന്തോഷപൂർവ്വം ഞങ്ങൾ ആഘോഷിക്കുന്നു. ഇത് കഴിഞ്ഞു പോയ ക്രിസ്തുവിന്റെ പടയാളികളെയും ഓട്ടക്കാരെയും ഓർമ്മിച്ചുകൊണ്ടും, ഈ വഴിയെ വരുവാൻ (രക്തസാക്ഷിത്വം) പരിശീലനം കൊടുത്തു കൊണ്ടുമാണ്.”

ഉപസംഹാരം

“വിശുദ്ധിയുള്ളവർക്കും വെടിപ്പുള്ളവർക്കും ഇവ നൽകപ്പെടുന്നു” എന്ന് വി. കുർബ്ബാന ഉയർത്തിക്കൊണ്ട് പുരോഹിതൻ പറയുന്നത് കേവലം പ്രഖ്യാപിക്കപ്പെട്ട പരിശുദ്ധന്മാരെ ഓർത്തുകൊണ്ടു മാത്രമല്ല ആ വി. കുർബ്ബാനയിൽ സംബന്ധിക്കുന്ന മാമോദീസാ ഏറ്റു വിശുദ്ധന്മാരായ എല്ലാവരെയും ഉദ്ദേശിച്ചുകൂടിയാണ്. കർത്താവിന്റെ ശരീരരക്തങ്ങളാകുന്ന ‘വിശുദ്ധതകൾ’ ജീവിക്കുന്ന വിശുദ്ധർക്ക് അവരുടെ ക്രിസ്തുവിലുള്ള ജീവിതം പരിപോഷിപ്പിക്കപ്പെടുവാനായിട്ടാണ് നൽകപ്പെടുന്നത്. വി. മാമോദീസ്സായോടുകൂടി നാം എല്ലാവരും വിശുദ്ധരായിത്തീരുന്നു. ഈ വിശുദ്ധിയിൽ നാം നിലനിൽക്കുന്നത് വേദപുസ്തകവായനയിലും നോമ്പിലും ഉപവാസത്തിലും വി. കുമ്പസാരത്തിലും വി.കുർബ്ബാനാഭവത്തിലും കൂടിയാണ്. ഇപ്രകാരം ക്രിസ്തുവിനെ സാക്ഷിച്ചുകൊണ്ട് ലോകത്തിന്റെ വെളിച്ചമായ ക്രിസ്തുവിനെ (യോഹ. 8:12) ലോകത്തിനു പ്രകാശമാനമാക്കിത്തീർക്കുന്ന ലോകത്തിന്റെ വെളിച്ചമായി നാം (മത്താ. 5:14) നിലക്കണം. ഇതാണ് ക്രിസ്തുവിനോടുള്ള കൂട്ടായ്മയിലെ വിശുദ്ധന്മാരുടെ ഉത്തരവാദിത്തം. ഇതിൽ ഓട്ടം തികച്ചവരും (വിശുദ്ധർ) ഓടിക്കൊണ്ടിരിക്കുന്നവരും (വിശുദ്ധർ) ഉണ്ട്.

ഗാന്ധിജിയുടെ മണ്ണിലെ മലങ്കരയുടെ അംബാസിഡർ

ഫാ. ഷിബു വർഗീസ്, മെഴുവേലി



ജൂലൈ - 2010



ബെൽ പത്രിക

സമകാലീന ജീവിതത്തിൽ മലങ്കര ഓർത്തഡോക്സ് സുറിയാനി സഭയുടെയും തന്നെ ചുറ്റിനിൽക്കുന്ന സമൂഹത്തിന്റെയും സമഗ്രപുരോഗതിക്കായി, കാഴ്ചയേക്കാളുപരി ദർശന വഴികളിൽ സഞ്ചരിക്കുന്ന, പ്രാർത്ഥിക്കുന്ന, പ്രവർത്തിക്കുന്ന ശ്രേഷ്ഠാചാര്യനാണ് മാതൃകാ ഭദ്രാസനമെന്ന് മറ്റുള്ളവർ പ്രകീർത്തിക്കുന്ന ചെങ്ങന്നൂർ ഭദ്രാസന സാരഥി അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ. സെമിനാരി വിദ്യാഭ്യാസത്തിന് മുമ്പും പിമ്പും ഈ വന്ദ്യ പിതാവിനോടൊത്ത് കേരളത്തിലും ഗുജറാത്തിന്റെ ചില ഭാഗങ്ങളിലും പ്രവർത്തിപ്പാൻ അവസരം ലഭിച്ചപ്പോൾ എന്റെ മനസ്സിൽ രൂപീകരിക്കപ്പെട്ടതായ ചില സഞ്ചിത സ്മരണകൾ അക്ഷരജാലങ്ങളാക്കുവാനുള്ള ഒരു ശ്രമമാണിതിലൂടെ ആഗ്രഹിക്കുന്നത്. ദൂരെ നിന്ന് വീക്ഷിച്ച ഒരാളായിട്ടല്ല, പ്രത്യുത അരികെ നിന്ന് പഠിക്കുകയും അബദ്ധങ്ങൾ പിണഞ്ഞപ്പോൾ അവയെ തിരുത്തുവാൻ ഈ തിരുമേനിയിൽ നിന്ന് ശകാരവും ഉപദേശവും നേടുകയും ചെയ്ത ഞാൻ എന്റെ ആത്മീയ ഗുരുവിനെപ്പറ്റിയുള്ള സാകല്യസ്മരണകൾ ഈ അക്ഷരക്കൂട്ടിലൂടെ പങ്കുവയ്ക്കുന്നു.

ഭാവിയെപ്പറ്റിയുള്ള സ്വപ്നതുല്യമായ ദർശനങ്ങളാണ് ക്രിസ്തീയ സഭയ്ക്കും സമൂഹത്തിനും ആവശ്യമെന്ന് ദീർഘ വീക്ഷണത്തോടെ ശരിക്കുന്ന കർമ്മയോഗി, സമൂഹത്തിന്റെ എല്ലാ തുറകളിലുള്ളവർക്കും പ്രത്യേകാൽ പാർശ്വവത്ക്കരിക്കപ്പെട്ടവർക്കും അറിവും ജ്ഞാനവും ലഭിക്കാൻ ബോധിവൃക്ഷത്തണലുകൾ ഒരുക്കിയ മുനിശ്രേഷ്ഠൻ, താൻ വിശ്വസിക്കുന്ന സഭാ സത്യവിശ്വാസത്തിന്റെയും മൂല്യങ്ങളുടെയും സംരക്ഷണത്തിനായി ശക്തിയുക്തം നിലകൊള്ളുന്ന ആചാര്യശ്രേഷ്ഠൻ, ക്രിസ്തീയ വിശ്വാസതലങ്ങളിൽ കടലുകടന്നുവന്ന അബദ്ധോപദേശങ്ങളിലും മൂല്യച്യുതികളിലും

ആരോടും അനുരഞ്ജനപ്പെടാത്ത ധീഷണശാലി, സഭയും സമൂഹവും ഏൽപ്പിക്കുന്ന കാര്യങ്ങളിൽ ദൈവാശ്രയത്തോടും, നിപുണതയോടും പ്രവർത്തിക്കുന്ന ഭരണതന്ത്രജ്ഞൻ, പ്രകൃതിയും മനുഷ്യരിലൂടെയുള്ള ദൈവിക സാന്നിധ്യാവബോധത്താൽ പ്രശോഭിക്കണമെന്ന് നിഷ്ക്കർഷിക്കുന്ന പ്രപഞ്ചസ്നേഹി, സഭാ വിശ്വാസതലങ്ങളിൽ തന്റെ പിതാമഹന്മാരുടെ ദൈവികപാതകളെ അനുധാവനം ചെയ്യുന്ന ആത്മീയഇടയൻ, തന്റെ പിൻഗാമികളും ശിഷ്യരും തന്നേക്കാൾ അറിവും ജ്ഞാനവുമുള്ളവരാകണമെന്ന് ശഠിക്കുകയും തലമുറകൾക്ക് നല്ല വിദ്യാഭ്യാസം നൽകാൻ അക്ഷീണം പ്രയത്നിക്കുകയും ചെയ്യുന്ന ഗുരുശ്രേഷ്ഠൻ, സഹജീവികളെ മനസ്സിന്റെ അടിത്തട്ടിൽ സ്നേഹം നിറച്ച് - ബാഹ്യ പ്രകടനമല്ല - അവരുടെ പുരോഗതിയ്ക്കായി യത്നിക്കുന്ന മനുഷ്യസ്നേഹി, എല്ലാറ്റിനുമുപരി ദൈവാരാധനയിലും പ്രവർത്തനങ്ങളിലും അടക്കും ചിട്ടയും നിഷ്ഠയുമുള്ള ദൈവശുശ്രൂഷകൻ എന്നീ വിശേഷണങ്ങൾക്ക് മാർ അത്താനാസിയോസ് പാത്രീഭവിക്കുന്നു. തന്റെ ആത്മനാഥനായ ക്രിസ്തു തന്നെ ഭരമേൽപ്പിച്ചതിനെ പാലിച്ചും, ദിവ്യവരങ്ങളിലുത്സാഹിച്ചും ഈ പിതാവ് ദൈവകൃപയിൽ തന്റെ സപ്തതിനിറവിലും പരിലസിക്കുന്നു.

തന്റെ സഭാ, സാംസ്കാരിക, സാമൂഹികജീവിത തലങ്ങളിൽ സനാതന സത്യങ്ങൾക്കും മൂല്യങ്ങൾക്കും പ്രഥമസ്ഥാനം നൽകുന്നതിനാൽ ഈ ശ്രേഷ്ഠപിതാവിന് ചുരുക്കം ചില ശത്രുക്കളും വിമർശകരും ഉണ്ടായി എന്നത് ഞാൻ വിസ്മരിക്കുന്നില്ല. എന്നാൽ നാം കാണുന്ന തലങ്ങൾക്കപ്പുറത്തേക്ക് തീർത്ഥാടനം ചെയ്യുന്ന സ്വർഗ്ഗീയ പഥികനാണ് മാർ അത്താനാസിയോസ് തിരുമേനി എന്ന സത്യവും

നാം ഉൾക്കൊള്ളേണ്ടതല്ലയോ ? ആനയെക്കാണുവാൻ പോയ അന്ധന്മാരുടെ മന:സ്ഥിതിയോടുകൂടി ഈ പിതാവിന്റെ ജീവിതത്തെ നോക്കിക്കാണുകയും വിശകലനം ചെയ്യുകയും ചെയ്താൽ ഈദ്യശ്വ വിമർശന ശത്രുതാതലങ്ങളിൽ ഒരു പക്ഷേ നാം എത്തിച്ചേർന്നേക്കാം. ഇത്തരം വിമർശനങ്ങളിലും തളരാത്ത മനസ്സുമായി കേരളത്തിനകത്തും പുറത്തും ക്രൈസ്തവസഭാ, സാംസ്കാരിക, നഭോമണ്ഡലങ്ങളിൽ ഈ അജപാലകൻ പ്രകാശം പരത്തിക്കൊണ്ടിരിക്കുന്നു. ഈ താപസശ്രേഷ്ഠൻ കടന്നുവന്ന വഴികൾ ത്യാഗവും കഠിനാധ്വാനവും ഒത്തുചേർന്നിരുന്നുവെന്നറിയുന്നത് ഈ പിതാവിനെപ്പറ്റിയുള്ള വിശകലനങ്ങളിൽ സംഗതമാകുമെന്ന് പ്രത്യാശിക്കുന്നു. ഈ ഗുരുവര്യന്റെ ജീവിതസരണികളിൽ ഈ വിധ പരിത്യാഗത്തിന്റെ നൊമ്പരങ്ങൾ ഉണ്ടായിരുന്നുവെന്ന് കേട്ടും കണ്ടും മനസ്സിലാക്കിയ ഒരു എളിയശിഷ്യന്റെ ഓർമ്മക്കുറിപ്പുകളായി ഇത് സമർപ്പിക്കുന്നതിൽ എനിക്ക് തികഞ്ഞ ചാരിതാർത്ഥ്യമുണ്ട്.

ആത്മീയതയിൽ ഉരുകഴിച്ച തന്റെ ബാല്യ, കൗമാരകാലങ്ങൾക്കും വിദ്യാഭ്യാസത്തിനും ശേഷം 1966-ൽ ശാസ്ത്രബിരുദധാരിയായി യു. ജി. സി. സ്കോളർഷിപ്പോടുകൂടി ഉന്നതവിദ്യാഭ്യാസത്തിനു വേണ്ടിയാണ് കിഴക്കേത്തലയ്ക്കൽ ബാബു എന്നറിയപ്പെടുന്ന കെ. ടി. തോമസ് ഗുജറാത്തിലുള്ള ബറോഡയിലേക്ക് പോയത്. ഈ പ്രദേശത്ത് അദ്ദേഹം തന്റെ സഭാമാതാവായ മലങ്കര ഓർത്തഡോക്സ് സഭയുടെ പുരോഗതിക്കായി കഠിനമായി യത്നിച്ചു എന്നതിന് ഇന്നു കാണുന്ന ദേവാലയങ്ങളും ഈ സഭയുടെ പരി. പിതാക്കന്മാരുടെ നാമത്തിലുള്ള സ്കൂളുകളും മുഖ്യസാക്ഷികളായി നിലകൊള്ളുന്നു. ഇന്ന് മലങ്കര ഓർത്തഡോക്സ് സഭയ്ക്കും സത്യവിശ്വാസത്തിനും വലിയ ഒരു അടിത്തറ ഗുജറാത്തിലും പ്രത്യേകിച്ച് ബറോഡയിലും ഉണ്ടെന്നുള്ളതാണ് എന്നെ ഏറെ സന്തോഷിപ്പിക്കുന്നത്. മൂക്കിലും മൂലയിലും തങ്ങളുടെ ധനബഹുലതയിലും മറ്റും കടന്നു ചെല്ലുന്ന പാശ്ചാത്യ സഭാ വിഭാഗങ്ങൾക്ക് ഈ സംസ്ഥാനത്തുള്ളതിനേക്കാൾ ഗരിമയും സ്ഥാനവും മലങ്കര ഓർത്തഡോക്സ് സഭയ്ക്കുണ്ട് ഇതിന്റെ വളർച്ചാപടവുകളിൽ പാഥേയമൊരുക്കുവാനും പ്രാർത്ഥനാപ്പിരാവുകൾ സമർപ്പിക്കുവാനും ദൈവമൊരുക്കിയതും അനുഗ്രഹം ചൊരിഞ്ഞതും അന്ന് കെ. ടി. തോമസ് എന്ന് അറിയപ്പെട്ടിരുന്ന തോമസ് മാർ

അത്താനാസിയോസ് മെത്രാപ്പോലീത്തായ്ക്കോ കുന്നുവെന്നതിൽ നമുക്കഭിമാനിക്കാൻ വകയുണ്ട്.

ബറോഡയിലുള്ള Maha Raja Sayaji Rao University യിലെ Centre for Advanced Study in Education (CASE) -ൽ 120 രൂപാ UGC Scholarship ഓടു കൂടി കെ. ടി. തോമസ് പഠനമാരംഭിച്ചു. അന്ന് ഈ സ്ഥലത്തെത്തിയ മറ്റു മലയാളികൾക്ക് ജാതിമതഭേദമന്യേ വാക്കുകൊണ്ടും പ്രവൃത്തികൊണ്ടും സഹായമാകാൻ ഈ വ്യക്തിത്വത്തിന് കഴിഞ്ഞിരുന്നു എന്ന് ഞാൻ പലരിൽ നിന്നും കേട്ടിട്ടുണ്ട്. തന്റെ പഠനത്തോടൊപ്പമോ അതിലുപരിയായോ സഭാപ്രേഷിതവൃത്തിക്കായി തന്നാലാവോളം ഈ മാനുദേഹം പ്രയത്നിച്ചിരുന്നു. ദൈവഹിതപ്രകാരം വൈദികനായി ഇവിടെയെത്തുമ്പോൾ ബറോഡ, അഹമ്മദാബാദ്, ഗാന്ധിധാം, ജാംനഗർ എന്നിവിടങ്ങളിൽ മാത്രമേ ഓർത്തഡോക്സ് കോൺഗ്രിഗേഷനുകൾ ഉണ്ടായിരുന്നുള്ളൂ. വൈദികനായതിനു ശേഷം മഹാരാഷ്ട്ര, ഗുജറാത്ത്, രാജസ്ഥാൻ എന്നിവിടങ്ങളിൽ പലപ്രാവശ്യം സഞ്ചരിച്ച് പതിനാലോളം ദേവാലയങ്ങൾക്ക് അടിത്തറ ഇടുവാനും ചുക്കാൻ പിടിക്കുവാനും ദൈവം ഈ പിതാവിനെ ശക്തികരിച്ചു. ഈ ഗുരുവര്യന്റെ കഠിനാധ്വാനത്താലും നേതൃത്വത്താലും ഇന്ന് ഇവയും മഹത് ദേവാലയങ്ങളായി പരിലസിക്കുന്നു. അഖൈദിക നായിരുന്നപ്പോഴാണ് ഗുജറാത്തിൽ ഉൾപ്പെട്ട ആനന്ദ് എന്ന സ്ഥലത്ത് ഓർത്തഡോക്സ് ദേവാലയത്തിനായി കെ. ടി. തോമസ് നേതൃത്വം നല്കിയത്. ഇപ്പോഴും ഈ സ്ഥലങ്ങളിൽ ആരാധന മുടങ്ങാതിരിക്കുവാൻ അഭിവന്ദ്യ തിരുമേനി അതിവമായ ശ്രദ്ധ പുലർത്തുന്നുണ്ട്. രാജസ്ഥാനിലുള്ള കോട്ട എന്ന സ്ഥലത്ത് ആരാധന അർപ്പിക്കുവാനായി എന്നെ അഭിവന്ദ്യ ഗീവർഗ്ഗീസ് മാർ കുറിലോസ് തിരുമേനിയുടെ അനുവാദത്തോടുകൂടി അയച്ചതും ഇത്തരുന്നത്തിൽ ഓർക്കുന്നു. ഇപ്രകാരം ആരാധന മുടങ്ങിയ ഒരു സ്ഥലത്ത് അത് പുന:സ്ഥാപിക്കുന്നതിനായി തിരുമേനിയുടെ സ്കൂൾ ചാപ്പലിലെ നാല് തവണകൾ രണ്ടായി കുറച്ച് ഒരു വൈദികനെ ജാണ ഗറിലേക്ക് അയച്ചതും ആ സ്ഥലത്തെ ഓർത്തഡോക്സ് വിശ്വാസികളെ സത്യവിശ്വാസത്തിൽ നിലനിർത്തുവാൻ യത്നിച്ചതും ഞാൻ സ്മരിക്കുന്നു.

1966-ൽ ആരംഭിച്ച ഈ ദൈവിക തപസ്യ ഇന്ന് ഗുജറാത്തിന്റെ ക്രൈസ്തവ, സാമൂഹിക, വിദ്യാഭ്യാസ, സാംസ്കാരിക തലങ്ങളിൽ ബിഷപ്പ് തോമസ് എന്ന നാമധേയത്തിൽ പടർന്നു പന്തലിച്ച് ഒരു വടവൃക്ഷമായി പ്രശോഭിക്കുന്നു.

ഈ സംസ്ഥാനത്തിന്റെ സമ്പദ്ഘടനയിൽ പ്രധാനപങ്കുവഹിക്കുന്ന Gujarat Refinery, Petrofils Corporatives ആദിയായ സ്ഥാപനങ്ങളുടെ സ്കൂളുകൾ മലങ്കര ഓർത്തഡോക്സ് സഭയിലെ ഈ മെത്രാപ്പോലീത്തായുടെ പ്രധാന ചുമതലയിലാണ് പ്രവർത്തിക്കുന്നത്. മറ്റ് പ്രധാന സ്ഥാപനങ്ങളുടെയും കമ്പനികളുടെയും ചുമതലപ്പെട്ടവർ അവരുടെ സ്കൂളുകൾക്ക് കൂടി നേതൃത്വം നൽകണമെന്ന് ആവശ്യപ്പെട്ട് ഈ അജപാലകന്റെ മുമ്പാകെ വരുമ്പോൾ ഞാൻ നേരിട്ട് മനസ്സിലാക്കിയിട്ടുള്ളതാണ്. തനിക്ക് ദൈവഹിതത്താൽ ലഭിച്ച നാമം പോലെ ഒന്നിലും തളരാതെ ശുഭാപ്തി വിശ്വാസം ഈ പിതാവ് സൂക്ഷിക്കുന്നു.

കപ്പദോക്യൻ പിതാക്കന്മാരിൽ അഗ്രഗണ്യനായിരുന്ന വലിയ മാർ ബസേലിയോസ്സിന്റെ പരിപാവനനാമത്തിൽ രജിസ്റ്റർ ചെയ്തിട്ടുള്ള Trust of the Society of St. Basil എന്നതിന്റെ കീഴിൽ **Gujarat Refinery English Medium School**, Baroda, **Mar Gregorios Memmorial School**, Halol, **St. Paul's English Medium School**, Baroda, **St. Paul's Gujarati Medium School**, Baroda, **St. Paul's English Medium School**, Ankleshwar, **Philox Public school**, Anand, **Baselios Public School**, Baroda എന്നീ സ്കൂളുകൾ നല്ലനിലവാരമുള്ള വിദ്യാഭ്യാസം നൽകി ഗുജറാത്തിൽ പ്രവർത്തിക്കുന്നു.

ക്രൈസ്തവ സഭാരംഗത്തും വിദ്യാഭ്യാസ തലങ്ങളിലും ഗുജറാത്തിന്റെ പ്രധാനകേന്ദ്രങ്ങളിൽ കടന്നുചെല്ലുവാൻ ഈ പിതാവിനു സാധിച്ചു എന്നത് പ്രത്യേകം പ്രസ്താവ്യമാണ്. ഈ പ്രവർത്തനങ്ങൾക്ക് ആദ്യദശയിൽ സാക്ഷിയായവരാണ് ഇപ്പോൾ കോട്ടയം പഴയസെമിനാരി അദ്ധ്യാപകനും, വാർദ്ധന്യമായ വന്യ യുഹാനോൻ റമ്പാച്ചനും, ചെങ്ങന്നൂർ ഭദ്രാസനത്തിൽ വൈദികനായി പ്രവർത്തിക്കുന്ന ജോൺ പോൾ അച്ചനും. Work is worship എന്നുചിന്തിക്കുന്ന അഭിവന്ദ്യ തിരുമേനി കൂടെ നിൽക്കുന്നവരെ എപ്പോഴും ഓർപ്പിക്കുന്ന ഒരു വാചകമാണ് I have conquered Gujarat, you consolidate എന്നത്. ഭാവിയിലേപ്പറ്റി ചിന്തയും ദീർഘവീക്ഷണവുമുള്ളവരുടെ നാവിൽ നിന്ന് വരുന്ന വചസ്സുകളാണിവ. പുത്തൻകാവ് കിഴക്കേത്തലയ്ക്കൽ ജനിച്ച കൊച്ചുബാബു തന്റെ പിതാമഹന്മാരായിരുന്ന വന്യ തോമ്മാ കത്തനാരുടെയും അഭിവന്ദ്യ പീലക്സിനോസ് കൊച്ചുതിരുമേനിയുടെയും കാലടികളെ അനുധാവനം ചെയ്ത് സഭാ സാക്ഷ്യപ്രവർത്തനങ്ങൾക്കായി കൈരളിനാടിന്റെ

അതിർത്തിയും കടന്ന് വടക്കേ ഇന്ത്യയിൽ പ്രത്യേകിച്ചും ഗുജറാത്തിൽ തന്നാലാവോളം യത്നിക്കുന്നു. ദേവാലയങ്ങളോടനുബന്ധിച്ച് ആരംഭിച്ച സ്കൂളുകൾ നിരവധി ആളുകൾക്ക് പ്രത്യേകാൽ മലയാളികൾക്ക് ജീവിതമാർഗ്ഗം കാട്ടിക്കൊടുപ്പാനും തലമുറകൾക്ക് അറിവിന്റെ പ്രകാശം നൽകുവാനും മുഖാന്തിരമാകുന്നു. ഈ അനുസംസ്ഥാനത്ത് ഓർത്തഡോക്സ് സഭയ്ക്ക് സ്തുത്യർഹമായ ഒരു സ്ഥാനമുണ്ട് എന്നതിനാലാണ് ഞാൻ അനൽപ്പമായി സന്തോഷിക്കുന്നത്. ഇത്തരം സ്കൂളുകളിലെ അൽപ്പമായ വരുമാനത്തിൽ നിന്ന് സ്കൂളുകളോട് ചേർന്ന് പുതിയ ദേവാലയങ്ങൾ നിർമ്മിക്കുന്നതിനായും അശരണരായ കുഞ്ഞുങ്ങളുടെ വിദ്യാഭ്യാസത്തിനായും പണം ചെലവഴിക്കുന്നുണ്ട്. അദ്ദേഹം ദൈവകൃപയാൽ ആരംഭിച്ചതും നേടിയതുമെല്ലാം എന്റെ സഭയ്ക്കുവേണ്ടിയെന്ന വിൽപ്പത്രം എഴുതാൻ കാണിച്ച ആധ്യത്വത്തേയും ആർജ്ജവത്തേയും ശ്ലാഘിച്ചു മതിയാവൂ.

മാർ അത്താനാസിയോസ് ഒരു പ്രകൃതി സ്നേഹിയും കാർഷികവിദഗ്ദ്ധനുമാണ് കേരളത്തിലും ഗുജറാത്തിലും നല്ല കൃഷിത്തോട്ടങ്ങൾ അദ്ദേഹം സൂക്ഷിക്കുന്നു. സഭയ്ക്കായി വാങ്ങിയ സ്ഥലങ്ങളിൽ കേരളത്തിനകത്തും പുറത്തും സ്കൂളുകൾ പണിയിപ്പിക്കുകയും അതിനോടനുബന്ധമായ സ്ഥലത്ത് വിവിധയിനം കാർഷിക വിഭവങ്ങൾ ഉല്പാദിപ്പിക്കുകയും ചെയ്യുന്നു. ഇപ്രകാരം ലഭിക്കുന്ന വിഭവങ്ങളിൽ ഏറിയപങ്കും, തന്റെ പിതാമഹരിൽ നിന്നും ലഭിച്ച ശിക്ഷണത്താൽ, ഭക്ഷണത്തിനായി എടുക്കും മുമ്പ് മറ്റുള്ളവർക്ക് പങ്കുവയ്ക്കുന്നു. വിഭവങ്ങൾ സമാഹരിക്കുക മാത്രമല്ല അത് പങ്കുവയ്ക്കപ്പെടുകയും ചെയ്യുന്നു. ഒരു കാര്യത്തിലും മറ്റുള്ളവരെ ബുദ്ധിമുട്ടിക്കാത്ത, ഭക്ഷണകാര്യങ്ങളിൽ തെല്ലും നിർബന്ധങ്ങൾ ഇല്ലാത്ത വ്യക്തിത്വമായി മാർ അത്താനാസിയോസിനെ കാണാം.

ഏതുകാര്യം ചെയ്താലും അതിവശ്രദ്ധയോടെ, ഭംഗിയായും ചിട്ടയായും ചെയ്യുകയും പൂർത്തീകരിക്കുകയും ചെയ്യുക എന്നത് തിരുമേനിയുടെ എടുത്തുപറയേണ്ട പ്രത്യേകതകളിലൊന്നാണ്. ഏത് ആരാധനയ്ക്കും കുദാശയ്ക്കും തലേസന്ധ്യയിൽ തനിക്ക് ആത്മീയഗുരു ആയിരുന്ന വട്ടക്കുന്നേൽ ബാവാ തിരുമേനിയിൽ നിന്ന് ലഭിച്ച ശിക്ഷണത്താൽ ആരാധനക്രമങ്ങൾ പരിശോധിക്കുകയും ശ്രദ്ധയോടെ പഠിക്കുകയും അതിൽ

ഭാഗഭാഗാക്കുന്നവർക്ക് ആവശ്യമായ പരിശീലനം നൽകുകയും ചെയ്യുന്ന പതിവ് ഈ പിതാവിന്റെ അനുകരണീയ മാതൃകയാണ്. ആരാധനയ്ക്കുമുമ്പ് വൈദികർക്കും ശുശ്രൂഷകർക്കും ചുമതല ഏൽപ്പിച്ച് ശുശ്രൂഷ ഏറ്റവും ഭംഗിയാക്കുക എന്നത് തിരുമേനിയുടെ നിഷ്ഠയാണ്. പരി. മദ്ബഹായിലെ ശുശ്രൂഷകർ ശ്രദ്ധിക്കേണ്ട കാര്യങ്ങളടങ്ങിയ നിർദ്ദേശങ്ങൾ ഈ പിതാവിൽ നിന്നാരംഭിച്ച് സഭയാകമാനം വ്യാപിച്ചിരിക്കുന്നു. മലങ്കര റീത്ത് സഭയിൽപ്പെട്ട ഒരുവൈദികൻ ശുശ്രൂഷകർക്കായുള്ള ഈ കൽപ്പനയുടെ പകർപ്പ് കത്തോലിക്കാ ദേവാലയങ്ങളിലും ഉപയോഗിക്കുവാനായി എന്നോടാവശ്യപ്പെട്ടതും ഞാൻ സന്തോഷത്തോടെ പ്രസ്താവിച്ചു കൊള്ളുന്നു.

ആരാധനാതലങ്ങളിൽ മാത്രമല്ല സഭയുടെയും സ്കൂളുകളുടെയും ഭരണരംഗത്തും, സാമൂഹിക സാംസ്കാരിക രംഗങ്ങളിലും ഈ ഭംഗിയും ചിട്ടയും നമുക്ക് തിരുമേനിയിൽ ദർശിക്കാവുന്നതാണ്. തന്റെ കൃഷിയിടങ്ങളിൽ ഏതെങ്കിലും വിത്തോ, മരമോ നടുമ്പോൾ അവതുല്യ അകലത്തിലും ക്രമീകൃതമായും വേണം എന്ന തിരുമേനിയുടെ നിഷ്ക്കർഷ മേൽപ്പറഞ്ഞ വാദങ്ങളെ സാധ്യകരിക്കുന്നു. നിസ്സാര്യകാര്യങ്ങളിൽ പോലും അതീവ ശ്രദ്ധ ആവശ്യമാണെന്നതാണ് തിരുമേനിയുടെ മതം.

ഓരോ മരം വയ്ക്കുമ്പോഴും ഇതെന്റെ അടുത്ത തലമുറയ്ക്കായി എന്നു തിരുമേനി ആവർത്തിച്ചു പറയുന്നു. തന്റെ കാലം കഴിഞ്ഞാലും അടുത്ത തലമുറ നല്ല വിദ്യാഭ്യാസം നേടണമെന്ന് നിർബന്ധമുള്ള, എന്റെ പിതാവ് പഠിച്ചതിനേക്കാൾ ഞാൻ പഠിച്ചു, അതിനാൽ എന്റെ ശിഷ്യർ എന്നേക്കാൾ പഠിക്കണമെന്ന് പറയുന്ന വിശാലമനസ്സുള്ള മഹദ്വ്യക്തിയാണ് ചെങ്ങന്നൂർ ഭദ്രാസന പ്രഥമസാരഥി. ഏതു പ്രധാനകാര്യവും ചെയ്യുന്നതിന് മുമ്പ് ദൈവതിരുമുന്വാകെ അവയെ സമർപ്പിക്കുകയും പരമല കബറിലെത്തി പുണ്യവാന്റെ മദ്ധ്യസ്ഥത യാചിക്കുകയും ചെയ്ക എന്നത് തിരുമേനിയുടെ ഒരു സ്വഭാവവിശേഷതയാണ്.

വട്ടക്കുന്നേൽ ബാവാ തിരുമേനിയേപ്പോലെ അതിഗൗരവമുള്ളവൻ, കർക്കശ്യ മനോഭാവമുള്ളവൻ എന്ന് മാർ അത്താനാസിയോസിനെയും ഇന്ന് വിവക്ഷിക്കാം. ആദ്യ സമീപനങ്ങളിൽ അപ്രകാരം തോന്നിയാലും സഹജീവികളോട് ഹൃദയത്തിന്റെ അടിത്തട്ടിൽ ഒത്തിരി സ്നേഹത്തിന്റെ ചെപ്പുസൂക്ഷിക്കുന്ന

മഹാനാണ് മാർ അത്താനാസിയോസ് എന്ന് ഒരു വാക്കിൽ സംഗ്രഹിക്കാം. താൻ ആയിരിക്കുന്ന ആത്മീയശ്രേണിയെപ്പറ്റിയുള്ള അതിയായ നിശ്ചയദാർഢ്യവും അതിനെ തുച്ഛീകരിച്ച് കാണരുതെന്നുള്ള ചിന്തയും അദ്ദേഹത്തെ അതിഗൗരവമുള്ളവനാക്കുന്നുണ്ടാവാം. എങ്കിലും വ്യക്തികേന്ദ്രീകൃതമായി അദ്ദേഹത്തെ വിശകലനം ചെയ്യുമ്പോൾ ഈ ഗൗരവങ്ങൾക്കപ്പുറം ശാന്തവും നന്മ കിനിയുന്നതുമായ ഒരു മുഖം തിരുമേനിക്കുണ്ടെന്നു ഉൾക്കൊള്ളേണ്ടിവരുന്നു. ഒന്നുമില്ലായ്കയിൽ ബറോഡയിലും മറ്റും സ്കൂളുകൾ ആരംഭിച്ചപ്പോൾ പഠിതാക്കൾക്ക് പ്രാഥമിക സൗകര്യങ്ങൾ ഒരുക്കുവാൻ നിവൃത്തിയില്ലാതെ വി. കുർബ്ബാനനന്തരം കാസയും പീലാസയും കൈകളിലേന്തി ത്രോണോസിങ്കൽ കണ്ണീരൊഴുക്കിയ (അന്ന് തിരുമേനിയോടൊപ്പം പ്രവർത്തിച്ചവർ പറഞ്ഞു കേട്ടത്) കെ. റ്റി. തോമസിലെ മനുഷ്യ സ്നേഹി ഒട്ടും ചോർന്നുപോകാതെ ഇന്നും തിരുമേനിയിൽ ജീവിക്കുന്നു. ചെങ്ങന്നൂർ ഭദ്രാസനത്തിലാരംഭിച്ച വിദ്യാഭ്യാസ ലോൺ സ്കോളർഷിപ്പ്, ആതുര സേവനത്തിനായി ആരംഭിച്ച ശീലോഹാം പദ്ധതിയും, ദശാംശപദ്ധതിയും, പ്രകൃതി സംരക്ഷണത്തിനായുള്ള ഹരിതപദ്ധതി ആദിയായവയെല്ലാം മാർ അത്താനാസിയോസിന്റെ മനുഷ്യമുഖം വെളിവാക്കുന്നു. കപടഭക്തിയും കാപട്യസ്നേഹവുമില്ലാത്ത വ്യക്തിത്വമാണ് തിരുമേനി. മാർ അത്താനാസിയോസ് വിദ്യാഭ്യാസ രംഗത്ത് നൽകിയ സംഭാവനകൾ സമകാലിക ഇടയന്മാരേക്കാൾ മാറ്റുള്ളവയാണെന്ന് നിസ്സംശയം പറയാം. ചുരുക്കത്തിൽ അത്താനാസിയോസ് മെത്രാപ്പോലീത്താ മലങ്കര ഓർത്തഡോക്സ് സഭയുടെ എല്ലാ തുറകളിലും പ്രത്യേകാൽ വിദ്യാഭ്യാസരംഗങ്ങളിൽ ഒരിക്കലും മങ്ങാത്ത പ്രകാശസ്തംഭമായി വിളങ്ങുന്നു.

പാരിഷ് മിഷൻ 2010

കോട്ടയം ഓർത്തഡോക്സ് തിയോളജിക്കൽ സെമിനാരിയിലെ അദ്ധ്യാപകരുടെയും വിദ്യാർത്ഥികളുടെയും ആഭിമുഖ്യത്തിൽ ഓണാവധിക്കാലത്തു (ഓഗസ്റ്റ് 22-30) പാരിഷ് മിഷൻ നടത്തപ്പെടുന്നു. താല്പര്യമുള്ള ഇടവകകൾ വികാരി മുഖേന സെക്രട്ടറി, പാരിഷ് മിഷൻ, ഓർത്തഡോക്സ് തിയോളജിക്കൽ സെമിനാരി, പി. ബി. നമ്പർ 98, കോട്ടയം (ഫോൺ - 0481 2566526) എന്ന വിലാസത്തിൽ ഓഗസ്റ്റ് 5 ന് മുമ്പായി ബന്ധപ്പെടേണ്ടതാണ്.

മുഖംമൂടി അണിഞ്ഞ മനുഷ്യൻ

ഫാ. പി. വി. ജോൺ

12

ബലേൽ പത്രിക

ഉല്പ: 4:9 പിന്നെ യഹോവ കയീനോട്; നിന്റെ സഹോദരൻ എവിടെ? എന്നു ചോദിച്ചതിന്, ഞാൻ അറിയുന്നില്ല, ഞാൻ എന്റെ സഹോദരന്റെ കാവൽക്കാരനോ? എന്നു ചോദിച്ചു.

യഹോവ ചോദിച്ച മറ്റൊരു വലിയ ചോദ്യമാണിത്. കയീനോട് യഹോവ ആദ്യം ചോദിച്ചപ്പോൾ അവൻ ഉത്തരം ഒന്നും പറയാതെ മൗനിയായി നിന്നു. എന്നാൽ ഇപ്പോൾ അതിഗൗരവമായ ഒരു പാപം ചെയ്തുകഴിഞ്ഞപ്പോൾ കയീന്റെ പ്രതികരണം കടുത്തതായി. ഇവിടെ അവൾ ദൈവത്തോടു മറുചോദ്യം ചോദിക്കുന്നു. യഹോവയുടെ ആദ്യ ചോദ്യങ്ങളെ അവൻ ഗൗരവമായി കണ്ടില്ല. അതിനാൽ ഇതിനോടു ചേർന്നു ദൈവം നൽകിയ ഉപദേശവും അവൻ സ്വീകരിച്ചില്ല. അതിന്റെ ഫലമായി അവന്റെ മനസ്സിൽ സഹോദരനോടു കോപവും പകയും വിദ്വേഷവും വർദ്ധിച്ചു. അത് അവനെ മുഖംമൂടി എടുത്ത് അണിയുവാൻ പ്രേരിപ്പിച്ചു. സ്നേഹഭാവേന സഹോദരനെ വയലിലേക്ക് കൂട്ടിക്കൊണ്ടുപോയി. അവിടെ വച്ച് അവനെ വധിച്ചു. വാതിൽക്കൽ കിടന്ന പാപത്തെ കീഴടക്കാതെ നിന്ന കയീനെ പാപം കീഴടക്കി. അവൻ ആദ്യത്തെ കൊലപാതകിയും ദൈവത്തോടു മറുതലിക്കുന്നവനുമായി തീർന്നു.

ഒരു പാപം മറ്റനേകം പാപങ്ങളിലേക്ക് മനുഷ്യനെ വലിച്ചിഴയ്ക്കുന്നു. 'നിന്റെ സഹോദരൻ എവിടെ?' എന്ന ചോദ്യത്തിന്

'അറിയില്ല' എന്നു കള്ളം പറയുവാൻ മാത്രമല്ല ഒരു മറുചോദ്യം യഹോവയോടു ചോദിക്കുവാനും പാപം മനുഷ്യനെ പ്രേരിപ്പിച്ചു. സ്വന്തം പാപത്തിൽ നിന്നും രക്ഷപ്പെടുവാൻ ആദ്യപാപം ചെയ്ത ആദാമും ഹവ്വയും കുറ്റം മറ്റുള്ളവരിൽ ആരോപിച്ചെങ്കിൽ, കയീനാകട്ടെ ഒരു കളവു പറഞ്ഞു രക്ഷപ്പെടുവാൻ ശ്രമിക്കുകയായിരുന്നു. ഒരു പാപം മറയ്ക്കുവാൻ മറ്റനേകം പാപം ആവശ്യമായി വരും. മാത്രമല്ല കയീന്റെ മനസ്സിലെ കാലുഷ്യവും കാപട്യവും മറ്റൊരു ചോദ്യമായി പരിണമിക്കുകയും ചെയ്തു. 'ഞാൻ എന്റെ സഹോദരന്റെ കാവൽക്കാരനോ?'

പാപം ദൈവത്തിൽ നിന്നുള്ള അകൽച്ചയാണ് ആദാം പാപം ചെയ്തപ്പോൾ അവൻ ദൈവത്തിൽ നിന്ന് അകന്നു. ഒളിവിടങ്ങൾ തേടി. കയീനാകട്ടെ ദൈവ കല്പന അനുസരിക്കാതെ ദൈവത്തിൽ നിന്ന് അകന്നതിന്റെ ഫലമായി സഹോദരനിൽ നിന്നും അകന്നു. സഹോദരനെ അവൻ ശത്രുവായി കണ്ടു. ദൈവത്തിൽ നിന്നുള്ള അകൽച്ച മനുഷ്യനിൽ നിന്നുള്ള അകൽച്ചയായി പരിണമിക്കുന്നു. ദൈവിക സംസർഗ്ഗത്തിൽ നിന്ന് അകലുന്ന മനുഷ്യന്റെ ലൗകിക ബന്ധങ്ങൾ തകരും; തകർക്കും. ദൈവത്തോടു ചേർന്നുള്ള മാനുഷിക ബന്ധങ്ങൾ മാത്രമേ നില നിൽക്കുകയുള്ളൂ. അങ്ങനെയുള്ള ബന്ധങ്ങൾ മാത്രമേ സമാധാനവും സന്തോഷവും പ്രദാനം ചെയ്യുകയുള്ളൂ. ബന്ധങ്ങളെല്ലാം നമുക്കു സമാധാനവും സന്തോഷവും ലഭിക്കുവാനുള്ളതുമാത്രമല്ല, അന്യർക്ക് അതു നൽകുവാൻകൂടിയുള്ളതാണ്. ബന്ധതകർച്ചയുടെ ആധുനിക കാലഘട്ടത്തിൽ ഈ തിരിച്ചറിവ് അനിവാര്യമായിരിക്കുന്നു.

പാപം സ്നേഹത്തെ കെടുത്തിക്കളയുന്നു. സ്നേഹം പങ്കിടുവാനും കരുതുവാനും ശക്തിനൽകുന്നു. 'സ്നേഹമാണഖില സാരമുഴിയിൽ' എന്ന കവിവാക്യം ശ്രദ്ധാർഹമാണ്. അന്യനുവേണ്ടി സ്വജീവിതം കൊടുക്കുന്നതിനെക്കാൾ വലിയ സ്നേഹമില്ലെന്നു കർത്താവു തന്നെ അരുളിച്ചെയ്തിരിക്കുന്നു. സ്നേഹമുള്ളിടത്തു മാത്രമേ സഹോദരൻ എവിടെയാണെന്ന അറിവു ലഭിക്കുകയുള്ളൂ. സഹോദരന്റെ കാവൽക്കാരനായി തന്നെത്തന്നെ പ്രതിഷ്ഠിക്കുവാനും സ്നേഹത്തിനു മാത്രമേ കഴിയുകയുള്ളൂ. എന്നാൽ നാം നമ്മിലേക്കു തന്നെ ചുരുങ്ങുന്നു. ഞാനും എന്റേതും എന്നല്ലാതെ ഞങ്ങൾ ഞങ്ങളുടേത് എന്ന ചിന്തയിലേക്കു വളരുവാൻ പാപം നമ്മെ അനുവദിക്കുന്നില്ല. ബെർക്കീലി സർവ്വകലാശാലയിലെ റോബർട്ട് ലെവിൻ സണ്ണിന്റെ നേതൃത്വത്തിൽ നടത്തിയ പഠനങ്ങൾ കൂടുംബബന്ധ സുസ്ഥിരതയ്ക്ക് 'നമ്മൾ' പ്രയോഗം അനിവാര്യമാണെന്ന് തെളിയിച്ചിരിക്കുന്നു. അവർ പറയുന്നു: വിവാഹബന്ധം നീണ്ടു നിൽക്കണ

മെന്ന് ആഗ്രഹിക്കുന്നുണ്ടോ എങ്കിൽ 'ഞാൻ' 'നീ' പ്രയോഗങ്ങൾ ഒഴിവാക്കുക. പകരം 'നമ്മൾ' എന്ന വാക്ക് ഉപയോഗിക്കുക. കൂടുതൽ ക്രിയാത്മകമായ വൈകാരികസ്വഭാവം പ്രകടിപ്പിക്കുന്നതും ഭാര്യാഭർതൃബന്ധത്തിൽ കൂടുതൽ സംതൃപ്തി നൽകുന്നതും ആണത്രെ ഇത്. ഭാര്യാഭർതൃ ബന്ധത്തിൽ മാത്രമല്ല എല്ലാ മാനുഷിക ബന്ധങ്ങളുടെയും സുതാര്യതയ്ക്കും സുസ്ഥിരതയ്ക്കും അനിവാര്യമായ ഒന്നുതന്നെയാണിത്.

പാപം വരുത്തിവയ്ക്കുന്ന വിനാശകരമായ മറ്റൊരവസ്ഥ കയീന്റെ ജീവിതം നമ്മെ ബോദ്ധ്യപ്പെടുത്തുന്നു. കയീൻ എന്തു കൊണ്ട് കൊലപാതകിയായി എന്ന ചോദ്യത്തിന്റെ ഉത്തരം കണ്ടെത്തുമ്പോഴാണ് ആ സത്യം വെളിവാകുന്നത്. കയീന്റെ ഈ അവസ്ഥയ്ക്കു കാരണം അവൻ മാത്രമല്ല, അവന്റെ മാതാ പിതാക്കൾക്കും നിർണ്ണായകമായ പങ്കുണ്ട്. കല്പന ലംഘിച്ച ആദാമിന്റെയും ഹവ്വയുടെയും ആദ്യ സന്തതിയാണ് കയീൻ. കയീൻ ഏദൻ പറ്റിസയിൽവെച്ചു ജനിച്ചവനല്ല. 4-ാം അദ്ധ്യായം 1-ാം വാക്യത്തിൽ നാം വായിക്കുന്നു: അനന്തരം മനുഷ്യൻ തന്റെ ഭാര്യയായ ഹവ്വയെ പരിഗ്രഹിച്ചു. അവൾ ഗർഭം ധരിച്ചു കയീനെ പ്രസവിച്ചു. പാപം ചെയ്ത് വികലമായ സ്വരൂപവും സാദൃശ്യവുമുള്ള ആദാമിന്റെ സന്തതിയായ കയീനാണ് കൊലപാതകിയായത്. പാപം അനന്തര തലമുറയിലേക്ക് എത്തിച്ചേരുമ്പോൾ അതിന്റെ വളർച്ച അചിന്ത്യമാണ്.

ആദ്യ മാതാപിതാക്കന്മാർക്ക് യഹോവയായ ദൈവം ഒരു നോമ്പ് ഏർപ്പെടുത്തിയിരുന്നതായി പരിശുദ്ധ പിതാക്കന്മാർ കണ്ടെത്തിയിരിക്കുന്നു. നോമ്പ് ചില ഭക്ഷണപദാർത്ഥങ്ങൾ ഉപേക്ഷിക്കുവാൻ ആവശ്യപ്പെടുന്നു. എന്തും ഭക്ഷിക്കാമെന്നും ഒന്നിനും വിലക്ക് ഏർപ്പെടുത്തിയിട്ടില്ലായെന്നും ചിന്തിക്കുന്നത് സാത്താനുമാണ്. കുടുംബ ജീവിതത്തിലെ ചില നിയന്ത്രണങ്ങളും വിലക്കുകളും ഗൗരവമായി കാണാത്തവർ പിൻതലമുറയെ ഭീകരമായ പാപത്തിലേക്ക് വലിച്ചിഴക്കുകയാണ്. ഇന്ന് വിലക്കപ്പെട്ട ദിവസങ്ങളിൽ വിവാഹം നടത്തുന്നതിന് വിശ്വാസികൾക്ക് ഒരു മടിയില്ല. നിസ്സാരമായി ചില അസൗകര്യങ്ങളാണ്. പുതിയ ഒരു ജീവിതം ആരംഭിക്കുവാൻ വിലക്കപ്പെട്ട ദിവസങ്ങൾ തെരഞ്ഞെടുക്കുവാനായി പ്രേരിപ്പിക്കുന്നത് അതുകൊണ്ടുതന്നെ ഭദ്രമായ ഒരു കുടുംബജീവിതത്തിന്റെ അടിത്തറ നമുക്ക് നഷ്ടമാകുന്നു. പരി

ശുദ്ധ ബാവാ തിരുമേനിയിൽ നിന്ന് ഒരു അനുവാദം വാങ്ങിയാൽ പ്രശ്ന പരിഹാരമായി എന്നാണ് ബഹുഭൂരിപക്ഷവും ധരിച്ചിരിക്കുന്നത്. വൈവാഹിക ജീവിതത്തെക്കുറിച്ച് കർത്താവു പറഞ്ഞത് ഇവിടെ വളരെ പ്രസക്തമാണ്. 'നിങ്ങളുടെ ഹൃദയകാഠിന്യം നിമിത്തമത്രെ മോശ നിങ്ങളെ അനുവദിച്ചത്.' മോശയുടെ അനുവാദം ദൈവത്തിന്റെ അനുവാദമാകുമോ?

മാതാപിതാക്കന്മാരുടെ അശ്രദ്ധമായ ജീവിതവും അനിയന്ത്രിതമായ ജീവിതക്രമങ്ങളും ആദ്ധ്യാത്മിക ജീവിതത്തിന്റെ വൈരള്യവും വൈകൃതങ്ങളും താളം തെറ്റിയ ഒരു തലമുറയെ സൃഷ്ടിക്കുന്നുവെന്ന സത്യം ആദ്യ മാതാപിതാക്കന്മാരുടെയും കയീന്റെയും ജീവിതാനുഭവങ്ങൾ നമ്മെ ഉദ്ബോധിപ്പിക്കുന്നു.

കശ്ശീശ്ശാ പട്ടം



തോട്ടപ്പുഴ മാർ ഗ്രീഗോറിയോസ് ഇടവകാംഗമായ കടുത്തേൻതറ കെ. എം. ചാക്കോയുടേയും ചിന്നമ്മ ചാക്കോയുടേയും മകൻ റവ. ഡി. ജോൺ ചാക്കോ ജൂലൈ മാസം 8-ാം തീയതി അഭി.

തോമസ് മാർ അത്താനാസിയോസ് മെത്രാപ്പോലീത്തായിൽ നിന്നും കശ്ശീശ്ശാ പട്ടം സ്വീകരിച്ചു. ബഥേൽ പത്രികയുടെ ആശംസകൾ!!!

പ. പരുമല തിരുമേനിയുടെ


ധന്യവചനങ്ങൾ

Love your enemies;
don't make relatives
your enemies.



ശത്രുവിനെയും
സ്നേഹിക്കണം.
ബന്ധുക്കളെ
ശത്രുക്കളാക്കരുത്.

ആരാധനയുടെ ആത്മീകതയെ നശിപ്പിക്കരുതേ..!



ഫാ. ഡോ. തോംസൺ റോബി

14

ബലേൽ പത്രിക

ആത്മീകതയെ പല രീതിയിൽ വ്യാഖ്യാനിക്കുകയും, പഠിപ്പിക്കുകയും ചെയ്യുന്ന കാലഘട്ടത്തിലാണ് നാം ഇന്നു ജീവിക്കുന്നത്. പ്രൊട്ടസ്റ്റന്റ് സഭകൾ അതിന് അവലംബിക്കുന്ന മാർഗ്ഗങ്ങൾ വ്യത്യസ്തങ്ങളാണ്. എന്നാൽ പൗരാണികമായ അപ്പോസ്തോലിക സഭകൾക്ക് അതിന്റേതായ ചട്ടക്കൂടുകൾ ഉണ്ട്. ചരിത്രപഠനങ്ങളും പിതാക്കന്മാരുടെ പഠിപ്പിക്കലുകളും ആവർത്തിക്കുന്ന വേദപഠന കേന്ദ്രീകൃതമായ ചിന്തകളിൽ അധിഷ്ഠിതമാണ് പൗരാണിക സഭകൾ. കാലഘട്ടത്തിനനുസരിച്ച് ചില മാറ്റങ്ങൾ ഉൾക്കൊള്ളാമെങ്കിലും തനിമ നഷ്ടപ്പെടാൻ ഇടയാകരുത്.

ആധുനികതയിൽ ശാസ്ത്രവളർച്ചയുടെ പരിണിതഫലമായി ആത്മീകതയെ വളച്ചൊടിക്കുവാൻ ശ്രമിക്കുന്നുണ്ട്. പഴയ കാലങ്ങളിൽ ദേവാലയം പ്രാർത്ഥിക്കുവാനും ദൈവത്തെ കാണുവാനും ഉപകരിച്ചിരുന്നു. വി. കുർബ്ബാനയും മറ്റ് അനുഷ്ഠാനങ്ങളും 'കണ്ടു' തുപ്തിയണഞ്ഞിരുന്ന കാലം ഇനി ഓർമ്മകളിലേക്ക് മായുന്നകാലം അതിവിദൂരമല്ല. വി. കുർബ്ബാന അനുഭവിക്കുകയും പങ്കെടുത്ത് അനുഭവവേദ്യമാക്കുകയും ചെയ്തിരുന്ന സ്ഥാനത്തേക്ക് വി. കുർബ്ബാനയുടെ 'സീഡി' കണ്ട് സായുജ്യമടയേണ്ട കാലം ആഗതമായിരിക്കുന്നു. പൗരാണിക തനിമ നഷ്ടപ്പെടുത്തി ആധുനികതയെ പുൽകുന്ന ആധുനിക സമൂഹത്തിന് ആത്മീകതയെ സീഡി/

ഡീവിഡിയായി നൽകുന്നതിലും വലിയ തെറ്റ് കണ്ടെത്തുവാൻ കഴിയുകയില്ല. ഒരപ്പത്തിന്റെ അംശികളായി എത്ര പ്രായമായാലും ദേവാലയത്തിലെത്തി വി. കുർബ്ബാന അനുഭവിക്കുകയും, വേണമെങ്കിൽ ഭവനങ്ങളിൽ അതിന്റേതായ ക്രമീകരണങ്ങളിൽ വൈദികൻ നൽകുകയും ചെയ്തിരുന്ന "ജീവന്റെ അപ്പം" വീട്ടിലിരുന്ന് "സീഡി കണ്ട് ഭക്ഷിച്ചാൽ മതി" എന്ന സന്ദേശം നൽകുന്ന ചില ചിന്തകൾ സഭയുടെ ഉള്ളിൽ ഉയർന്നുവന്നിരിക്കുന്നത് ആത്മീകജീവിതത്തിന്റെ അപചയമാണ്.

അടുത്ത കാലത്ത് വി. കുർബ്ബാനയെ ഡി വി ഡിയാക്കി പ്രസിദ്ധീകരിച്ചതിന് നൽകിയ പരസ്യം ഇപ്രകാരമാണ്. "ആരാധനയിൽ സംബന്ധിക്കുവാൻ പറ്റാതെ ഭവനങ്ങളിൽ കഴിയുന്ന വാർദ്ധക്യത്തിലുള്ളവർക്ക് ഈ സീഡി ആശ്വാസം പകരുന്നു" എന്നാണ്. യുവവൈദികൻ ഭദ്രാസന മെത്രാപ്പോലീത്തായുടെ ആമുഖത്തോടെ ഇറക്കിയ ഈ വി. കുർബ്ബാന സീഡി നൽകുന്ന സന്ദേശമാണ് മുകളിൽ നൽകിയ വാചകം. ഇത് പരസ്യമായ ആത്മീകതയുടെ കച്ചവട സംസ്കാരത്തെയാണ് പ്രതിനിധീകരിക്കുന്നത്. ശബ്ദമായുര്യവും സംഗീതവാസനയും ഉള്ളവർക്ക് (ഉണ്ട് എന്ന് അവകാശപ്പെടുന്നവർക്കും) ആർക്കും ചെയ്യാൻ കഴിയുന്ന ഒന്നാണ് ഇത്തരത്തിലുള്ള പ്രസിദ്ധീകരണം. പക്ഷേ അതിന് പിന്നിൽ നഷ്ടപ്പെടുന്നത് കാലാകാലങ്ങളിലായി സഭയുടെ ശക്തിയായി നിലകൊണ്ടിരുന്ന ആത്മീക ശക്തിയാണ്.

ആധുനികതയിൽ സമയത്തിന്റെ പ്രാധാന്യം പണത്തേക്കാൾ വലുതാണ്. ആരാധനയിൽ വന്നു സംബന്ധിക്കുന്നവരുടെ എണ്ണം ക്രമാനുഗതമായി കുറഞ്ഞുവരുന്നു. യുവതി യുവാക്കൾക്ക് അതിനോടുള്ള താല്പര്യം കുറഞ്ഞുവരുന്നു. എന്തിനേയും 'Insant' ആയിലഭിക്കുവാൻ ആഗ്രഹിക്കുന്ന തലമുറ. കഴിഞ്ഞ തലമുറകൾ ദേവാലയത്തിൽ പോയി വി. ആരാധനയിൽ സംബന്ധിക്കുകയും ആത്മീകമായി അവർ ദർശിച്ചിരുന്ന അനുഗ്രഹങ്ങളും അനുഭവങ്ങളും ഇന്നും തിരികെ കൊണ്ടുവരാൻ പല സഭകളും ശ്രമിക്കുമ്പോൾ പൗരാണികതയെ സ്വീകരിക്കുന്ന സഭകൾ അതിനെ 'പെട്ടി'യിലാക്കി ജനങ്ങൾക്ക് നൽകുന്നത് ചുഷണവും തികഞ്ഞ ആത്മീക പരാജയവുമാണ്. 'Insant' ആയി ലഭിക്കുന്ന വി. കുർബ്ബാന CD/DVD 'കണ്ടു സായുജ്യമടയുക' എന്ന തെറ്റായ ചിന്തയാണ് ഇതുവഴി സമൂഹത്തിന് ലഭിക്കുന്നത്.

നമ്മുടെ ആരാധന എല്ലാ ഇന്ദ്രിയങ്ങളും ഒരേസമയം കേന്ദ്രീകരിച്ചുള്ളതാണ്. അനുഭവിച്ച്, സ്പർശിച്ച്, രുചിച്ച്, ശ്രവിച്ച് അറിയുന്ന ആരാധനയുടെ സൗകുമാര്യമാണ് ആധുനികതയുടെ

വെല്ലുവിളിയിലൂടെ (വീഡിയോ, ഡിവി ഡി etc) നഷ്ടപ്പെടുന്ന ത്. അടുത്ത കാലത്ത് പലരും വി. കുർബ്ബാനയുടെ വീഡിയോ കാസറ്റുകൾ പുറത്തിറക്കി. (പള്ളി പണിയിൽ പിരിക്കാൻ കാസറ്റുകൾ പുറത്തിറക്കിയ വിരുതന്മാരും ഉണ്ട്.) അതിന്റെ വിലപനയിൽ പല ഏജൻസികളും ആക്കി വെച്ചു. ഇവിടെ വിശുദ്ധ ആരാധനയുടെ മഹത്വം എന്താണ്? വിലപന ചരക്കായോ ആരാധനയുടെ മഹത്വം? ശ്രുതി മധുരമായി കുർബ്ബാന അർപ്പിക്കുന്ന പല വൈദികർ സഭയിലുണ്ട്. അവരെല്ലാവരും ഇതിന് തുനിഞ്ഞിരുന്നിട്ടുണ്ട് എന്തായിരിക്കും പരിണിതഫലം? വി. കുർബ്ബാനയിലൂടെ നാം ആർജ്ജിച്ചിരുന്ന ദൈവിക സാന്നിധ്യത്തെ തട്ടിമാറ്റി ഈ കാസറ്റുകൾ ചാരായപ്പൊലിയും, ബാർ ഹോട്ടലുകളിലും പ്രദർശിപ്പിക്കുക ഇല്ല എന്നു പറയാൻ ആവുകയില്ല. ഇവിടെയാണ് മൂല്യചൂതി നാം ദർശിക്കേണ്ടത്. ആരാധന കണ്ട് അനുഭവിച്ച് അതിനെ തലമുറകളെ വെല്ലുവിളിക്കുന്ന ഇത്തരത്തിലുള്ള (വീഡിയോ, ഡിവിഡിയം മറ്റ് സമ്പ്രദായങ്ങളും) പ്രവണതകളെ മൂളയിലേ നുളളുണ്ടതാണ്. പക്ഷേ “വേലി തന്നെ വിളവു തിന്നാലോ”?

വി. കുർബ്ബാന എന്നത് “കുദാശകളുടെ കുദാശയാണ്” എല്ലാ ആത്മികതയും ദർശിക്കുന്നത് ക്രിസ്തുവിന്റെ ബലിപീഠത്തിലാണ്. ബലിപീഠമില്ലാതെ ബലി അർപ്പിക്കുക അസാധ്യം. അതിനാവശ്യമായ ഒരുക്കങ്ങളും പ്രാർത്ഥനാ നിർഭരമായ പശ്ചാത്തലവും ആരാധനയ്ക്കുണ്ടാകണം. ബലി അർപ്പിക്കുന്നതോടൊപ്പം അത് അനുഭവിക്കുന്നതിനുള്ള ഒരുക്കവും ആവശ്യമാണ്. വാർദ്ധക്യത്തിലുള്ളവർക്ക് ആരാധനയിൽ സംബന്ധിക്കുവാൻ കഴിയുകയില്ലെങ്കിലും ബലിയിൽ സംബന്ധിക്കുന്നതായുള്ള ചിന്തയെങ്കിലും ഉണ്ടാകാതിരിക്കില്ല. “പ്രഭാത നമസ്കാരവും, സേവേറിയോസിന്റെ പ്രാർത്ഥനയും, കൗമ്മായും, വിശ്വാസ പ്രമാണവും വി. കുർബ്ബാനയിൽ സംബന്ധിക്കുവാൻ കഴിയാത്തവർ ചെയ്താൽ മതിയാകും” എന്ന് വ്യക്തമായി വി. കുർബ്ബാന ക്രമത്തിൽ എഴുതിയിരിക്കുന്നത് വെറുതെല്ല, “വി. കുർബ്ബാനയിൽ സംബന്ധിക്കാത്തവർ അത്രയും ചെയ്താൽ മതി” എന്ന പൂർണ്ണ അർത്ഥത്തിലാണ്. അതുകൊണ്ട് ശാരീരിക സ്ഥിതിശരിയല്ലാത്തവർക്കും മറ്റ് ആരാധനയിൽ സംബന്ധിക്കുവാൻ കഴിയാത്തവർക്കും വി. കുർബ്ബാനയും മറ്റും ആത്മികമായി അനുഭവിക്കുവാൻ സഭയാണ് ക്രമീകരണം ചെയ്തിരിക്കുന്നത്. (ഉദാ:- രോഗികളുടെ തൈലാഭിഷേകവും രോഗികൾക്ക് നൽകുന്ന കുർബ്ബാനയും മറ്റും) ഇനി വി. കുർബ്ബാന ക്രമത്തിൽ ഇങ്ങനെ മാറ്റം വരുത്തേണ്ടതായിവരും “വി. കുർബ്ബാനയിൽ സംബന്ധിക്കുവാൻ കഴിയാത്തവർ പ്രഭാത നമസ്കാരം നടത്തി (ഇന്ന്) വൈദികൻ നടത്തുന്ന വി. കുർബ്ബാനയുടെ ഡിവിഡി കണ്ടാൽ മതിയാകും” നാളെ ഇനിയും ഇന്റർനെറ്റ് വഴി വി. കുബസാരവും, വി. കുർബ്ബാനയും, മറ്റ് കുദാശകളും കൈക്കൊള്ളാം” എന്ന രീതിയും വന്നുകൂടാ എന്നില്ല. അതിലേക്കാണ് കാര്യങ്ങൾ നീങ്ങുന്നത്. ഇത് ആത്മികതയുടെ ചൂഷണമാണ്. ആധുനികതയുടെ മറവിൽ ആത്മികതയെ ചൂഷണം ചെയ്യുന്നതിനുള്ള മാർഗ്ഗം. ഇങ്ങനെയുള്ള ചിന്തകൾ യുവതലമുറയെ സ്വാധീനിക്കുന്നതും അവർ ആരാധനയിൽ നിന്ന് അകലുന്നതും ഇന്നത്തെ യാഥാർത്ഥ്യമാണ്.

ഓരോ വളർച്ചയും മനുഷ്യരുടെ നന്മയ്ക്കായിട്ടായിരിക്കണം പഴമയെ തുച്ഛീകരിക്കുന്ന തലമുറയാണ് ഇന്നുള്ളത്. പലരും മാറ്റേണ്ടതായിട്ടുണ്ട് എന്ന് ശരിക്കും ആധുനിക വക്താക്കളുടെ ചിന്തയെ മറികടന്ന് പോകുവാൻ സഭയെ ശക്തമാക്കിയത് നഷ്ടപ്പെടാത്ത മൂല്യങ്ങളും പാരമ്പര്യങ്ങളും ആണ്. അതിനെ

തച്ചുടച്ചുകൊണ്ട് ചിലർ കാട്ടുന്ന ഇത്തരത്തിലുള്ള “ആത്മികതയുടെ കച്ചവടം” സഭ കണ്ടില്ലെന്നു നടിക്കരുത്. ചിലർ ചോദിക്കുന്നു “അവരുടെ കഴിവിനെ അല്ലെ നാം അംഗീകരിക്കേണ്ടത്” എന്നായിരിക്കും. പല കഴിവുകൾ ഓരോ വ്യക്തിക്കും ഉണ്ടായിരിക്കും. ആ കഴിവുകൾ ഓരോരുത്തരും പ്രദർശിപ്പിക്കുവാൻ ശ്രമിച്ചാൽ എന്തായിരിക്കും സ്ഥിതി? സഭ അത് അംഗീകരിക്കുമോ?

ആരാധനയെ ആരാധനയായി തന്നെ കാണുവാൻ നമുക്ക് കഴിയണം. ഓരോന്നിലും അതിന്റേതായ താളം ഉണ്ട്. പ്രകൃതിയുടെ താളം നഷ്ടപ്പെട്ടാൽ പ്രകൃതിയുടെ നിലനില്പ് പ്രയാസമാകും. അതുപോലെ മനോഹരമായ ഗാനത്തിന്റെ താളവും ശ്രുതിയും നഷ്ടപ്പെട്ടാൽ ഗാനത്തിന്റെ മാധുര്യം നഷ്ടപ്പെടും. അതുപോലെ ആരാധനയുടെ തനിമയും അതിന്റെ അർത്ഥവും നഷ്ടപ്പെട്ടാൽ ആരാധനയുടെ മഹത്വം നഷ്ടമാകും. ഈ മഹത്വമാണ് ഇന്നത്തെ ആത്മിക കച്ചവടത്തിലൂടെ സഭയ്ക്ക് നഷ്ടമാകുന്നത് (ഉദാ:- പെരുന്നാളുകളുടെ കാലത്തും മറ്റും ആത്മിക കേന്ദ്രങ്ങളിൽ (ദേവാലയത്തിൽ) വി. കുർബ്ബാന അർപ്പിക്കപ്പെടുമ്പോൾ പുറത്ത് കടകളിൽ വലിയ ശബ്ദത്തിൽ കച്ചവട ഉദ്ദേശത്തോടെ വി. കുർബ്ബാനയുടെ സീഡിയും മറ്റും കേൾക്കുവാൻ സാധിക്കുന്നത് അരോചകമായി തോന്നിയിട്ടുണ്ട്). വി. ആരാധനയുടെയും മറ്റ് കൗദാശിക അനുഭവങ്ങളുടെയും തച്ചുടയ്ക്കുന്ന ആധുനിക പ്രവണതകളെ പരിധിയിൽ നിർത്തുവാൻ നാം തയ്യാറാകണം. ആരാധന അനുഭവിച്ചറിയുവാനും രൂപിച്ചറിയുവാനും ഉള്ളതാണെന്ന് നാം തിരിച്ചറിഞ്ഞ് ഇത്തരത്തിലുള്ള ആത്മിക കച്ചവട പ്രവർത്തകരെ തിരിച്ചറിയുവാൻ സാധിക്കണം. DVD/CD സംസ്കാരം ആരാധനയുടെ ആത്മികതയെ നശിപ്പിക്കാതിരിക്കട്ടെ.





നിത്യവചന ദീപ്തി

ഫാ. കോരൂത് ചെറിയാൻ തോട്ടുപുറം

16

ബലേൽ പത്രിക

I. പെന്തക്കോസ്തിക്കുശേഷം 8-ാം ഞായർ : വി. യോഹന്നാൻ 6:47-59 (ജൂലൈ 18, 2010)

അഞ്ചപ്പംകൊണ്ട് അയ്യായിരത്തെ പോഷിപ്പിച്ച സംഭവത്തിനുശേഷം കഫർന്നഹൂമിൽ, സുനഗോഗിൽ വെച്ച് നിത്യജീവനെപ്പറ്റി പഠിപ്പിക്കുന്ന ഭാഗമാണിത്. ലൗകിക ഭക്ഷണത്തിനുവേണ്ടി യേശുവിനെ പിൻപറ്റിയവരോടെ, നിത്യ ജീവനാവശ്യമായ യഥാർത്ഥമായ ഭക്ഷണത്തിനുവേണ്ടിയാണ് മനുഷ്യൻ അന്വേഷിക്കേണ്ടതെന്ന് യേശു ഇവിടെ പഠിപ്പിക്കുന്നു. യഥാർത്ഥ ജീവന്റെ അപ്പം യേശു തന്നെയാണെന്ന് ഇവിടെ സമർത്ഥിക്കുന്നു. സ്വർഗ്ഗത്തിൽ നിന്നാണ് ജീവനുള്ള ജീവന്റെ അപ്പം വരുന്നത്. അത് പിതാക്കന്മാർ മരുഭൂമിയിൽ ഭക്ഷിച്ച മനയിൽ നിന്നും വ്യത്യസ്തമാണ്.

(1) “വിശ്വസിക്കുന്നവൻ നിത്യജീവനുണ്ട്.”

എന്ത് വിശ്വസിക്കുന്നവനാണ് നിത്യജീവൻ ലഭിക്കുന്നത്? യേശുക്രിസ്തു സ്വർഗ്ഗത്തിൽ നിന്നും ഇറങ്ങിയ ജീവന്റെ അപ്പമാണെന്നും, ആ അപ്പം ഭക്ഷിക്കുന്നവൻ എന്നേക്കും ജീവിക്കുമെന്നും അത് ലോകത്തിന് ജീവനെ കൊടുക്കുന്നതാണെന്നും ഈ അപ്പം പിതാവിനാൽ അയക്കപ്പെട്ടതാണെന്നും, പിതാവും പുത്രനുമായുള്ള ഐക്യം പുത്രന്റെ മാംസ-രക്തങ്ങൾ അനുഭവിക്കുന്നവരിലേക്കും നിത്യജീവനായി നിലനിൽക്കുമെന്നും വിശ്വസിക്കുന്നവനാണ്

നിത്യജീവൻ ലഭിക്കുന്നത്. എന്നാൽ ഈ വിശ്വാസം വെറും ആക്ഷരികമായ ഒരു അനുഭവമല്ല. കർമ്മാനുഷ്ഠാനത്തിലൂടെയും അനുസരണത്തിലൂടെയുമുള്ള യേശുവിന്റെ കല്പന പാലനമാണ്. അതുകൊണ്ടാണ് വി. യോഹന്നാൻ 3:36 ൽ ഇങ്ങനെ കാണുന്നത്, “പുത്രനിൽ വിശ്വസിക്കുന്നവൻ നിത്യജീവനുണ്ട്; പുത്രനെ അനുസരിക്കാത്തവനോ ജീവനെ കാണുകയില്ല; ദൈവക്രോധം അവന്റെ മേൽ വസിക്കുന്നതേയുള്ളൂ.”

അനുസരണത്തിലൂടെയുള്ള വിശ്വാസം നിത്യജീവനെ പ്രധാനം ചെയ്യുമെങ്കിൽ, അനുസരണം കൂടാതെയുള്ള വിശ്വാസം ദൈവക്രോധത്തിന് ഒരുവനെ അർഹനാക്കും. നാമും വിശ്വാസികളാണ്. ദൈവക്രോധത്തിനായിട്ടുള്ള വിശ്വാസമാണോ, നിത്യജീവന്റെ ഓഹരിക്കാരാവാനുള്ള വിശ്വാസമാണോ നാം അനുവർത്തിക്കുന്നത്?

(2) “ഭക്ഷിച്ച് പാനം ചെയ്യുന്നവൻ നിത്യജീവനുണ്ട്.”

മനുഷ്യപുത്രന്റെ ശരീരം ഭക്ഷിക്കുകയും, അവന്റെ രക്തം പാനം ചെയ്യുകയും ചെയ്യുന്നവൻ നിത്യജീവനുണ്ടെന്നും, അത് ഭക്ഷിക്കാതെയും പാനം ചെയ്യാതെയും ഇരിക്കുന്നവൻ ജീവനുണ്ടാകുകയില്ലെന്നും യേശു തമ്പുരാൻ തന്നെ തറപ്പിച്ചു പറയുന്നു. അവസാന നാളിലെ ഉത്ഥാനവും യേശു ഈ നിത്യജീവന്റെ ഓഹരിക്കാർക്ക് വാഗ്ദാനം ചെയ്യുന്നു. യേശുവിന്റെ ശരീര രക്തങ്ങളെ സാക്ഷാൽ ഭക്ഷണമായും പാനീയവുമായാണ് ഇവിടെ വിശേഷിപ്പിക്കുന്നത്. കർത്താവ് തന്റെ അന്ത്യ അത്താഴ സമയത്ത്, അപ്പവീഞ്ഞുകളെ എടുത്ത്, ഇത് എന്റെ ശരീരവും, ഇത് എന്റെ രക്തവുമാണെന്ന് പ്രഖ്യാപിച്ചുകൊണ്ട് തന്റെ ശിഷ്യന്മാർക്ക് പകുത്തുകൊടുക്കുന്നുണ്ട്. ഇത് വിശുദ്ധ കുർബ്ബാനാ സ്ഥാപനമായിട്ടാണ്. വി. സഭ മനസ്സിലാക്കുന്നത്. യഥാർത്ഥത്തിൽ വിശ്വാസത്തോടെയുള്ള വിശുദ്ധ കുർബ്ബാനാനുഭവത്തിലൂടെയാണ് കർത്താവിന്റെ ശരീരരക്തങ്ങളിൽ നാം പങ്കാളികളാകുന്നത്. അനുഭവിക്കുന്നവർക്കുവേണ്ടി അനുഷ്ഠിക്കുന്ന ബലിയാണ് വി. കുർബ്ബാന. ബലിയിലാണ് മാംസരക്തങ്ങൾ വിഭജിക്കപ്പെടുന്നത്. വിഭജിക്കപ്പെടുന്ന ഈ മാംസരക്തങ്ങളാണ് സാക്ഷാൽ ഭക്ഷണമായി തീർന്ന് - അതായത് കർത്താവിന്റെ ശരീര രക്തങ്ങളായി തീർന്ന് അനുഭവിക്കുന്നവർക്ക് നിത്യജീവനായി ഭവിക്കുന്നത്. പലപ്പോഴും ഇന്ന് വി. കുർബ്ബാന അനുഭവിച്ച് പങ്കാളികളാകുന്നതിന് പകരം വി. കുർബ്ബാന കണ്ട് തൃപ്തിയടയുന്നവരാണ് വിശ്വാസികളിൽ ബഹുഭൂരിപക്ഷവും. ക്രിസ്തുവിന്റെ മാംസ രക്തങ്ങളുടെ സാന്നിധ്യം വി. കുർബ്ബാനാനുഭവത്തിലൂടെ നമ്മുടെ മർത്ത്യ ശരീരത്തിൽ കലരുമ്പോഴാണ് നാം അമർത്ഥ്യതയുടെ - നിത്യജീവന്റെ അനു

ഭവത്തിലേക്ക് ഉയരുന്നുത്.

(3) മരുഭൂമിയിൽ ഇറക്കിയ മനയും; സ്വർഗ്ഗത്തിൽ നിന്നും ഇറങ്ങിയ അപ്പവും

“നിങ്ങളുടെ പിതാക്കന്മാർ മരുഭൂമിയിൽ മന്ന ഭക്ഷിച്ചിട്ടും മരിച്ചുപോയി. എന്നാൽ ഇത് ഭക്ഷിക്കുന്നവൻ മരിക്കാതിരിക്കത്തക്കവണ്ണം, സ്വർഗ്ഗത്തിൽ നിന്ന് ഇറങ്ങിയിട്ടുള്ളതാകുന്നു.” മരുഭൂമിയിൽ ഇറക്കിയ മന്ന താൽക്കാലികവും ശാരീരികവുമായ ഭക്ഷണമായിരുന്നു. എന്നാൽ സ്വർഗ്ഗത്തിൽ നിന്നും ഇറങ്ങിയ അപ്പം സാക്ഷാൽ ഭക്ഷണവും, എന്നേക്കും ജീവിക്കുവാൻ ഉതകുന്നതുമായ ഭക്ഷണമായിരുന്നു.

എന്നാൽ അന്നും ഇന്നും മനുഷ്യൻ അറിഞ്ഞോ, അറിയാതെയോ അപ്പപ്പോൾ തുപ്തി ലഭിക്കുന്ന ആഹാരത്തിനു വേണ്ടിയാണ് ആഗ്രഹിക്കുന്നതും, അദ്ധ്വാനിക്കുന്നതും പ്രാർത്ഥിക്കുന്നതും നിത്യതയെക്കുറിച്ചു ബോധ്യമുള്ള ഒരു ആത്മീയൻ-സത്യവിശ്വാസി എപ്പോഴും ഉയരത്തിലുള്ളതും, ഉയരത്തിൽ നിന്നു വന്നതും നിത്യജീവനെ പ്രധാനം ചെയ്യുന്നതും, സ്വർഗ്ഗത്തിൽ നിന്നും ഇറങ്ങിയ അപ്പവുമായ കർത്താവിനെ വാണിക്കണം.

II. പെന്തക്കോസ്തിയ്ക്കുശേഷം 9-ാം ഞായർ : വി. ലൂക്കോസ് 14:7-11 (ജൂലൈ 25, 2010)

യേശുക്രിസ്തു ഒരിക്കൽ ഒരു പരീശ പ്രമാണിയുടെ വീട്ടിൽ ഒരുക്കിയിരിക്കുന്ന വിരുന്നിൽ ക്ഷണിക്കപ്പെട്ടവരോടുകൂടി സംബന്ധിക്കുന്ന സംഭവമാണ് ഇന്നത്തെ വേദഭാഗം. അവിടെ ക്ഷണിക്കപ്പെട്ട അതിഥികൾ മുഖ്യാസനങ്ങൾ തെരഞ്ഞെടുക്കുവാൻ കാണിക്കുന്ന തത്ത്വാപ്പാടുകണ്ടിട്ട് പരസ്യമായി ക്രിസ്തു നൽകുന്ന ഒരു ഉപദേശമാണിത്. യേശുക്രിസ്തുതന്റെ പരസ്യ ശുശ്രൂഷ സന്ദർഭങ്ങളിലും, പ്രധാന ശുശ്രൂഷകളിലും വേദശാസ്ത്ര മർമ്മങ്ങളോടൊപ്പം സാമൂഹികവും ധാർമ്മികവുമായ മൂല്യങ്ങളെപ്പറ്റി വിശദമായി സംസാരിക്കാറുണ്ട്. വിവരവും വിദ്യാഭ്യാസവും ഉണ്ടെന്ന് അഭിമാനിക്കുകയും, നാം കരുതുകയും ചെയ്യുന്ന പലരിൽ നിന്നും അപക്വമായ പെരുമാറ്റങ്ങളും മൂല്യബോധമില്ലാത്ത ചെയ്തികളും കാണാറുണ്ട്. ഇവിടെ ഒരു പക്ഷേ കർത്താവ് അത്തരം ചില പെരുമാറ്റങ്ങളെ നേരിട്ട് കണ്ട് പ്രതികരിക്കുന്നതാകാം വേദഭാഗത്തെ പ്രബോധനം.

(1) വിരുന്ന്

ഒട്ടുമിക്ക സമൂഹത്തിലും, സംസ്കാരത്തിലും പ്രകടമായി കാണുന്ന സന്തോഷത്തിന്റെ ഒരു കുട്ടായ്മയാണ് വിരുന്ന്. വ്യക്തിപരമായും, കുടുംബപരമായും, രാഷ്ട്രീയമായും, സാമൂഹികമായും, മതപരമായും ഒക്കെ കുട്ടായ്മകളും വിരുന്നുകളും ഇന്ന് സുലഭമാണ്. ഇതിലെ പങ്കാളികൾ പലതരത്തിലും, തലത്തിലും ഉള്ളവരായിരിയ്ക്കാം; അവിടെയൊക്കെ ആചാര്യമര്യാദകൾ സന്ദർഭത്തിനനുസരിച്ച് പാലിച്ചാൽ ഏറ്റവും ശ്രേഷ്ഠം തന്നെ. അല്ലായെങ്കിൽ വിരുന്നുകളും, വിരുന്നു ശാലകളും, വിലാപങ്ങളും, കലാപങ്ങളുമായി മാറാം.

പലപ്പോഴും ഒരു പരിധിവരെ നമ്മുടെ വിരുന്നുകൾ പൊങ്ങച്ചങ്ങൾക്കും, ദുർത്തിനും വേദിയാകാറുണ്ട്. നാം വിരുന്നിന് കിട്ടുന്നതും ക്ഷണിക്കുന്നതും, നമ്മുടെ നിലവാരത്തിലും, അതിന് മുകളിലോട്ടുള്ളവരുമായാണ്. കർത്താവ് പറയുന്നത്, “നീ ഒരു മുത്താഴമോ, അത്താഴമോ കഴിക്കുമ്പോൾ സ്നേഹിതന്മാരെയും, സഹോദരന്മാരെയും, ചാർച്ചക്കാരെയും, സമ്പത്തുള്ള അയൽക്കാരെയും വിളിക്കരുത്, അവർ നിന്നെ അങ്ങോട്ടു വിളിച്ചിട്ട് നിനക്കു പ്രത്യുപകാരം ചെയ്യും; നീ വിരുന്നു കഴിക്കുമ്പോൾ ദരിദ്രന്മാർ, അംശഹീനന്മാർ, മുടന്തന്മാർ, കുരുടന്മാർ എന്നിവരെ

ക്ഷണിക്ക; എന്നാൽ നീ ഭാഗ്യവാനാകും. നിനക്കു പ്രത്യുപകാരം ചെയ്യുവാൻ അവർക്ക് വകയില്ലല്ലോ” (വി. ലൂക്കോസ് 14:12-14).

ഈ ഉപദേശം പാലിപ്പാൻ നമ്മിൽ എത്രപേർക്ക് സാധിക്കും? നമ്മുടെ വിരുന്നുകൾ ദൈവം ഇഷ്ടപ്പെടുന്ന തരത്തിൽ നമ്മുടെ ചുറ്റുമുള്ള ദരിദ്രരെയും, ക്ഷീണിതരെയും, അവഗണിക്കപ്പെട്ടവരെയും കൂടെ ഉൾപ്പെടുത്തി ആകുവാൻ നമുക്ക് ശ്രദ്ധിക്കാം.

(2) മുഖ്യാസനം

വിരുന്നു വേളകളിൽ മാത്രമല്ല, നാലാളുകൾ കൂടുന്ന ഏത് അവസരങ്ങളിലും മുഖ്യാസനം ആഗ്രഹിക്കുകയും പ്രതീക്ഷിക്കുകയും അതിനായി പരിശ്രമിക്കുകയും ചെയ്യുന്നവരുടെ എണ്ണം വർദ്ധിച്ചുവരുന്നു. സദസ്സിനേക്കാൾ വലിയ വേദികളാണ് ഇന്ന് പലയിടത്തും കാണുന്നത്. പിതാവാം ദൈവത്തോടുള്ള സമത്വം മുറുകെപ്പിടിക്കാതെ, ദാസവേഷമെടുത്ത ക്രിസ്തുവിന്റെ അനുയായികൾപോലും, മുഖ്യാസനത്തിനുള്ള അവകാശ തർക്കത്താൽ സഭാദൗത്യത്തിൽ നിന്നും വ്യതിചലിച്ച് പോകാറില്ലേ? മുഖ്യാസനം ആഡ്യതത്തിന്റെയും, അംഗീകാരത്തിന്റെയും, അധീശത്വത്തിന്റെയും ഒക്കെ അടയാളമായി പലരും കാണുന്നു. മറ്റുള്ളവരെക്കാൾ വലിയവനായി ഗണിക്കപ്പെടുന്നവനാണ് ഏവരുടെയും ആഗ്രഹം. അർഹതയ്ക്കനുസരിച്ച് സ്ഥാനം ലഭിച്ചെങ്കിൽ മാത്രമെ, അതോടൊപ്പം ആദരവും ലഭിയ്ക്കൂ. അല്ലായെങ്കിൽ അത് പരിഹാസത്തിന് പാത്രമാകും. അർഹതയുള്ളവനും പിടിച്ചുവാങ്ങേണ്ടതല്ല മുഖ്യാസനം. മറ്റുള്ളവർ അറിഞ്ഞ് ആദരവോടെ നൽകേണ്ടതാണ്.

(3) തന്നത്താൻ ഉയർത്തുന്നവനും, തന്നത്താൻ താഴ്ത്തുന്നവനും :

തന്നത്താൻ ഉയർത്തുന്നവൻ താഴ്ത്തപ്പെടും, തന്നത്താൻ താഴ്ത്തുന്നവൻ ഉയർത്തപ്പെടും എന്നുള്ളത് കർത്താവിന്റെ വാക്കുകളാണ്. അഹങ്കാരമുള്ള മനുഷ്യന്റെ ഭാവമാണ് തന്നത്താൻ ഉയർത്തൽ. എന്നാൽ വിന

യവും താഴ്മയുമുള്ള മനുഷ്യന്റെ ഭാവമാണ് ഉള്ള അവസ്ഥയിലും താനിരിക്കുന്ന എന്നുള്ളത്. “ഞാനോ കുറയണം, അവനോ വളരണം” എന്ന മനോഭാവം പിതാവിനോടുള്ള സമത്വം മുറുകെ പിടിക്കാതെ, ദാസവേഷമെടുത്തും അങ്കി അരയിൽ ചുറ്റി ശിഷ്യരുടെ പാദം കഴുകിയും ഒക്കെ ഈ ഭാവം പഠിപ്പിക്കുവാനാണ് കർത്താവ് ചെയ്തത്. തന്നത്താൻ താഴ്ത്തിയ മറിയാം വി. ദൈവമാതാവായി ഉയർത്തപ്പെട്ടത് ഈ പ്രമാണത്തിന്റെ വിജയത്തിന്റെ ശ്രേഷ്ഠ ഉദാഹരണമാണ്. തന്നത്താൻ ഉയർത്തുകയും അതോടൊപ്പം മറ്റുള്ളവരെ താഴ്ത്തുകയും ചെയ്യുന്ന നശീകരണ മനോഭാവവും ഇന്ന് വളരെയധികം വർദ്ധിച്ചിട്ടുണ്ട്. ആരെയും ഉയർത്തുവാൻ സാധിച്ചില്ലെങ്കിലും ആരെയും താഴ്ത്തുന്നവരായി നാം അധഃപതിക്കാതിരിക്കട്ടെ!

III. പെന്തിക്കോസ്തിയ്ക്കു ശേഷം 10-ാം ഞായർ : വി. മത്തായി 18:1-14 (ആഗസ്റ്റ് 1, 2010)

സ്വർഗ്ഗരാജ്യത്തിൽ വലിയവൻ ആരെന്നുള്ള ചോദ്യവുമായി യേശുവിനെ സമീപിച്ച ശിഷ്യന്മാരുടെ മനോഗതം അറിഞ്ഞ്, അതിന് യേശു തമ്പുരാൻ നൽകുന്ന പ്രതീകരണമാണ് ഇന്നത്തെ വേദഭാഗം. സ്വർഗ്ഗരാജ്യത്തിലെ തങ്ങളുടെ സ്ഥാനത്തെക്കാൾ, തങ്ങളിൽ വലിയവൻ ആരെന്നറിയുകയാണ് ശിഷ്യന്മാരുടെ ഉദ്ദേശം. നമ്മുടെയും ചിന്ത പലപ്പോഴും ഇത്തരത്തിലാണ്. നാം ആയിരിക്കുന്ന ചുറ്റുപാടിൽ മറ്റുള്ളവരെക്കാൾ വലുതായി തീരുവാൻ മോഹം. അത് മറ്റുള്ളവരാൽ അംഗീകരിക്കപ്പെടുന്നുവെന്നുള്ള താൽപ്പര്യം. ഇതിൽ ആത്മീകനെന്നോ, ലൗകികനെന്നോ വേർതിരുവ് കാണുന്നില്ല. ചെറുതാകുവാനും, താഴ്മയിലിരിക്കുവാനും നമുക്ക് സാധ്യമല്ല. ഒരുപക്ഷേ ഈ ലോകത്തിലെ വലുപ്പചെറുപ്പമനുസരിച്ചായിരിക്കും സ്വർഗ്ഗത്തിലെ സ്ഥാനമെന്ന് ശിഷ്യന്മാർ തെറ്റിദ്ധരിച്ചിട്ടുണ്ടാകാം. എന്നാൽ അതിന് ഉചി

തമായ മറുപടിയാണ് കർത്താവ് നൽകുന്നത്.

(1) സ്വർഗ്ഗരാജ്യത്തിൽ വലിയവനാർ?

സ്വർഗ്ഗരാജ്യത്തിൽ വലിയവനാകുക എന്നതിലുപരി, അവിടെ പ്രവേശിപ്പാൻ പോലും ഇത്തരം മനോഭാവക്കാർക്ക് സാധിക്കില്ല എന്ന് യേശുവിന്റെ മറുപടിയിലൂടെ വ്യക്തമാക്കുന്നു. “നിങ്ങൾ മനം തിരിഞ്ഞ് ശിശുക്കളെപ്പോലെ ആയിത്തീർന്നില്ലെങ്കിൽ സ്വർഗ്ഗരാജ്യത്തിൽ പ്രവേശിക്കയില്ലെന്ന് ഞാൻ സത്യമായി നിങ്ങളോടു പറയുന്നു.” ആദ്യമെ സ്വർഗ്ഗരാജ്യത്തിൽ പ്രവേശനം ഉറപ്പാക്കുക. അതിന് ശിശുക്കളെപ്പോലെ ആകണം. മുതിർന്നവർ ശിശുക്കളെപ്പോലെ ആകണമെങ്കിൽ ശാരീരികമായി സാധ്യമല്ല. മനസ്സാലെ സാധിക്കും. അതിനാലാണ് “നിങ്ങൾ മനം തിരിഞ്ഞ്” ശിശുക്കളെപ്പോലെ ആകുവാൻ ആഹ്വാനം ചെയ്യുന്നത്. ശിശുക്കളുടെ ഭാവമെന്താണ്? കപടതയില്ലാത്തവരും, നിസ്വാർത്ഥസ്നേഹത്തിന്റെ ഉടമകളുമാണ് ശിശുക്കൾ. കർത്താവ് ഏറ്റവുമധികം വെറുത്ത, മനുഷ്യന്റെ പാപമാണ് ‘കപടത്വം’ എന്നുള്ളത്. സങ്കീർത്തനക്കാരൻ ചോദിക്കുന്നു, “യഹോവേ നിന്റെ കൂടാരത്തിൽ ആർ പാർക്കും? നിന്റെ വിശുദ്ധ പർവ്വതത്തിൽ ആർ വസിക്കും? നിഷ്കളങ്കനായി നടന്നു നീതി പ്രവർത്തിക്കുകയും, ഹൃദയപൂർവ്വം സത്യം സംസാരിക്കുകയും ചെയ്യുന്നവൻ...” (സങ്കീ. 15:1). നമുക്ക് ശിശുക്കളെ ഇഷ്ടമാണ്, സ്വർഗ്ഗരാജ്യ പ്രവേശനവും ഇഷ്ടമാണ്. ശിശുക്കളെപ്പോലെ ആകുവാൻ നമ്മുടെ ബുദ്ധിയും, യുക്തിയും നമ്മെ അനുവദിക്കുന്നുമില്ല. നമ്മുടെ അറിവോ, വേദപാണ്ഡിത്യമോ ധന-സ്ഥാന-മാനങ്ങളോ ഒന്നും സ്വർഗ്ഗരാജ്യ പ്രവേശനത്തിന് നമ്മെ അർഹനാക്കുകയില്ല എന്ന തിരിച്ചറിവോടെ ശിശുസഹജമായ നിഷ്കളങ്കഭാവം ആവുവിധം അനുവർത്തിച്ച്, താഴ്മയുടെ നുകമണിഞ്ഞ് സ്വർഗ്ഗരാജ്യത്തിൽ പ്രവേശിച്ച് വലിയവരാകൂ.

(2) വിരുദ്ധതയും പരിണിതഫലവും

“എന്നിൽ വിശ്വസിക്കുന്ന ഈ ചെറിയവരിൽ ഒരുവനെ ആരെങ്കിലും വിരുദ്ധപ്പെടുത്തുന്നു എങ്കിൽ, അയാളുടെ കഴുത്തിൽ തിരികല്ല് കെട്ടി സമുദ്രത്തിന്റെ ആഴത്തിൽ താഴ്ത്തുന്നതായിരിക്കും അയാൾക്ക് നല്ലത്.” തുടർന്ന്, വിരുദ്ധകൾ അനിവാര്യമാണെങ്കിലും, അത് വരുത്തുന്നവർക്ക് “അയ്യോ കഷ്ടം” എന്ന് കർത്താവ് പറയുന്നു. ഒരു മനുഷ്യനും ഇടർച്ചയോ, വിരുദ്ധതയോ ഉണ്ടാക്കരുത്, പ്രത്യേകിച്ച് എളിയവർക്ക്-തന്നെ വിശ്വസിക്കുന്നവർക്ക്, കുടുംബങ്ങളിലും ഇടവകകളിലും സഭയിലും സമൂഹത്തിലും വിരുദ്ധതകളും ഇടർച്ചകളും കൂടിവരുന്നുണ്ട്. അഭിപ്രായ ഭിന്നതകൾ വളർച്ചയ്ക്ക് ഉതകുന്നില്ലെങ്കിൽ നാശത്തിൽ കലാശിക്കും. പൊതുവിന്റെ നന്മയ്ക്കായി വിരുദ്ധനിലപാടുകൾ തിരുത്തുവാനും, പിൻവലിക്കുവാനും തയ്യാറാകുന്നില്ലെങ്കിൽ അനിവാര്യമായ പരിണിതഫലം അനുഭവിക്കുമെന്ന് നിസ്തർക്കമാണ്. പ്രത്യേകിച്ച് വിരുദ്ധതയേയും ഇടർച്ചയേയും ചെറുക്കുവാൻ കെല്പില്ലാത്തവരോടാണെങ്കിൽ നാം ചിന്തിച്ചു നോക്കുക, നമ്മുടെ ചിന്തയാലോ, വാക്കാലോ, പ്രവർത്തിയാലോ കുടുംബത്തിലോ, ഇടവകയിലോ, സഭയിലോ, സമൂഹത്തിലോ ആർക്കെങ്കിലും ഇടർച്ചയോ അസ്വസ്ഥതകളോ ഉണ്ടായിട്ടുണ്ടോ? ഉണ്ടെങ്കിൽ പ്രായശ്ചിത്തത്തോടെ പ്രതിപകരം ചെയ്യുക. നമ്മുടെ ഏതെങ്കിലും ഒരവയവമാണ് വിരുദ്ധതയ്ക്ക് ഹേതുവെങ്കിൽ അതിനെ ചേദിച്ചു കളയുവാൻ കർത്താവ് ആവശ്യപ്പെടുമ്പോൾ, അതിന്റെ ഗൗരവം എത്രമാത്രം വലുതാണെന്ന് ചിന്തിക്കുക.

(3) വഴിതെറ്റിപ്പോയ ആടിനെ കൂട്ടിവരുത്തുക

ദേവാലയ ആചാരാനുഷ്ഠാനങ്ങൾ തികയ്ക്കുകയും

ദേവാലയ വിഹിതം നൽകുകയും ചെയ്യുന്ന തങ്ങൾ വിശുദ്ധരെന്നും ചുങ്കക്കാരും മറ്റും പാപികളെന്നും ധരിച്ചവരായിരുന്നു യഹൂദ പരീശന്മാർ. കർത്താവിന്റെ ചുങ്കക്കാരോടും, പാപികളോടുമുള്ള സൗഹൃദം അവർ ഒരു തരത്തിലും ഇഷ്ടപ്പെട്ടിരുന്നില്ല. അവരുടെ ഈ മനോഭാവത്തിനു മറുപടിയായിട്ടാണ്, വഴി തെറ്റിപ്പോയ ആടിന്റെ ഉപമ കർത്താവ് പറയുന്നത്. ദൈവത്തിൽ നിന്നും അകന്നു പോകുന്ന മനുഷ്യരെ കണ്ടെത്തി സ്വർഗ്ഗരാജ്യത്തിനവകാശിയാക്കുന്ന ദൈവിക പദ്ധതിയെപ്പറ്റി കാണാതെ പോയ ആടിന്റെ ഉപമയിലൂടെ പഠിപ്പിക്കുന്നു. “താൻ നീതിമാന്മാരെയല്ല പാപികളെ വിളിപ്പാനത്രെ വന്നിരിക്കുന്നത്.” എന്ന കർത്യവചനവും ശ്രദ്ധേയമാണ്. എന്നും കൂട്ടം തെറ്റിപ്പോകുന്ന പലരും സഭയിലുണ്ട്. അവരെ അന്വേഷിപ്പാനോ, കണ്ടെത്തുവാനോ, കൂട്ടിവരുത്തുവാനോ നാം ശ്രദ്ധിക്കാറുണ്ടോ? വഴി തെറ്റിപ്പോയത് അവഗണിക്കപ്പെട്ടതും ആദായകരമല്ലാത്തതും ബലഹീനവുമാണെങ്കിൽ തീരെയും ശ്രദ്ധിക്കാറില്ല. എന്നാൽ ഈ ചെറിയവനിൽ ഒരുവൻപോലും നശിച്ചുപോകുന്നത് സ്വർഗ്ഗസ്ഥനായ എന്റെ പിതാവ് ഇഷ്ടപ്പെടുന്നില്ല” എന്ന വേദവാക്യം നാം ഗൗരവമായി ചിന്തിക്കണം. കൂടെയുള്ള ശ്രേഷ്ഠമായ 99 നേക്കാൾ കാണാതെപോയ ഒന്നിനെ കണ്ടെത്തുമ്പോഴാണ് യഥാർത്ഥ ഇടയൻ സന്തോഷിക്കുന്നതെന്നും മറക്കരുത്.

IV. കൂടാരപെരുനാളിനുശേഷം 1-ാം ഞായർ : വി. മത്തായി 21:28-32 (ആഗസ്റ്റ് 8, 2010)

ആരാധനാവർഷത്തിലെ 6-ാമത്തെ കാലഘട്ടമാണ് കൂടാരപെരുനാൾ മുതൽ സ്ലീബാ പെരുനാൾ വരെയുള്ളത്. താബോർ മലയിൽ യേശു ശിഷ്യരുടെ മുമ്പാകെ തന്റെ മഹത്വം വെളിപ്പെടുത്തിയ സംഭവമാണ് കൂടാരപെരുനാളിൽ അനുസ്മരിക്കുന്നത്. യേശുക്രിസ്തുവിന്റെ പരസ്യജീവിതത്തിലെ രണ്ടു പ്രധാന സംഭവങ്ങളുടെ മുന്നോടിയായിട്ടാണ്, പിതാവ് പുത്രനുവേണ്ടി മനുഷ്യരുടെ മുമ്പിൽ സാക്ഷിക്കുന്നത്. ഒന്നാമത്, യേശുവിന്റെ പരസ്യജീവിതത്തിനു മുമ്പായി മാമോദീസാ സ്വീകരിക്കുന്ന സമയത്തും, രണ്ടാമത് മനുഷ്യവർഗ്ഗത്തിന്റെ രക്ഷയ്ക്കായുള്ള തന്റെ കുരിശുമരണത്തെയും, ഉയിർപ്പിനെയും പറ്റി യേശു തന്റെ ശിഷ്യന്മാരോട് അറിയിക്കുന്ന അവസരത്തിലും .

ഇന്നത്തെ വേദഭാഗം, ഒരു പിതാവ് തന്റെ രണ്ടു പുത്രന്മാരോടും മുന്തിരിത്തോട്ടത്തിൽ വേല ചെയ്യുന്നതിന് ആവശ്യപ്പെടുന്നതും അവരുടെ പ്രതികരണവുമാണ്. ഇവിടെ യഹൂദജാതിയിലെ രണ്ടുതരം ആളുകളുടെ മനോഭാവം വെളിപ്പെടുത്തുന്നു. ഒരു കൂട്ടർ പരസ്യമായി ദൈവകല്പന ലംഘിക്കുന്നവരും മറ്റൊരു കൂട്ടർ ദൈവകല്പനകളുടെ ആചരണത്തിൽ തീക്ഷ്ണതയുള്ളവരെന്നഭിമാനിക്കുന്നവരുമാണ്. എന്നാൽ ആദ്യത്തെ കൂട്ടർ ചുങ്കക്കാരും, വേശ്യകളും അടങ്ങുന്നവരാണ്. അവർ പാപബോധമുള്ളവരും അനുതപിക്കുന്നവരുമാണ്. എന്നാൽ മറ്റവർ പരീശന്മാരും, ശാസ്ത്രികളും അടങ്ങുന്നവരാണ്. അവർ തങ്ങളുടെ അറിവിലും മത ആചരണത്തിലും അഹങ്കരിക്കുന്നവരും പാപബോധമോ മനസ്ഥാപമോ തീരെയില്ലാത്തവരുമാണ്. ഇവിടെ കർത്താവ് പറയുന്ന ഉപമയിലെ രണ്ടു പുത്രന്മാർ ഈ രണ്ടു കൂട്ടം ജനത്തെ പ്രതിനിധീകരിക്കുന്നു.

(1) ഒന്നാമത്തെ പുത്രൻ (പ്രതികൂല വാക്കും അനുകൂല പ്രവർത്തിയും)

പിതാവ് ഒന്നാമത്തെ പുത്രനോടു പറഞ്ഞു; “മകനേ, നീ ഇന്നു പോയി മുന്തിരിത്തോട്ടത്തിൽ ജോലി ചെയ്യുക” അപ്പോൾ അവൻ ഉത്തരമായി പറഞ്ഞു. “എനിക്ക് മനസ്സില്ല, എങ്കിലും

പിന്നീടവൻ പശ്ചാത്തപിച്ചു പോയി.” പിതാവിന്റെ വാക്ക് അനുസരിക്കുകയും അവന്റെ ഹിതമനുസരിച്ച് പ്രവർത്തിക്കുകയും ചെയ്യുക എന്നുള്ളതാണ് ഒരു യഥാർത്ഥ പുത്രന്റെ കടമയും കർത്തവ്യവും. പുത്രന്റെ “എനിക്കു മനസ്സില്ല” എന്നുള്ള പ്രതികരണം എങ്ങനെയെന്ന് ചിന്തിക്കുന്നത് നന്നായിരിക്കും. മാതാപിതാക്കൾ, അവർ അവരുടെ അറിവിന്റെയും, അനുഭവത്തിന്റെയും വെളിച്ചത്തിലാകും നമ്മോടു സംസാരിക്കുന്നതും, നമ്മോടെ പലതും ചെയ്യുവാൻ ആവശ്യപ്പെടുന്നതും. എന്നാൽ അവരെക്കാൾ വിവരവും വിദ്യാഭ്യാസവും കൂടുതലുണ്ടെന്നഭിമാനിക്കുന്ന നാം അവരുടെ വാക്കുകളെ തൂപ്പുകിരിക്കുകയും നിഷേധിക്കുകയും ചെയ്യാറുണ്ട്. എന്നാൽ സാവധാനം നാം പക്ഷതയോടെ കാര്യം മനസ്സിലാക്കുമ്പോൾ നമ്മൾ വിദ്യാഭ്യാസത്തിലൂടെ ആർജ്ജിച്ച അറിവിനേക്കാൾ വലുത് അവർ അദ്ധ്യാനത്തിലൂടെയും അനുഭവത്തിലൂടെയും നേടിയതാണെന്ന് ബോധ്യം വരും. ഈ ബോധ്യം നമ്മുടെ തെറ്റായ ധാരണകളെ തിരുത്തുവാനും അപക്വമായ നിഷേധത്തെ അനുതാപത്തിലൂടെയും പ്രായശ്ചിത്തത്തിലൂടെയും പരിഹരിക്കുവാനും സാധിക്കണം. ഇവിടെ ഒന്നാമത്തെ പുത്രൻ അത് സാധ്യമായി. അവൻ പശ്ചാത്തപിച്ച് പിതാവിന്റെ വാക്ക് അനുസരിക്കുകയും പ്രവർത്തിക്കുകയും ചെയ്യുന്നു. ദൈവ ഇഷ്ടത്തിനും സമൂഹത്തിന്റെ നന്മയ്ക്കും ഇത്തരം പെരുമാറ്റങ്ങൾ ഉചിതം തന്നെ. മക്കളെ അദ്ധ്യാനശീലം ഉള്ളവരാക്കുവാൻ പ്രചോദിപ്പിക്കുന്ന ഒരു പിതാവിന്റെ ചിത്രവും ഇവിടെ കാണാവുന്നതാണ്. ആധുനിക കാലഘട്ടത്തിൽ ഇത്തരം പിതാക്കന്മാർ അനിവാര്യരാണ്.

(2) രണ്ടാമത്തെ പുത്രൻ : (അനുകൂലവാക്കും, പ്രതികൂല പ്രതികരണവും)

പിതാവ് രണ്ടാമത്തെ

പുത്രന്റെ അടുക്കലും ചെന്ന് ഒന്നാമത്തെ പുത്രനോടു പറഞ്ഞതുപോലെ പറഞ്ഞു. അവൻ “പിതാവേ ഞാൻ പോകാം” എന്നു പറഞ്ഞു. എങ്കിലും അവൻ പോയില്ല.

ആധുനിക കാലത്ത് പൊയ്മുഖം അണിയുന്ന ഏവരുടേയും പ്രതിനിധിയാണ് രണ്ടാമത്തെ ഈ പുത്രൻ. ഇരുമനസ്സുള്ളവരുടെ പ്രതിനിധി പുറമെ ചിരിയ്ക്കുകയും അകമെ വെറുക്കുകയും ചെയ്യുന്ന മനോഭാവം, പൊള്ളയായ വാഗ്ദാനം നൽകുന്ന നേതൃത്വത്തിന്റെ ശൈലി, വിശുദ്ധി ഭാവിക്കുകയും അശുദ്ധിയിൽ ജീവിക്കുകയും ചെയ്യുന്ന പ്രവർത്തി. കർത്താവേ, കർത്താവേ എന്നു വിളിക്കുകയും, കർത്താവിന്റെ ഇഷ്ടം ചെയ്യാത്ത വിശ്വാസിയെപ്പോലെ, വാക്കുകൊണ്ട് പിതാവിന്റെ ഹൃദയം തണുപ്പിച്ചവൻ, പ്രവർത്തികൊണ്ട് പിതാവിന്റെ ഹൃദയം തകർത്തു കളഞ്ഞവൻ.

നാമും നമ്മുടെ പ്രവർത്തിയെ സത്യസന്ധമായി വിലയിരുത്തിയാൽ നമുക്കു ചേരുന്ന ഭാവം ഒന്നാമത്തെ പുത്രന്റെയോ, രണ്ടാമത്തെ പുത്രന്റെയോ? നാം മാതാപിതാക്കളോടു മാത്രമല്ല, നാമായിരിക്കുന്ന ചുറ്റുപാടിൽ ആരോടൊക്കെ അനുകൂലമായി സംസാരിച്ചിട്ടുണ്ട്? ആർക്കൊക്കെ വാഗ്ദാനങ്ങൾ നൽകിയിട്ടുണ്ട്? ആരെയാക്കെ മോഹിപ്പിച്ചിട്ടുണ്ട്? നമ്മുടെ കപടതയും പലപ്പോഴും നമ്മുടെ അനുകൂല പ്രതികരണത്തെ, അനുകൂല പ്രവർത്തിയായി നിലനിർത്തുവാനും, പൂർത്തീകരിക്കുവാനും ഇടയാക്കിയിട്ടുണ്ടാകില്ല. ഞാനെന്ന ഭാവം നമ്മെ തിരുത്തുവാനും, പശ്ചാത്തപിക്കുവാനും അനുവദിച്ചിട്ടുണ്ടാകില്ല.

ദൈവരാജ്യ കെട്ടുപണിക്കാരായ നാം ഒടുവിലെങ്കിലും പശ്ചാത്തപിച്ച് ദൈവരാജ്യത്തിൽ പ്രവേശിക്കുക. അങ്ങനെ പിതാവാം ദൈവം പുത്രാവകാശിയായ, എന്റെ വാക്കു കേട്ടല്ലേ,

പ്രവർത്തി കണ്ട്, എന്നിൽ സന്തോഷിക്കട്ടെ.

V. ദൈവമാതാവിന്റെ വാങ്ങിപ്പ് പെരുനാൾ : വി. മത്തായി 12:46-50; വി. യോഹന്നാൻ 19:25-27 (ആഗസ്റ്റ് 15, 2010)

ഓഗസ്റ്റ് മാസം 1-ാം തീയതി മുതൽ 15-ാം തീയതി വരെ ദൈവമാതാവിന്റെ വാങ്ങിപ്പ് അനുസ്മരിച്ചുകൊണ്ട് നാം വി. നോമ്പും പെരുന്നാളും അനുഷ്ഠിക്കുകയാണല്ലോ. ജന്മംകൊണ്ട് ഈ ഭൂമുഖത്ത് ഒരു സാധാരണ കുട്ടിയായി ജനിക്കുകയും, കർമ്മംകൊണ്ടും, ജീവിതശൈലികൊണ്ടും, ദൈവത്തിന്റെ തിരഞ്ഞെടുപ്പുകൊണ്ടും സൃഷ്ടാവിനെ ഉള്ളിൽ വഹിപ്പാൻ ഒരു സൃഷ്ടിക്കും മാലാഖമാർക്കുപോലും സാധിക്കാത്ത അത്യുന്നത പദവിയിലേക്ക് ഉയരുകയും ചെയ്തവളാണ് വി. കന്യകമറിയാം. അവളുടെ വാങ്ങിപ്പ് സ്വർഗ്ഗീയ ദൂതന്മാരുടെ റഥത്താൽ ആയിരുന്നവൻ സഭ വിശ്വസിക്കുന്നു.

ഇന്നത്തെ വേദഭാഗമായി സഭ തെരഞ്ഞെടുത്ത് തന്നിരിക്കുന്നത് വി. മത്തായിയുടെ സുവിശേഷത്തിൽ നിന്നും (വി. മത്തായി 12:46-50) ഉം വി. യോഹന്നാന്റെ സുവിശേഷത്തിൽ നിന്നും (വി. യോഹ. 19:25-27) വരെയുള്ള ഭാഗങ്ങളാണ്. ഒന്നാമത്തെ വേദഭാഗത്തു കാണുന്നത്, കർത്താവ് ജനങ്ങളോട് സംസാരിച്ചുകൊണ്ടിരിക്കുമ്പോൾ അവനോടു സംസാരിപ്പാനായി മാതാവും സഹോദരങ്ങളും ആഗ്രഹിച്ച് പുറത്തു നിൽക്കുന്നതും, ആ വിവരം അറിയുന്ന കർത്താവ്, തന്റെ മാതാവും പിതാവും സ്വർഗ്ഗത്തിലെ പിതാവിന്റെ ഇഷ്ടം ചെയ്യുന്നവരാണെന്ന് വെളിപ്പെടുത്തുന്നതാണ്. രണ്ടാമത്തെ ഭാഗത്ത് കാണുന്നത് കർത്താവിന്റെ കുരിശിനരുകിൽ നിൽക്കുന്ന മാതാവിനെയും തന്റെ പ്രിയ ശിഷ്യനെയും പരസ്പരം ഭരമേല്പിക്കുന്ന വേദഭാഗവുമാണ്. ഈ വേദഭാഗങ്ങൾ മാതാവിന്റെ ശ്രേഷ്ഠതയും മഹത്വവും, സഭയുമായുള്ള ബന്ധവും ഒക്കെ സൂചിപ്പിക്കുവാൻ ഓർത്തഡോക്സ് സഭകൾ ഉപയോഗിക്കുമ്പോൾ മാതാവിന്റെ മഹത്വത്തെ കുറച്ചു കാണിപ്പാനായി ചില ആധുനിക ക്രൈസ്തവസമൂഹവുമാൽപ്പരകക്ഷികളും ഉദ്ധരിക്കാറുണ്ട്.

(1) സ്വർഗ്ഗത്തിലുള്ള പിതാവിന്റെ ഇഷ്ടം തികവോടെ നിറവേറ്റിയ മാതാവ്

ഇവിടെ ആദ്യമായി തന്നെ കാണുന്നത്, ആരുടെ വാക്കുകളിൽ കൂടിയാണെങ്കിലും, “ഇതാ നിന്റെ മാതാവും സഹോദരങ്ങളും” എന്നാണ്. ഈ വേദപുസ്തക വാക്യത്തെ നിഷേധിക്കുവാൻ ആർക്ക് കഴിയും? “എന്റെ മാതാവ് ആര്? എന്റെ സഹോദരങ്ങളും ആര്?” എന്ന കർത്താവിന്റെ ചോദ്യം തന്റെ മാതാവിന്റെ സ്ഥാനത്തെ നിഷേധിക്കുകയല്ല, മറിച്ച് പിതാവാം ദൈവത്തിന്റെ ഇഷ്ടം ലാഭനഷ്ടം നോക്കാതെ ഉണ്ടാകുവാൻ സാദ്ധ്യതയുള്ള അപമാനത്തെയും പരിഹാസത്തെയും ഗണ്യമാക്കാതെ തികവോടെ സമർപ്പണത്തോടെ നിറവേറ്റിയവളാണ് മാതാവെന്ന് സമർത്ഥിക്കുകയാണ് ചെയ്തത്. പിതാവിന്റെ ഇഷ്ടം ഇത്രമാത്രം പൂർണ്ണ സമർപ്പണത്തോടെ ഏറ്റെടുത്ത് പൂർണ്ണമാക്കിയ ഒരു സൃഷ്ടിയും ഭൂമുഖത്ത് ഉണ്ടായിട്ടില്ല. അവളുടെ ജീവനും ജീവിതവും അതിനുവേണ്ടി മാത്രമായിരുന്നു. അവൾ ഒരുക്കപ്പെട്ടതും തിരഞ്ഞെടുക്കപ്പെട്ടതും പിതാവിന്റെ ഇഷ്ടത്തിനു നിവർത്തിപ്പാനായിരുന്നു. വചനം ജഡമായ ദൈവത്തിന്റെ രക്ഷാകര പദ്ധതിയിൽ പങ്കാളിയാകുവാൻ മഹാഭാഗ്യം സിദ്ധിച്ച ഏക സൃഷ്ടിയും വി. മാതാവല്ലാതെ മറ്റാരുമല്ല. “ദൈവത്തിന്റെ മാതാവെന്ന്” വേദപുസ്തകവും, സഭയും വിശേഷിപ്പിച്ച മറ്റൊരു വ്യക്തിയുമില്ല. ഇങ്ങനെ പിതാവിന്റെ ഇഷ്ടം ചെയ്യുന്ന ഏവരും

തനിക്ക് മാതാവിനെപ്പോലെയും, സഹോദരങ്ങളെപ്പോലെയും
മാണെന്ന് കർത്താവ് സാക്ഷിക്കുന്നു. ഈ സാക്ഷ്യത്തിനായി
പിതാവിന്റെ ഇഷ്ടം ചെയ്യുന്നവരായി നമുക്കും മാരാം.

(2) വി. മാതാവിനെയും പ്രിയ ശിഷ്യനെയും പരസ്പരം ഭരമേല്പിക്കുന്ന കർത്താവ്

കർത്താവിന്റെ ക്രൂശിന്റെ അറുകിൽ നാലു സ്ത്രീകളെയും, പ്രിയ ശിഷ്യനെയും വേദഭാഗത്ത് കാണുന്നു. എന്നാൽ തന്റെ മാതാവിനെ മാത്രമാണ് കർത്താവ് പ്രിയ ശിഷ്യനെ ഏൽപ്പിക്കുന്നത്. “ഇതാ നിന്റെ മകൻ” എന്ന് പറഞ്ഞുകൊണ്ട് തന്റെ പ്രിയ ശിഷ്യനെ മാതാവിനെ ഏല്പിക്കുമ്പോൾ ശിഷ്യൻ വി. സഭയുടെ പ്രതിനിധിയായി നിൽക്കുന്നു. സഭയെ മാതൃ സ്നേഹ വായ്പ്പോടെ കരുതുവാനും, സംരക്ഷിപ്പാനും മാതാവിന്റെ ചുമതലയും, ഉത്തരവാദിത്തവും ദൈവത്താൽ നിയോഗിക്കപ്പെടുന്നതാണെന്നും ഇവിടെ വെളിപ്പെടുത്തുന്നു. സഭയുടെ തലയാകുന്ന ക്രിസ്തുവിനെ-ദൈവപുത്രനെ ഉദരത്തിലും ഉള്ളും കയ്യിലും പരിലാളിക്കുവാനും, സംരക്ഷിക്കുവാനും സാധിച്ചവൾക്ക് തന്റെ സഭയേയും സംരക്ഷിക്കുവാൻ സാധിയ്ക്കും. “ഇതാ നിന്റെ മാതാവ്” എന്ന് ശിഷ്യന്മാരോട് പറഞ്ഞു കൊണ്ട് മാതാവിനെ ഭരമേൽപ്പിക്കുമ്പോൾ അവളെ തന്റെ അമ്മയായി-ദൈവപുത്രന്റെ അമ്മയായി കരുതു

വാൻ ക്രിസ്തുവിനെ ദൈവമായി കരുതുന്ന ഓരോ വിശ്വാസിനും ബാധ്യതയുണ്ടെന്നും ക്രിസ്തു വെളിപ്പെടുത്തുന്നു. ക്രിസ്തു പ്രിയ ശിഷ്യനിലൂടെ ഭരമേൽപ്പിച്ച ദാത്വം സഭയുടെ ദാത്വമാണ്, നാമോരോരുത്തരുടെയും ദാത്വമാണ്. ഈ ദാത്വത്തെ സ്വീകരിക്കാതെ തിരസ്കരിക്കുന്നവർ ചെയ്യുന്നത് ദൈവകല്പനയുടെ നിഷേധമാണ്.



ശിലാകുദാശാകർമ്മം



രാജസ്ഥാൻ കോട്ട സെ. മേരീസ് ഓർത്തഡോക്സ് ദേവാലയത്തിന്റെ നേതൃത്വത്തിൽ ആരംഭിക്കുന്ന സെന്റ് മേരീസ് വിദ്യാഭവന്റെ അടിസ്ഥാന ശിലാകുദാശാകർമ്മം ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമനസ്സുകൊണ്ട് നിർവ്വഹിക്കുന്നു. വികാരി റവ. ഫാ. റെജി അലക്സാണ്ടർ സമീപം.

ആദരാഞ്ജലികൾ



ചെങ്ങന്നൂർ ഭദ്രാസനത്തിലെ വിവിധ ഇടവകകളിൽ സ്തുത്യർഹമായ സേവനം അനുഷ്ഠിച്ച വന്ദ്യരായ ടി. പി. കൊച്ചുകോശി അച്ചന്റെയും, ജോസ് പെരുമാൾ അച്ചന്റെയും ദേഹ വിധോഗത്തിൽ ചെങ്ങന്നൂർ മെത്രാസനത്തിന്റെ മുഖപത്രമായ ബഥേൽ പത്രികയുടെ ആദരാഞ്ജലികൾ

ഭദ്രാസനധ്യാനം

ചെങ്ങന്നൂർ ഭദ്രാസന സുവിശേഷ സംഘത്തിന്റെ ആഭിമുഖ്യത്തിൽ രണ്ടാമത് ഭദ്രാസനധ്യാനം ജൂലൈ 30-ാം തീയതി വെള്ളിയാഴ്ച ബുധനൂർ സെന്റ് ഏലിയാസ് ഓർത്തഡോക്സ് പള്ളിയിൽ വെച്ച് നടത്തപ്പെടുന്നു. അഭിവന്ദ്യ ഇടവക മെത്രാപ്പോലീത്താ ആദ്ധ്യക്ഷം വഹിക്കുന്ന യോഗത്തിൽ അഭിവന്ദ്യ ഡോ. ഏബ്രഹാം മാർ സെറാഫിം ധ്യാനശുശ്രൂഷ നടത്തുന്നതാണ്. എല്ലാ വിശ്വാസികളും ധ്യാനയോഗത്തിൽ സംബന്ധിക്കണമെന്ന് താൽപ്പര്യപ്പെടുന്നു.

ഭൂമിക്ക് തണലേകി

കല്ലുകൾ :- പരിസ്ഥിതി വാരാചരണത്തോടനുബന്ധിച്ച് മലയാള മനോരമയുടെ ഭൂമിക്കൊരു കൂടക്കീഴിൽ എന്ന പദ്ധതിയിൽ കല്ലുകൾ സെന്റ് ജോർജ് ഓർത്തഡോക്സ് ഇടവകയും പങ്കുചേർന്നു. ഇടവകയിലെ യുവജനപ്രസ്ഥാനത്തിന്റെ ആഭിമുഖ്യത്തിൽ 6-6-2010 ഞായറാഴ്ച വിശുദ്ധ കുർബ്ബാനാനന്തരം വികാരി റവ. ഫാ. ഐപ്പി പി. സാം വൃക്ഷതൈകൾ നട്ടു ഉദ്ഘാടനം ചെയ്തു. ഇന്നത്തെ തണൽ സംരക്ഷിക്കുവാനും, നാളെയുടെ തണലിനെ നട്ടു നനയ്ക്കുവാനും ബാധ്യതയുള്ള ഇളംതല മുറ നമുക്ക് ഉണ്ടാകണം എന്ന് ആഹ്വാനം ചെയ്തു. പ്രസ്ഥാനം വൈസ് പ്രസിഡന്റ് കുറിയാക്കോസ് ഫിലിപ്പ്, സെക്രട്ടറി നിഖിൽ ജോർജ്ജ് തോമസ്, ട്രഷറർ തോമസ് ഗീവറുഗീസ്, ജോയിന്റ് സെക്രട്ടറി ലിജോ ജോസഫ് എന്നിവർ പ്രസംഗിച്ചു.

പരീക്ഷകളിൽ കൂടി പരിരക്ഷ



പി. വി. ഡാനിയേൽ, കുളനട

22

ബലേൽ പത്രിക

Acts: 27:24 പൌലോസേ, ഭയപ്പെടരുത്. നീ കൈസറുടെ മുമ്പിൽ നിൽക്കേണ്ടതാകുന്നു. നിന്നോടു കൂടെ യാത്ര ചെയ്യുന്നവരെ ഒക്കെയും ദൈവം നിനക്കു ദാനം ചെയ്തിരിക്കുന്നു എന്നു പറഞ്ഞു.

മുത്തുച്ചിപ്പിയിൽ കടന്നു കൂടുന്ന മണൽ തരികൾ മാത്രമെ മുത്തുകളായി മാറുന്നുള്ളൂ. ദൈവത്താൽ നടത്തപ്പെടുന്നവർ ദൈവമക്കൾ ആകുന്നു. അപ്പോസ്തോലിക സ്ഥാപനം ദൈവം തന്റെ പരിശുദ്ധാത്മാവിനെ അയച്ചും കൊണ്ട് ആരംഭിച്ചതാണ്. സഭയുടെ ആദ്യകാല ചിത്രം അപ്പോസ്തോല പ്രവൃത്തിയിൽ നിന്ന് ഗ്രഹിക്കാവുന്നതാണ്.

2-ാം അദ്ധ്യായം 44-ാം വാക്യം: വിശ്വസിച്ചവർ എല്ലാവരും ഒരുമിച്ചിരുന്നു. മാത്രമല്ല ഒരു വലിയ സാമൂഹിക പരിവർത്തനം വരുത്തിയതായി കാണാം. സകലവും പൊതുവകയെന്നു എണ്ണുകയും ഭൂമിയും വസ്തുക്കളും വിറ്റ് അവനവന് ആവശ്യമുള്ളതു പോലെ പങ്കിടുകയും ചെയ്തു.

ഒരുമനപ്പെട്ട ദിവസംപ്രതി ദൈവാലയത്തിൽ കൂടി വരികയും വീട്ടിൽ അപ്പം നൂറുകിയും കൊണ്ടു ഉല്ലാസവും ഹൃദയപരമാർത്ഥതയും പുണ്ടു ഭക്ഷണം കഴിക്കുകയും ദൈവത്തെ സ്തുതിക്കുകയും സകല ജനത്തിന്റെയും കൃപ അനുഭവിക്കുകയും ചെയ്തു.

“നാം പാടറൗണ്ട് ആദ്യനുറ്റാണ്ടിലെ അനുഭവംപോൽ അതിശയം ലോകത്തിൽ

നടന്നിടുവാൻ” എന്ന്

നമ്മോടുകൂടെ യാത്ര ചെയ്യുന്നവരെ നമുക്കു ദാനം ചെയ്തിരിക്കുന്നു എന്നു പറഞ്ഞാൽ അവരെക്കുറിച്ചുള്ള ഉത്തരവാദിത്വം നമ്മെ ഏല്പിച്ചിരിക്കുന്നു എന്നാണ്. നമ്മുടെ ദൗത്യം നാം ചെയ്യുന്നില്ല എങ്കിൽ അവന്റെ രക്തത്തിന്റെ വില നമ്മോടു ചോദിക്കും.

കർത്താവ് ശിഷ്യന്മാരെ അയക്കുമ്പോൾ ലോകം അവർക്കു അനുകൂലമായിരുന്നില്ല. ചെന്നായ്ക്കളുടെ മുമ്പിൽ കൂഞ്ഞാടുകളെപ്പോലെ ഞാൻ നിങ്ങളെ അയയ്ക്കുന്നു. എന്നാൽ ലോകത്തെ കീഴ്മേൽ മറിക്കുവാൻ ശിഷ്യന്മാർക്കു സാധിച്ചു.

“ഞങ്ങൾ നിർമ്മിത കഥകളെ കേട്ടുകൊണ്ടല്ല” ഞങ്ങൾ അവന്റെ മഹത്വം കണ്ട സാക്ഷികൾ ആകുന്നു. എന്നവർ സാക്ഷിക്കുന്നു. 1 യോഹ. 1:1 ആദിമുതലുള്ളതും ഞങ്ങൾ കേട്ടതും സ്വന്ത കണ്ണുകൊണ്ടു കണ്ടതും ഞങ്ങൾ നോക്കിയതും ഞങ്ങളുടെ കൈ തൊട്ടതും ആയ ജീവന്റെ വചനം സംബന്ധിച്ചു. ജീവൻ പ്രത്യക്ഷമായി ഞങ്ങൾ കണ്ടു സാക്ഷികരിക്കുകയും പിതാവിനോട് കൂടെ ഇരുന്നു ഞങ്ങൾക്കു പ്രത്യക്ഷമായ നിത്യജീവനെ നിങ്ങളോട് അറിയിക്കുകയും ചെയ്യുന്നു.

ക്രിസ്തുയേശുവിന്റെ സുവിശേഷം നിമിത്തം ബന്ധനസ്ഥനായി. റോമിലേക്കുള്ള യാത്രാമദ്ധ്യേ ഇറ്റലി (ഇതല്ലിയാ) കുള്ള അലക്സന്ദ്രിയ കപ്പൽ കയറി പോകുമ്പോൾ ഉണ്ടാകുന്ന ക്ലേശങ്ങളുടെ മദ്ധ്യത്തിൽ ദൈവത്തിന്റെ ദൂത് പൗലോസിനെ അറിയിക്കുന്ന ഭാഗമാണ് സന്ദർഭം.

“യാത്രക്കു മുമ്പ് കർത്താവ് രാത്രിയിൽ അവന്റെ അടുക്കൽ നിന്നു. ധൈര്യമായിരിക്കുക “നീ എന്നെക്കുറിച്ച് യെറുശലേമിൽ സാക്ഷികരിച്ചതുപോലെ റോമിലും സാക്ഷികരിക്കേണ്ടിയിരിക്കുന്നു എന്നു പറഞ്ഞു.”

പൌലോസിന്റെ ഭാഷയിൽ പിന്നെ ഞങ്ങൾ ബഹുദിവസം പതൃക്കെ ഓടി ക്ലിറോസ് തൂക്കിൽ പ്രയാസത്തോടെ എത്തി കാറ്റ് സമ്മതിക്കാകയാൽ ക്രേത്ത ദീപിന്റെ മറപറ്റി ഓടി പ്രയാസത്തോട് ലെസയ്യാ പട്ടണത്തിന്റെ സമീപത്ത് “ശുഭ തുറമുഖം” എന്ന് പേരുള്ള സ്ഥലത്ത് എത്തി. ജീവിക്കാൻ പറ്റിയത് ഒന്നും ഇവിടെ കാണുകയില്ല. എന്നാൽ ദൈവമക്കൾക്ക് സന്തോഷമായി പാർക്കാവുന്ന-സന്തോഷിക്കാൻ പറ്റിയ-പ്രാർത്ഥിക്കാൻ പറ്റിയ തുറമുഖമാണ് ഇത്.

കൃപ പ്രാപിപ്പാൻ അല്പകാലമാകുന്ന ഈ ശീതകാലം അല്പമാകുന്ന കൊടുങ്കാറ്റിന്റെ കാലം-പ്രയാസത്തോടെ എങ്കിലും പാർത്താൻ-പിന്നാലെ ഒരു വസന്തകാലം വന്നെന്നയും എന്ന് പ്രതീക്ഷിച്ചുകൊണ്ട് പാർക്കാം.

ലോക മനുഷ്യന് ശുഭമായി കാണാൻ കഴിയാത്ത ഈ തുറമുഖം ദൈവമക്കൾക്ക് പറ്റിയതാണ്. പൗലോസ് പറഞ്ഞു ശീതകാലം ഇവിടെ പാർക്കാം. മറ്റുള്ളവർ പറഞ്ഞു ഇവിടെ നിന്ന് പോകാം. തെക്കൻ കാറ്റ് മന്ദമായി ഊതി. താല്പര്യം സാധിച്ചു എന്നു തോന്നി നങ്കൂരം എടുത്ത് ക്രേത്തയുടെ മറപറ്റി ഓടി.

പലപ്പോഴും വിശ്വാസ ജീവിതത്തിൽ നിന്നും മാറി ഓടൂമ്പോൾ തെക്കൻ കാറ്റ് മന്ദമായി ഊതി തരും. തെക്കൻ കാറ്റിന്റെ സുഖത്തിൽ യാത്ര നല്ലത് എന്നുതോന്നി.

ശുഭ തുറമുഖമായ ക്രിസ്തീയ ജീവിത പന്ഥാവിലിൽ നിന്ന് സുഖസമീരണമായ പിന്മാറ്റ ജീവിതത്തിലേക്കു പോയാൽ ഓർക്കാപ്പുറത്ത് ഈശാനമൂലൻ, തകർക്കാൻ ഓടി എത്തും എന്നുള്ളത് പലപ്പോഴും. നാം ഓർക്കാറില്ല. ഈശാനമൂലൻ നശിപ്പിക്കുന്ന കാറ്റാണ്.

ഇപ്പോൾക്ക് അനുസരണമായി ഓടി-വൃത്തിജീവിതത്തെ തകർത്ത് കുടുംബജീവിതം താറുമാറാക്കി നശിപ്പിക്കുന്ന ഈശാനമൂലൻ കടന്നു വന്ന് അടിക്കും.

അവർ പോയത് ക്രേത്തക്ക് തീത്തോസ് 1:12 ക്രേത്തർ-സർവ്വദാ സത്യവാദികളും, ദുഷ്ട ജന്തുക്കളും-മടിയന്മാരായ പെരുവയറന്മാരും അത്രേ. കഴിയുമെങ്കിൽ ക്രേത്ത തുറമുഖത്ത് ചെന്ന് ശീതകാലം കഴിക്കണമെന്ന് മിക്കപേരും ആലോചന പറഞ്ഞു. എന്നാൽ പൗലോസ് കണ്ടതായ ഒരു കാര്യം താൻ പറഞ്ഞു.

ഇവിടം വിട്ടാൽ ഈ യാത്രയിൽ ചരക്കിനും കപ്പലിനും മാത്രമല്ല നമ്മുടെ പ്രാണങ്ങൾക്കും ഏറിയ കഷ്ടനഷ്ടങ്ങൾ വരുമെന്ന് ഞാൻ കാണുന്നു എന്ന് പ്രബോധിപ്പിച്ചു. ശതാധിപനോ പൗലോസ് പറഞ്ഞതിനേക്കാൾ മാലുമിയുടേയും കപ്പൽ ഉടമസ്ഥന്റേയും വാക്ക് അധികം വിശ്വസിച്ചു.

മെഡിറ്ററേനിയൻ യാത്രക്കാർക്ക് വിശ്രമിക്കാനും അഭയം തേടാനും പറ്റിയ തുറമുറമാണ് ശുഭ തുറമുഖം. സന്തോഷത്തിന്റെ-പ്രത്യാശയുടെ-ആശ്വാസത്തിന്റെ-പ്രതീക്ഷകളുടെ-തുറമുഖമാണിത്.

ക്യാപ്റ്റൻ അവിടെ എത്തിച്ചപ്പോൾ പലരും പറഞ്ഞു “ഇവിടെ നമുക്ക് പറ്റിയതല്ല. ക്രേത്തക്കു പുറപ്പെടാം. പൗലോസ് പറഞ്ഞു ഇവിടെ നിന്ന് നീക്കിയാൽ അപകടം സംഭവിക്കും. ശുഭ തുറമുഖം വിട്ടാൽ പ്രാണന് ക്ഷയം വരും.

ആത്മികമായി ചിന്തിച്ചാൽ ഈ ലോകമാകുന്ന സാഗരത്തിൽ അലഞ്ഞു തിരിഞ്ഞു നടക്കുന്ന ലക്ഷ്യബോധമില്ലാതെ ഉഴന്ന് നടക്കുന്ന-കാറ്റിന്റെ ഗതിക്ക് അനുസരിച്ച് ഉലഞ്ഞ് അഴലുന്ന ജന ജീവിതങ്ങളെ രക്ഷാനായകൻ ആയിരിക്കുന്ന അരുമനായകനായ കർത്താവായ യേശുക്രിസ്തു. ജീവൻ വെടിഞ്ഞ് നമ്മെ ശുഭ തുറമുഖത്ത് എത്തിച്ചതാണ്. സന്തോഷ ജീവിതത്തെ പ്രദാനം ചെയ്തു; ആശ്വാസത്തിന്റെ തുറമുഖത്ത് കൊണ്ടുവന്ന് എത്തിച്ചതാണ്.

ഈ തുറമുഖത്ത് ജീവിക്കണമെങ്കിൽ ദൈവകൃപ ആവശ്യമാണ്. അനേകർക്കും പിടിക്കാത്ത സ്ഥാനം ആണ് ഇവിടം. അവർക്ക് ലോക ഇവത്തിൽ ഒന്ന് നടക്കാനും ബ്രിട്ടീഷ് രാജാക്കന്മാരെ വാഴിക്കുമ്പോൾ അഭിഷേക ചടങ്ങിൽ ഒരു മാർബിൾ കാണിച്ചിട്ട് Maison ചോദിക്കും കല്ലറ പണിയുവാൻ ഇതിൽ ഏത് തിരഞ്ഞെടുക്കുന്നു എന്ന് ആരംഭത്തിൽ തന്നെ അവസാനത്തെക്കുറിച്ച് ഓർമ്മപ്പെടുത്തുന്നു. ക്രേത്തക്ക് യാത്ര ചെയ്യുന്നവരെ ഇപ്പോൾ രക്ഷ പ്രാപിച്ചേക്കാം. എന്നാൽ ഒരു ദീപിന്മേൽ തട്ടി വിടേണ്ടതാണ് ഓർക്കുക.

14-ാം രാത്രിയായപ്പോൾ ഞങ്ങൾ അദ്രിയ കടലിൽ അലയുന്ന നേരം ഒരു കരയ്ക്ക് സമീപിക്കുന്നു എന്നു തോന്നി.

ഭക്ഷണം കഴിക്കാൻ പൗലോസ് അവരെ നിർബ്ബന്ധിച്ചു. നിങ്ങളുടെ ഒരുത്തന്റെയും തലയിലെ ഒരു രോമം പോലും നഷ്ടമാകുകയില്ല നിശ്ചയം.

നീതുവാൻ കഴിയുന്നവർ ആദ്യം കടലിൽ ചാടി കരക്കു പുറുവാനും ശേഷം ഉള്ളവർ പലകമേലും കപ്പൽ ഖണ്ഡങ്ങളിലും ആയി കരയിൽ എത്തി രക്ഷപ്പെടുവാൻ സംഗതി വന്നു.

28 ന്റെ 1:

രക്ഷപ്പെട്ടശേഷം ദീപിന്റെ പേർ മെലിത്ത എന്ന് ഞങ്ങൾ ഗ്രഹിച്ചു. നാം ഓരോരുത്തരും പല സമയങ്ങളിൽ ആയി തകർക്കപ്പെടുവാൻ ഇടയായപ്പോൾ പരമ കാരണികനായ ദൈവം ഒരു കേടും കൂടാതെ നമ്മെ രക്ഷിച്ചത് ഓർക്കുക.

മെലിത്ത (മാൾട്ട)

എ. ഡി. 60 ൽ ഇരുകടൽ ചേരുന്ന സ്ഥാനം എന്ന് അഥവാ (The Bay of St. Paul) എന്നു പറയുന്ന മാൾട്ടയാണ് ഇത്. ഇവിടുത്തെ മുഴുവൻ ആളുകളും ക്രിസ്ത്യാനിയായി തീർന്നു എന്നാണ് പറഞ്ഞിരിക്കുന്നത്. ഈ സ്ഥലം വളരെ ചരിത്രപ്രാധാന്യം അർഹിക്കുന്നു എന്ന് കാണാവുന്നതാണ്.

ദുഷ്ട മനുഷ്യരുടെ ഇടയിലേക്ക് ; തിന്നുക, കുടിക്കുക, ആനന്ദിക്കുക എന്നുമാത്രം ചിന്തിക്കുന്നവരുടെ നടുവിലേക്ക് പെരുവയറന്മാരുടെ ഇടയിലേക്ക് മറപറ്റി ഓടി.

എന്തു സംഭവിച്ചു ?

കാറ്റ് കപ്പലിനെ ഉലച്ചു. സാമാനങ്ങൾ കടലിലേക്ക് എറിഞ്ഞു. സൂര്യനെ കാണാത്ത ദിവസങ്ങൾ പിന്നിട്ട ജീവൻപോലും നഷ്ടമാകുന്ന സ്ഥിതി. ഈ സന്ദർഭത്തിൽ പൗലോസ് ഉത്ബോധിപ്പിക്കുന്നു .

അതുകൊണ്ട് പുരുഷന്മാരെ ധൈര്യത്തോട് ഇരിപ്പിൻ എണോട് പറഞ്ഞതുപോലെ തന്നെ സംഭവിക്കുമെന്ന് നാം വിശ്വസിക്കുന്നു. എന്നാണ് പറഞ്ഞത്?

എന്റെ ഉടയവനും ഞാൻ സ്നേഹിച്ച് ഞാൻ സ്നേഹിച്ച് വരുന്നവനുമായ ദൈവത്തിന്റെ

ദൂതൻ ഈ രാത്രിയിൽ എന്റെ അടുക്കൽ നിന്നു. യേശുവിനെക്കുറിച്ച് യഹൂദന്മാർ പറഞ്ഞത് ജീവിച്ചിരിക്കുന്നു എന്ന് പൗലോസ് പറയുന്നു മരിച്ചുപോയ യേശു.

എന്നാൽ പൗലോസ് പറയുന്നത് ദൈവത്താൽ നമ്മുടെ പിതാക്കന്മാർക്ക് ലഭിച്ചതും നമ്മുടെ പത്രണ്ട് ഗോത്രങ്ങളും രാപ്പകൽ ശ്രദ്ധയോടെ ആരാധിച്ചുകൊണ്ട് എത്തിപിടിപ്പാൻ ആശിക്കുന്നതുമായ വാഗ്ദത്തത്തിലുള്ള പ്രത്യാശ ഹേതുവായിട്ടത്രെ ഞാൻ ഇപ്പോൾ വിസ്താരത്തിൽ ആയിരിക്കുന്നത് ധൈര്യപ്പെടുത്തി.

പൗലോസേ നിന്നോടുകൂടെ ഉള്ളവരെ ഞാൻ നിനക്ക് ദാനം ചെയ്തിരിക്കുന്നു. എങ്കിലും നാം ഒരു ദീപിന്മേൽ മുട്ടി വീഴേണ്ടതായിരുന്നു.

പൗലോസ് നിമിത്തം മറ്റുള്ളവർ രക്ഷ പ്രാപിക്കുന്നു. 1989 ഡിസംബർ 5-ാം തീയതി അമേരിക്കൻ പ്രസിഡന്റ് ആയിരുന്നു ജോർജ് ബുഷും-റഷ്യയിലെ ഗോർബച്ചോവും ശീതസമരം അവസാനിപ്പിക്കാൻ ഒരു പടകപ്പലിൽ ഒരു ഉച്ചകോടി നടത്തിയത് ഇവിടെ വച്ചായിരുന്നു.

ഒന്നും, രണ്ടും ലോകമഹായുദ്ധങ്ങളിൽ Allied force ന്റെയും 'NATO' യുടേയും നാവിക സങ്കേതം ആയിരുന്ന സ്ഥലം ആണ് ഇത്. 27-ാം അദ്ധ്യായത്തിൽ 26-ാം വാക്യത്തിൽ കാണുന്ന ദീപ് ആണ് ഇത് Malta Nights കുരിശ് അടയാളം ഉള്ള പടയാളികൾ ആണ് അവർ.

ഇറാക്ക് കുവൈറ്റിനെ പിടിച്ചപ്പോൾ സൗദിയിൽ കുരിശ് അടയാളം ഉള്ള കോട്ട് ധരിച്ചും കൊണ്ട് വന്നിറങ്ങിയപ്പോൾ സൗദി ഭ്രമിച്ചു. അതിനുമുമ്പ് കുരിശുള്ള ആൽബം നശിപ്പിച്ച കഥ സൗദിയിൽ ഉണ്ട്. പൗലോസ് നിമിത്തം മാൾട്ടാ കുരിശിന്റെ ചിത്രം ഉള്ള പടയാളികൾ ആയി.

എന്താണ് ഈ പരിവർത്തനത്തിനുള്ള കാരണം. പൗലോസ് പറയുന്നു അവിടുത്തെ ബർബരന്മാർ ഞങ്ങൾക്ക് അസാധാരണമായ ദയ കാണിച്ചു. മഴയും ശീതവും നിമിത്തം തീ കൂട്ടി ഞങ്ങളെയൊക്കെയും കൈക്കൊണ്ടു. അസാധാരണ ദയ അവിടെ ലഭിക്കും? ദയ, സ്നേഹം, കൃപ ഇവ കാൽവരിയിൽ മാത്രം. ലോകമനുഷ്യനിൽ സാധാരണ സ്നേഹം മാത്രം. അസാധാരണമായ സ്നേഹത്തിന്റെ മുർത്തിഭാഗം യേശുക്രിസ്തുവിൽ.

The island of Malta = The island of unusual or extra ordinary kindness.

സഹോദരന്മാർ യൗസേഫിനെ പൊട്ടക്കിണറ്റിൽ ഇട്ടു. യിഷ്മയേലുർക്കു വിറ്റു. വസ്ത്രം ഊരിയെടുത്ത് കള്ളക്കഥ അപ്പനെ ധരിപ്പിച്ചു. കൊല്ലാൻ വരെ ശ്രമിച്ചു. എന്നാൽ യൗസേഫ് മിസ്രമിന്റെ മന്ത്രിയായിരിക്കുമ്പോൾ സകലവും മറന്ന് യൗസേഫ് പറഞ്ഞു, നിങ്ങളെ രക്ഷ ചെയ്യുവാൻ തമ്പുരാൻ മുന്നമേ എന്നെ അയച്ചിരിക്കുകയാണ്. കെട്ടിപ്പിടിച്ച് കൂടുകൂടാ കണ്ണുനീർ വീഴ്ത്തി ചേർന്നിരിപ്പാൻ പറഞ്ഞു. ഇത് സാധാരണ സ്നേഹം ആയിരുന്നു. യോനാഥൻ ദാവീദിനോട് ചേർന്ന് പകൽ ഇരിക്കുകയും രാത്രി അരമന രഹസ്യം കേൾക്കുകയും ചെയ്തു. ബോവസ് രുത്തിനോട് കാണിച്ചത് നല്ല ശമര്യക്കാരുടെ യഹൂദനോട് കാണിച്ചത് അസാധാരണ സ്നേഹം ആയിരുന്നു.

അവിടുത്തെ ബർബരന്മാർ ഞങ്ങളോട് അസാധാരണ ദയ കാണിച്ചു. ദൈവസ്നേഹത്തിന്റെ നിഴൽ മാത്രം. ദൈവം താൻ സ്വർഗ്ഗമഹിമ വെടിഞ്ഞ് താഴ്ച വന്നവനായി നിന്ദ്യനായി-മനുഷ്യനായി ജീവൻ വെടിഞ്ഞ് നമ്മെ സ്നേഹിച്ച സ്നേഹം അസാധാരണം അത്രെ. കർത്താവിന്റെ ജനനം, ജീവിതം, മരണം ഉയർപ്പ്, ശുശ്രൂഷ ഇവയെല്ലാം അസാധാരണം. എങ്കിൽ നാമും അസാധാരണ സ്വഭാവം ഉള്ളവർ ആയിരിക്കണം.

കാട്ടു ജാതിക്കാർ, ഭാഷയില്ലാത്തവർ, ദയ കാണിച്ച്, തീ കൂട്ടി തണുത്ത് വിറച്ച്, മരവിച്ച് ഒന്നിനും കൊള്ളരുതാത്തവർക്ക് ശർത്തി പകർന്നു കൊടുത്തു. തീയ് പരിശുദ്ധാത്മാവിനെ കാണിക്കുന്നു. ഭയന്നിരുന്ന ശിഷ്യന്മാർ പരസ്യമായി പ്രസംഗിച്ചു. ആദ്യം അവർക്ക് കഴിഞ്ഞില്ല. പരിശുദ്ധാത്മാവ് വന്നപ്പോൾ ശക്തി കിട്ടി. വിറകുവേണം. ഒരുമിച്ച് കത്തിക്കണം.

കൂട്ടായ്മവേണം

നമുക്ക് ദൈവത്തോട് ബന്ധം ഉണ്ട്. പക്ഷേ കൂട്ടായ്മ ഉണ്ടോ. നമുക്കു ദൈവത്തോടു, മക്കൾ എന്ന ബന്ധം ഉണ്ട്. കൂട്ടായ്മയുണ്ടോ? വാക്യം 3 പൗലോസ് എന്തു ചെയ്തു? വിറക് പെറുക്കി തീ കൂട്ടി 6-ാം വാക്യം ദീപ് വാസികളുടെ മനസ്സ് മാറി 8-ാം വാക്യം പബ്ലിയോസിന്റെ അപ്പൻ സൗഖ്യമായി. കൈവെച്ച് സൗഖ്യം ആയി അവർ ഏറിയ സമ്മാനം തന്ന് ഞങ്ങളെ മാറിച്ചു. പൗലോസ് നിമിത്തം മാൾട്ടാ രക്ഷപ്രാപിച്ചു. നമുക്ക് മാതൃകയാക്കാം. നാം നിമിത്തം രക്ഷ പ്രാപിപ്പാൻ അവരെ നിന്റെ കൈയിൽ ഏൽപ്പിച്ചിരിക്കുന്നു.

2 കോരിന്തി 6:4-10 വരെ

ബഹു സഹിഷ്ണത-കഷ്ടം-ബുദ്ധിമുട്ട്-സങ്കടം-തല്ല് തടവ്-കലഹം-അധാനം- ഉറക്കിളപ്പ-പട്ടിണി-നിർമ്മലത-പരിജ്ഞാനം-ദീർഘക്ഷമ-ദയ-പരിശുദ്ധാത്മാവ്-നിർവ്യാജസ്നേഹം-സത്യവചനം ദൈവശക്തി എന്നിവയിലും Col. 3:12 അതുകൊണ്ട് ദൈവത്തിന്റെ വൃതന്മാരും-വിശുദ്ധന്മാരും-പ്രിയരുമായി മനസ്സലിവ്-ദയ-താഴ്മ-സൗമ്യത-ദീർഘക്ഷമ എന്നിവ ധരിച്ചുകൊണ്ട് പൊറുക്കുകയും ക്ഷമിക്കുകയും ചെയ്യുവിൻ.

ക്രിസ്തു യേശുവിന്റെ സുവിശേഷീകരണത്തിൽ പങ്കാളിയായി പൗലൊസിനെപ്പോലെ “ഞാൻ നല്ല പോർ പൊരുതി. വിശ്വാസം കാത്തു ഓട്ടം തികച്ചു. ഇനി ജീവന്റെ കിരീടം എനിക്കായി വെച്ചിരിക്കുന്നു. അത് എനിക്കു മാത്രമല്ല അവനിൽ പ്രത്യാശ വെച്ചിരിക്കുന്ന ഏവർക്കും തന്നെ.



സ്നേഹകുടാരത്തിലെ 12 ദിനങ്ങൾ

പ്രവിൺ മാത്യു, തോട്ടപ്പുഴ

മലങ്കര സഭയ്ക്ക് അനേകം പ്രതിഭകളെ സമ്മാനിച്ച അവധിക്കാല ബൈബിൾ ക്ലാസ്സ് സമാപ്തമായി. സഭയ്ക്കും, സമൂഹത്തിനും സ്നേഹത്തിന്റെയും സേവനത്തിന്റെയും, മനപരിവർത്തനത്തിന്റെയും അനുഗ്രഹിത പാഠങ്ങൾ പകർന്നു നൽകുന്ന മാവേലിക്കര സെന്റ് പോൾസ് സുവിശേഷാലയത്തിൽ സഭാരത്നം ഡോ. ഗീവറുഗീസ് മാർ ഒസ്താന്തിയോസ് തിരുമേനിയുടെ സാന്നിധ്യത്തിൽ വച്ച് ഈ ക്യാമ്പ് നടത്തപ്പെട്ടു എന്നതാണ് ഇതിന്റെ പ്രത്യേകത.

മലങ്കര സഭയുടെ മുതൽകൂട്ടായ ഒരുപറ്റം വൈദികരുടെയും, സന്യാസികളുടെയും ഒപ്പമുള്ള 12 ദിവസക്കാലം ജീവിതത്തിലെ അസുലഭ മുഹൂർത്തങ്ങളിലൊന്നായിരുന്നു. ജീവിതത്തിൽ ഒരുവൻ കൈമുതലായി സൂക്ഷിക്കേണ്ട മൂല്യങ്ങളെ തിരിച്ചറിഞ്ഞുകൊണ്ടും, സ്നേഹത്തിന്റെയും സഹനത്തിന്റെയും നിസ്വാർത്ഥതയുടെയും അനുഭവങ്ങൾ ഉൾക്കൊണ്ടുകൊണ്ടാണ് ഓരോ വിദ്യാർത്ഥിയും MTC യുടെ പടിയിറങ്ങിയത്. “ഞാൻ യേശുവിന്റെ പൈതലായി ജീവിക്കും” എന്നുള്ള ഒസ്താന്തിയോസ് തിരുമേനിയുടെ ദിവ്യവചനങ്ങൾ ഒരു പ്രതിജ്ഞയായി സ്വീകരിച്ചുകൊണ്ട് ലോകത്തിന് ഒരു പുതുദർശനത്തെ നൽകുകയാണ് ഈ വിദ്യാർത്ഥി-വിദ്യാർത്ഥിനികൾ. ഈ ദൈവവിളി കോൺഫ്രൻസിൽ പങ്കെടുത്തവർ “ഇളകാത്ത കുറ്റിയും, പൊട്ടാത്ത കയറുമായി” സമൂഹത്തിൽ ശോഭിക്കും എന്നതിനു സംശയമില്ല. കാരണം അത്രയ്ക്ക് ഉറപ്പുള്ളവരായിരുന്നു ആ പരിശുദ്ധന്റെ സന്ദേശത്തിന്.

56 വർഷങ്ങളായി മൂടക്കം കുടാതെ നടന്നുവരുന്ന ഈ ബൈബിൾ ക്ലാസ്സിന് നേതൃത്വം നൽകിയത് ബഹു. പ്രൊഫ. പി. കെ. കുര്യൻ സാറും മേരി ടീച്ചറുമാണ്. MTC യിൽ കടന്നു വന്നവർക്ക് മാതാപിതാക്കളിൽ നിന്ന് മാറിത്താമസിക്കുന്നതിന്റെ ബുദ്ധിമുട്ടുകൾ ഉണ്ടായിരുന്നില്ല. കാരണം, ഞങ്ങളെ മക്കളെപ്പോലെ സ്നേഹിക്കാനും കരുതുവാനും ഈ അദ്ധ്യാപകർക്ക് സാധിച്ചു എന്നതാണ്. മാത്രമല്ല മൂന്ന് മെത്രാപ്പോലീത്തന്മാരുടെ പൂർണ്ണ സാന്നിധ്യമായിരുന്നു കോൺഫ്രൻസിന് നിറപ്പകിട്ടേകിയത്. അഭിവന്ദ്യ ഡോ. ഗീവറുഗീസ് മാർ ഒസ്താന്തിയോസും, അഭിവന്ദ്യ ഡോ. യുഹാനോൻ മാർ ക്രിസോസ്തമോസ്, അഭിവന്ദ്യ. യുഹാനോൻ മാർ തെവോദോറോസ് എന്നിവരും, സഭയിലെ മറ്റ് പ്രമുഖ വേദശാസ്ത്ര പണ്ഡിതന്മാരും ക്ലാസ്സുകൾക്ക് നേതൃത്വം നൽകി.

മലങ്കര സഭയുടെ ചരിത്രത്തിന്റെ ഭാഗമായി തീർന്ന മെത്രാൻ സ്ഥാനാരോഹണത്തിന്റെ സാക്ഷികളായി തീരുവാൻ ഞങ്ങൾക്ക് സാധിച്ചു. ഞങ്ങൾ ഏറെ സ്നേഹിക്കുന്ന കുഞ്ഞുതിരുമേനി എന്നു ബഹുമാനപൂർവ്വം വിളിക്കുന്ന തെവോദോറോസ് തിരുമേനി (നഥാനിയേൽ റമ്പാച്ചൻ) മേൽപ്പട്ട സ്ഥാനത്തേക്ക് ഉയർത്തപ്പെട്ടത് ആനന്ദത്തിന്റെ നിമിഷങ്ങളായിരുന്നു. തനിക്ക് നൽകിയ സ്വീകരണത്തിൽ ഗുരുവിന്റെ കാൽതൊട്ട് വന്ദിച്ച അജപാലനശുശ്രൂഷ ആരംഭിക്കുന്ന ആ കാഴ്ച സെന്റ് പോൾ

കുടുംബത്തിലെ എല്ലാവരുടെയും കണ്ണിൽ ഹൃദയം നിറഞ്ഞിരുന്നു.

കോൺഫ്രൻസിൽ പങ്കെടുത്തവർക്ക് വലിയ അനുഭവമായി തീർന്നത് ജയിൽ സന്ദർശനമായിരുന്നു. സ്നേഹത്തിന്റെയും മനപരിവർത്തനത്തിന്റെയും സന്ദേശങ്ങൾ ഉൾക്കൊണ്ട് മാവേലിക്കര സബ് ജയിലിലേക്ക് നടത്തിയ യാത്ര അവിസ്മരണീയമാണ്. ഞങ്ങളാൽ ആവുവിധം അവർക്ക് ആശ്വാസം പകർന്നു കൊടുക്കുവാനും സാധിച്ചു. ചെയ്തുപോയ തെറ്റിനെക്കുറിച്ചുള്ള ബോധ്യം പലരുടെയും മുഖത്ത് പ്രകടമായിരുന്നു. അതുപോലെ പരസ്യ സുവിശേഷയോഗവും, ഭവന സന്ദർശനവും, പുത്തൻ അനുഭൂതികൾ ഞങ്ങൾക്ക് പ്രദാനം ചെയ്തു. ലഹരിയുടെ അസന്മാർഗ്ഗികതകളുടെയും മാർഗ്ഗങ്ങളെ താലോലിച്ചു വളർത്തുന്ന പുതുപുത്തൻ സമൂഹത്തിന് വലിയ വെല്ലുവിളിയാണ് ഈ കോൺഫ്രൻസും, അതിൽ പങ്കെടുത്ത വിദ്യാർത്ഥികളും ഉയർത്തുന്നത്. പൗരസ്ത്യ ആത്മീയ സ്ത്രോതസ്സുകളെ വിളംബരം ചെയ്യുന്ന മലങ്കര സഭയുടെ വിശ്വാസവും വേദശാസ്ത്രവും കാലത്തിന്റെ മാറ്റങ്ങളെ അതിജീവിക്കുവാൻ കെൽപ്പം പ്രാപ്തിയുമുള്ളതാണ് എന്ന് ഓർമ്മിപ്പിക്കുകയാണ് ഈ വിദ്യാർത്ഥികൾ.

ഈ സംരംഭത്തിന് നേതൃത്വം നയിച്ച എല്ലാവരോടും അഭി. തിരുമേനിമാരോടും ബഹു. ജേക്കബ് മാത്യു അച്ചനോടും സെന്റ് പോൾ കുടുംബത്തിലെ എല്ലാവരോടുംമുള്ള നന്ദികൾ സമർപ്പിക്കുന്നു.



ജീവിതത്തിന്റെ കാൽപാടുകൾ

26

ബഥേൽ പത്രിക

സ്നേഹമുള്ള കുട്ടുകാരെ, പാദമുദ്രകൾ.... ചരിത്രത്തിന്റെ ഭാഗമാണ്. മലയാറ്റൂർ മലമുകളിൽ തോമാശ്ലീഹാരുടെ കാൽപ്പാടുകളും പാഞ്ചവൻപാറയിൽ യുധിഷ്ഠിരുന്റെ പാദമുദ്രകളും ചരിത്രത്തിലെ അത്ഭുതങ്ങൾ ആവാം.

എന്നാൽ ഓരോ മനുഷ്യനും മറ്റുള്ളവരുടെ മേൽ പ്രേരണ ചെയ്യുന്നതായ വ്യക്തിത്വത്തിന്റെ പാദമുദ്രകൾ പതിച്ച ശേഷമാണ് കടന്നുപോകുന്നത് എന്ന ഖാശാർത്ഥ്യം ശാസ്ത്രീയമായി സമർത്ഥിച്ചു കഴിഞ്ഞിട്ടുള്ളതാണ്. നാം കടന്നുപോകുന്ന വഴിയിൽ അവശേഷിക്കുന്ന പ്രേരണകളുടെ പാദമുദ്രകൾ നമ്മുടെ പിൻഗാമികൾ ഒപ്പിടേണ്ടതാണെന്നുള്ളത് വിസ്മ

രിച്ചുകൂടാ.

ഒരു നല്ല ഉദാഹരണമാണ് പോലീസ് നാലുടേത്. കുറ്റവാളികളെ മണത്തറിയുവാൻ നാൽക്കർക്കുള്ള കഴിവ് അത്ഭുതാവഹമാണ്. കുറ്റവാളികൾ അവശേഷിപ്പിക്കുന്ന ഗന്ധം തിരിച്ചറിയുവാനുള്ള പ്രാണശക്തി നാൽക്കുണ്ട്. പോലീസ് നാൽ തിരിച്ചറിയുവാൻ തക്കവണ്ണം മോഷ്ടാവിന്റെ ഗന്ധം അവശേഷിപ്പിക്കുന്നതുപോലെ നാം എവിടെ ആയിരിക്കുന്നുവോ അഥവാ ഏതു രംഗത്തു പ്രവർത്തിക്കുന്നുവോ അവിടെ നമ്മുടെ ജീവിതത്തിന്റെ പ്രേരണ നാം അവശേഷിപ്പിക്കും. നമ്മുടെ ജീവിതം മറ്റുള്ളവരിൽ ചെയ്യുന്നതായ പ്രേരണ നല്ലതോ ചീത്തയോ ആകാം. എന്തായാലും അതു നമ്മുടെ കർമ്മ രംഗത്തുനിന്നും തുടച്ചു നീക്കപ്പെടുന്നില്ല.

കുടുംബ ജീവിതത്തിൽ മാതാപിതാക്കൾ അവശേഷിക്കുന്ന ദുഷ്പ്രേരണയുടെ കാൽപ്പാടുകൾ മകളെ പലപ്പോഴും ദുരന്തരോഗങ്ങളിലേക്ക് നയിക്കുന്നുണ്ട്.

ആരോഗ്യവും സ്വഭാവശുദ്ധിയുമുള്ള തലമുറയെ ലഭിക്കണമെങ്കിൽ കുടുംബത്തിൽ സംഘർഷം ഒഴിവാക്കി സൽപ്രേരണയുടെ പാദമുദ്രകൾ അവശേഷിപ്പിക്കണം. ചെറുപ്പം മുതലേ നമ്മുടെ ജീവിതം മറ്റുള്ളവരിൽ സൽപ്രേരണ ചെയ്യുന്നതായിരിക്കണം.

തന്റെയും സഹപ്രവർത്തകരുടെയും ജീവിതമെങ്ങനെയാണെന്ന് വിശുദ്ധ പൗലസ് ശ്ലീഹരേഖപ്പെടുത്തിയിട്ടുണ്ട്. - “ക്രിസ്തു ദൈവത്തിനു സമർപ്പിച്ച നറുമണം ചൊരിയുന്ന ധൂപം പോലെയാണ് ഞങ്ങൾ.”

കുട്ടുകാരെ,

നിങ്ങൾ ലേശുനാഥന്റെ പുന്തോട്ടത്തിലെ സുന്ദര കുസുമങ്ങളാണ്. ഈശ്വരാർപ്പിതമായ ധൂപത്തിന്റെ സൗരഭ്യം വിതരണമായിരിക്കട്ടെ നിങ്ങളുടെ ജീവിതം. നിങ്ങളുടെ പാദമുദ്രകൾ വരും തലമുറക്ക് മാതൃകയാകുവാനും പിൻഗാമികൾക്കു വഴികാട്ടിയായി തീരുവാനും ഉതകുമാറാകണം. അതിനായി പരിശ്രമിക്കുക.

ദൈവം അനുഗ്രഹിക്കട്ടെ !

സ്നേഹത്തോടെ
ആനിഷേച്ചി

പഠനോപകരണം വിതരണം ചെയ്തു

കല്ലുകൽ സെന്റ് ജോർജ് ഓർത്തഡോക്സ് പള്ളി യുവജനപ്രസ്ഥാനത്തിന്റെ ആഭിമുഖ്യത്തിൽ കല്ലുകൽ M.D.L.P School-ലെ സാമ്പത്തികമായി പിന്നോക്കം നിൽക്കുന്നവരും, പഠിക്കാൻ സമർത്ഥരായ വിദ്യാർത്ഥികൾക്കു റവ. ഫാദർ തോമസ് തേക്കിൽ പഠനോപകരണം വിതരണം ചെയ്തു. വാർഡ് മെമ്പർ വി. ഒ. ഗീവർഗ്ഗീസ്, യുവജനപ്രസ്ഥാനം വൈസ് പ്രസിഡന്റ് കുറിയക്കോസ് ഫിലിപ്പ്, ഹെഡ്മിസ്ട്രസ് ശലോമി ടീച്ചർ, P.T.A പ്രസിഡന്റ് മുകുന്ദൻ, ഏബ്രഹാം ശെമ്മാശൻ, യുവജനപ്രസ്ഥാനം കമ്മറ്റി അംഗങ്ങൾ തുടങ്ങിയവർ സന്നിഹിതരായിരുന്നു.

ഭദ്രാസന യുവജനപ്രസ്ഥാനത്തിന്റെ പ്രവർത്തനോത്ഘാടനം നടത്തപ്പെട്ടു

പരിസ്ഥിതി ദിനം



ഭദ്രാസന യുവജനപ്രസ്ഥാനത്തിന്റെ പ്രവർത്തനോത്ഘാടനവും, നേതൃത്വ ശില്പശാലയും, പരിസ്ഥിതി ദിനാഘോഷവും ജൂൺ 5-ാം തീയതി ബഥേൽ അരമനയിൽ നടന്നു. വൈസ് പ്രസിഡന്റ് ജോസഫ് കുര്യാക്കോസ് അച്ചന്റെ അദ്ധ്യക്ഷതയിൽ കൂടിയ യോഗത്തിൽ ഇടവക മെത്രാപ്പോലീത്ത അഭി. തോമസ് മാർ അത്താനാസിയോസ് പ്രവർത്തനോത്ഘാടനവും, ചെങ്ങന്നൂർ MLA പി. സി. വിഷ്ണുനാഥ് പരിസ്ഥിതി ദിനാഘോഷവും ഉദ്ഘാടനം ചെയ്തു. വെരി. റവ. തോമസ് പോൾ റമ്പാൻ (മുവാറ്റുപുഴ) നേതൃത്വ പരിശീലനം നൽകി. യോഗത്തിൽ മുൻ വൈസ് പ്രസിഡന്റും ബഥേൽ പത്രിക ചീഫ് എഡിറ്ററുമായ ഫാദർ തോമസ് വർഗ്ഗീസ് അമയിൽ, സുവിശേഷ സംഘം വൈസ് പ്രസിഡന്റ് ഫാദർ രാജൻ വർഗ്ഗീസ് എന്നിവർ ആശംസകൾ അർപ്പിച്ചു. ഭദ്രാസന സെക്രട്ടറി ബിജു മാത്യു, ഓർഗനൈസർമാരായ റിജോഷ് ഫിലിപ്പ് (പന്തളം), റോബിൻ ജോ വർഗ്ഗീസ് (ഇടവകാട്), കെ. ഒ. മാത്യു (പുത്തൻകാവ്) ജിഷ മറിയം ജോർജ്ജ് (കേന്ദ്ര കമ്മിറ്റി അംഗം) ഫാദർ മത്തായി കുറുപ്പൻ, ഫാദർ ഷിബു വർഗ്ഗീസ്, സുവിശേഷസംഘം സെക്രട്ടറി സി. കെ. റജി, പ്രാർത്ഥനായോഗം സെക്രട്ടറി, വി. എം. ജോയി എന്നിവർ നേതൃത്വം നൽകി.

ഭദ്രാസന അസംബ്ലി

കേന്ദ്ര കമ്മിറ്റിയിലേക്ക് നിലവിൽ രണ്ട് സ്ഥാനങ്ങൾ ഒഴിവുള്ളതിനാൽ ആയതിലേക്കുള്ള മത്സരം ജൂലൈ 25-ാം തീയതി ഞായറാഴ്ച 2 മണി മുതൽ ഇടവക മെത്രാപ്പോലീത്താ തിരുമേനിയുടെ അദ്ധ്യക്ഷതയിൽ വട്ടയം പള്ളിയിൽ വെച്ച് നടത്തപ്പെടുന്നതാണ്. 2008-2010 ൽ രജിസ്ട്രേഷൻ ചെയ്തിട്ടുള്ള യൂണിറ്റുകൾക്ക് മത്സരത്തിൽ പങ്കെടുക്കാവുന്നതാണ്. 25-ാം തീയതി 4 മണിക്ക് നടക്കുന്ന പൊതുസമ്മേളനത്തിൽ വെച്ച് ഏറ്റവും നല്ല യൂണിറ്റിനുള്ള അവാർഡും P.S.C കോച്ചിംഗിന്റെ ഉദ്ഘാടനവും നടക്കുന്നതാണ്. എല്ലാ യുവജനങ്ങളും പരിപാടികളിൽ വന്ന് സംബന്ധിച്ച് വിജയിപ്പിക്കണമെന്ന് അപേക്ഷിക്കുന്നു.

“നമുക്കുചുറ്റും കാണുന്ന പ്രകൃതി സമ്പത്ത് നമുക്കു മാത്രം സ്വന്തമല്ല. വരും തലമുറയും ഇതിന് അവകാശികളാണ്. ആയതിനാൽ പ്രകൃതിയെ സംരക്ഷിക്കേണ്ട ചുമതല നമുക്ക് ഓരോരുത്തർക്കുമുണ്ട്.” അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്ത പ്രസ്താവിച്ചു. പരിസ്ഥിതി ദിനത്തിന്റെ ഭാഗമായി അഭിവന്ദ്യ ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് മെത്രാപ്പോലീത്ത പള്ളിയകണത്തിൽ അത്തിവൃക്ഷം നട്ടുകൊണ്ട് ഉദ്ഘാടനം ചെയ്തു. ചെങ്ങന്നൂർ നഗരസഭാ ചെയർമാൻ ശ്രീ. രാജൻ കണ്ണാട്ട്, റവ. ഫാദർ വിൽസൺ ശങ്കരത്തിൽ എന്നിവർ ചടങ്ങിൽ പങ്കെടുത്തു.

വിജയിച്ചത് അബുദാബിയിലേക്ക് പറക്കാം

അബുദാബിയിൽ വെച്ച് നടക്കുന്ന ഗൾഫ് ഓർത്തഡോക്സ് യൂത്ത് കോൺഫ്രൻസിന്റെ ഭാഗമായി അഖില മലങ്കര അടിസ്ഥാനത്തിൽ കിസ് മത്സരം നടത്തപ്പെടുന്നു. അതിന്റെ ഭാഗമായുള്ള ഭദ്രാസന നഗര മത്സരം 18-ാം തീയതി ഞായറാഴ്ച പകൽ 3 മണിക്ക് ബഥേൽ അരമനയിൽ വെച്ച് നടത്തുവാൻ ആഗ്രഹിക്കുന്നു. ഈ മത്സരത്തിലെ ഒന്നാം, രണ്ടാം ടീമുകൾക്ക് അഖില മലങ്കര അടിസ്ഥാനത്തിലുള്ള മത്സരത്തിന് പങ്കെടുക്കാവുന്നതാണ്. 1-ാം സ്ഥാനം ലഭിക്കുന്ന ടീമിന് (ഒരു ടീമിൽ രണ്ട് അംഗങ്ങൾ മാത്രം) സെപ്റ്റംബറിൽ നടക്കുന്ന ഗൾഫ് കോൺഫ്രൻസിൽ പങ്കെടുക്കുന്നതിന് യാത്രാടിക്കറ്റം , 20,000 രൂപയും, രണ്ടാം സ്ഥാനം ലഭിക്കുന്നവർക്ക് 15000 രൂപയും, മൂന്നാം സ്ഥാനം ലഭിക്കുന്നവർക്ക് 10,000 രൂപയും സമ്മാനമായി ലഭിക്കുന്നതാണ്. ഇതിൽ പങ്കെടുക്കേണ്ട യൂണിറ്റുകൾ (2 അംഗങ്ങൾ) ഇടവക വികാരിയുടെ സാക്ഷ്യപത്രത്തോടുകൂടി 18-ാം തീയതി 2 മണിക്ക് മുമ്പായി രജിസ്റ്റർ ചെയ്യേണ്ടതാണ്. (വിഷയം- പുതിയ നിയമം, കൂദാശകൾ, സഭാചരിത്രം (Since 1912))

സണ്ടേസ്കൂൾ വാർത്തകൾ

സണ്ടേസ്കൂൾ പ്രവർത്തനത്തിന്റെ പുതിയ ഒരു കാലഘട്ടമാണ് 2010-2015. സംഭവബഹുലമായ ചരിത്രസാക്ഷ്യങ്ങളുടെ മുഹൂർത്തമായി ഈ കാലഘട്ടത്തെ കാണാം.

വിദ്യാഭ്യാസ മേഖലകൾ പലതുകൊണ്ടും കലുഷിതവും സങ്കീർണ്ണവുമായി പരിലസിയ്ക്കുകയും, വിദ്യാഭ്യാസ മേഖലയുടെ അടിസ്ഥാന തത്വങ്ങൾ ധ്വംസിക്കപ്പെടുകയും ചെയ്യുമ്പോൾ, അവരെ ആദ്ധ്യാത്മിക മേഖലകളിൽ-പ്രത്യേകിച്ച് സണ്ടേസ്കൂൾ തലത്തിൽ ബോധവൽക്കരണം ചെയ്യുക അത്യാവശ്യമാണ്. അനീതിയും അഴിമതിയും മൂലം ജീർണ്ണാവസ്ഥയിൽ ദിശാബോധമില്ലാതെ നടത്തുന്ന ഒരു സമൂഹത്തിന്റെ ഉള്ളിൽ ജീവിച്ചുകൊണ്ട് ചൈതന്യപൂർണ്ണമായ സ്വപ്നങ്ങൾ കൊയ്യണം. ഭാവിയിലേക്ക് ലക്ഷ്യബോധത്തോടെ ജീവിക്കുന്ന യുവതലമുറ, അതായിരിയ്ക്കണം ഓരോ മനുഷ്യഹൃദയവും. കുടുംബങ്ങളിൽ രൂപപ്പെടുത്തി, സണ്ടേസ്കൂളിൽ ഉറപ്പാക്കി, സഭാഗാത്രമായി തീരുവാൻ സണ്ടേസ്കൂൾ അദ്ധ്യാപകരുടെ ചുമതല അതീവവും നിസ്തുലവുമാണ്. ആയതിനാൽ ഏവരും ഏറ്റെടുത്തിരിക്കുന്ന ചുമതല ലക്ഷ്യത്തോടും ബോധ്യതയോടും നിർവ്വഹിക്കണം, അതിനായി പ്രാർത്ഥിക്കാം.

O.S.S.A.E യുടെ പുതിയ ഭരണഘടന നിലവിൽ വന്നതിനുശേഷം അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്തായുടെ No. C-08/2010 കല്പന പ്രകാരം ഭദ്രാസന ഡിസ്ട്രിക്റ്റിൽ തെരഞ്ഞെടുപ്പുകൾ യഥാസമയം നടത്തപ്പെട്ടു. താഴെപ്പറയുംപ്രകാരം നിയമിത കല്പന പ്രാബല്യത്തിൽ വരികയും ചെയ്തു.

ഭദ്രാസന വൈസ് പ്രസിഡന്റ് - ഫാ. കുര്യൻ ജോസഫ്, കുറിച്ചിമുട്ടം

ഡയറക്ടർ - ജി. വർഗീസ് കാവുപുറം, കുടശ്ശനാട്

ഭദ്രാസന സെക്രട്ടറി - സി. എം. തോമസ്, കാരയ്ക്കാട്

ഡിസ്ട്രിക്റ്റ് പ്രവർത്തകർ

ഡിസ്ട്രിക്റ്റ് പ്രസിഡന്റ്	ഇൻസ്പെക്ടർ	സെക്രട്ടറി
ചെങ്ങന്നൂർ ഫാ. ജിബു ഫിലിപ്പ്,	റ്റി. എം. തോമസ്	റ്റി. എം. വർഗ്ഗീസ്
വാഴാർമംഗംലം	തൃണ്ടിയിൽ	
ഇടവങ്കാട് ഫാ. സി. കെ. ഗീവർഗീസ്,	കെ. എം. ബർസൗമ,	ഏലിയാമ്മ ജോൺ
ചായലോട്	ചെറിയനാട്	പെണ്ണുക്കര
പന്തളം ഫാ. നൈനാൻ വി. ജോർജ്ജ്,	ബിനോയ് പി. ജോർജ്ജ്,	വി. ജോൺ,
ആറ്റുവ	കുടശ്ശനാട്	പുഴിക്കാട്
പുത്തൻകാവ് ഫാ. ബിജു റ്റി. മാത്യു	ഏബ്രഹാം തോമസ്,	സിബി മത്തായി,
പുത്തൻകാവ്	പുത്തൻകാവ്	ഇടനാട്
ഉമയാറ്റുകര ഫാ. ഐപ്പ് പി. സാം,	കെ. എം. മത്തായി,	എൻ. സി. ചാണ്ടി,
വളളംകുളം	തോട്ടപ്പുഴ	കല്ലിശ്ശേരി

ജൂലൈമാസം 18-ാം തീയതി 2 മുതൽ 4 വരെ അർദ്ധവാർഷിക പരീക്ഷ നടത്തപ്പെടുകയാണല്ലോ. എല്ലാ കുട്ടികളും പങ്കെടുക്കുവാനും, പരീക്ഷ കുറ്റമറ്റതാക്കുവാനും എല്ലാവരും ശ്രദ്ധിക്കുമല്ലോ.

സഹപാഠ്യമത്സരം, സണ്ടേസ്കൂൾ തലത്തിൽ ആഗസ്റ്റ് 22 ന് നടത്തപ്പെടുകയാണ്. സർക്കുലർ 6/2010 വിജ്ഞാപനം ഏവർക്കും ലഭിച്ചുകാണുമല്ലോ. ഈ വർഷം സോണൽ തലത്തിൽ അഭിമാനമായി തീരുവാൻ എല്ലാവരും ഇപ്പോഴെ പരിശ്രമിയ്ക്കണം. നമ്മുടെ ഭദ്രാസനം എല്ലാതലത്തിലും പിന്നിലാകാതെ ഒത്തൊരുമിച്ച് പ്രവർത്തിയ്ക്കാം, പ്രാർത്ഥിയ്ക്കാം.

കർത്തൃശുശ്രൂഷയിൽ

ഡയറക്ടർ - ജി. വർഗീസ് കാവുപുറം

MATRIMONIAL

Marriage proposals are invited to an Orthodox Deacon, son of a Priest, member of the Cathedral Church in Central Travancore.

Employed Girls are preferred.
Send a message -MARRIAGE-
to mobile number

9446389122

advtr

വനിതാവേദി

പ. കാതോലിക്കാ ബാവാ തിരുമേനിയുടെ കൽപ്പന പ്രകാരം മർത്തമറിയം സമാജം വേദപാരായണ മാസമായി ജൂലൈ 15 മുതൽ ആഗസ്റ്റ് 15 വരെ കൊണ്ടാടുന്നു. കുടുംബാംഗങ്ങൾ എല്ലാവരും ഒത്തുചേർന്ന് ബൈബിൾ മുഴുവനായും വായിക്കുവാൻ താല്പര്യപ്പെടുന്നു.

എന്ന് റവ. ഫാ. തോമസ് പി. നൈനാൻ
(ഭദ്രാസന വൈസ് പ്രസിഡന്റ്)



ഭദ്രാസന വാർത്തകൾ

ജൂലൈ മാസം 20-ാം തീയതി ഉച്ചയ്ക്ക് 2.30 ന് ബഥേൽ അരമനയിൽ വച്ച് 2010 ലെ കാതോലിക്കാദിന കവർ പിരിവ് സ്വീകരിക്കുന്നതാണ്. നമ്മുടെ എല്ലാ പള്ളികളിൽ നിന്നും വികാരിമാരും മാനേജിംഗ് കമ്മറ്റി അംഗങ്ങളും, ആത്മീകസംഘടനാ പ്രവർത്തകരും വന്നു സംബന്ധിക്കേണ്ടതാണ്.

(A) N. G. Chacko Memorial Endowment Fund ന് SSLC (All A+) 1. Shiji Varghese, Perisseri St. Mary's, 2. Banila K. Monachan, Kurampala St. Thomas, 3. Nisha M. Samuel, Kurampala St. Thomas, 4. Anila Raj, Kudassanad St. Stephen's, 5. Steffy Ann Varghese Maramon St. Mary's **CBSE** Veena Mariam Joseph, Bethel Aramana Church 5 A, **ICSE** Riju Rajan Easow, Bethel Aramana Church 92.85% **(B) K. T. Thomas Memorial Endowment fund for Priest's Children** 1. Lija Sara Koshy D/o Rev. Fr. P. K. Koshy, 2. Charly Mathew Thomas S/o Rev. Fr. Y. Thomas, 3. Feba Chinnu Ninan D/o Rev. Fr. Ninan K. George

തോട്ടപ്പുഴ മാർ ഗ്രീഗോറിയോസ് ഇടവകാംഗമായ റവ. ഡീ. ജോൺ ചാക്കോ ജൂലൈ മാസം 8-ാം തീയതി അഭി. തോമസ് മാർ അത്താനാസിയോസ് മെത്രാപ്പോലീത്തായിൽ നിന്നും കശ്ശീശ്ശാ പട്ടം സ്വീകരിച്ചു. അഭിനവ ജോൺ ചാക്കോ അച്ചൻ ചെങ്ങന്നൂർ ഭദ്രാസനത്തിന്റെ പ്രാർത്ഥനാപൂർവ്വമായ ആശംസകൾ!!!

ചികിത്സയിൽ കഴിയുന്ന റവ. ഫാ. കെ. വി. വർഗ്ഗീസിനും (കുടശ്ശാട്) വെരി. റവ. കെ. ഒ. ഫിലിപ്പ് കോർ-എപ്പിസ്കോപ്പായ്ക്കും പരിപൂർണ്ണ സൗഖ്യം ലഭിക്കുന്നതിനായി ഏവരുടെയും പ്രത്യേകമായ പ്രാർത്ഥന ഉണ്ടാകണമേ.

ഭദ്രാസനത്തിന്റെ പബ്ലിക് റിലേഷൻസ് ആഫീസറായി റവ. ഫാ. ജോൺ ചാക്കോ തോട്ടപ്പുഴയെ ചുമതലപ്പെടുത്തി. ഭദ്രാസന സംബന്ധമായ എല്ലാ വാർത്തകളും വാർത്താമാധ്യമങ്ങളിൽ പ്രസിദ്ധീകരിക്കുന്നതിന് അച്ചനുമായി ബന്ധപ്പെടേണ്ടതാണ്. ഫോൺ നമ്പർ : 9495981896

ദശാംശ പദ്ധതിയിൽ അംഗങ്ങളായി ചേർന്നിട്ടുള്ളവർ ഈ വർഷത്തെ ദശാംശം, ഇടവക വികാരിമാർ മുഖേനയോ, ഭദ്രാസന ആഫീസിലോ നേരിട്ട് അടയ്ക്കേണ്ടതാണ്. ഈ പദ്ധതിയിൽ കൂടുതൽ ആളുകൾ അംഗത്വം സ്വീകരിക്കണമെന്ന് സ്നേഹപൂർവ്വം അറിയിക്കുന്നു.

ചെങ്ങന്നൂർ ഭദ്രാസനത്തിലെ വിവിധ ഇടവകകളിൽ സ്തുത്യർഹമായ സേവനം നടത്തി ദൈവത്തിങ്കലേക്ക് വാങ്ങിപ്പോയ വന്ദ്യരായ ടി. പി. കൊച്ചുകോശി അച്ചന്റെയും, ജോസ് പെരുമാൾ അച്ചന്റെയും സേവനങ്ങളെ അനുസ്മരിക്കുകയും ആത്മശാന്തിക്കായി പ്രാർത്ഥിക്കുകയും, ദുഃഖാർത്തരായ കുടുംബാംഗങ്ങളെ ചെങ്ങന്നൂർ മെത്രാസനത്തിന്റെ അനുശോചനം അറിയിക്കുകയും ചെയ്യുന്നു.

സ്നേഹപൂർവ്വം കർത്തൃശുശ്രൂഷയിൽ ഫാദർ മാത്യു വർഗ്ഗീസ് പുളിമുട്ടിൽ (ഭദ്രാസന സെക്രട്ടറി)

ചെങ്ങന്നൂർ ഭദ്രാസന ഡയറക്ടറി

വിലപനയ്ക്ക് വില : 500 രൂപ

(ആദ്യം ബുക്ക് ചെയ്യുന്നവർക്ക് മാത്രം)

ഭദ്രാസനത്തിലെ എല്ലാ ദേവാലയങ്ങളെപ്പറ്റിയും വൈദിക സ്ഥാനികളെ പറ്റിയും കളർ ചിത്രങ്ങൾ സഹിതം വിശദമായ വിവരങ്ങൾ ഇതിൽ ചേർത്തിരിക്കുന്നു.

കോപ്പികൾ ആവശ്യമുള്ളവർ ഭദ്രാസന സെക്രട്ടറിയുമായി ബന്ധപ്പെടുക. ഫോൺ: 0479 2451331

കിസ് മത്സരം

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ ആഭിമുഖ്യത്തിൽ 2010 ആഗസ്റ്റ് മാസം 8-ാം തീയതി 1.30 മുതൽ അഖില മലങ്കര അടിസ്ഥാനത്തിൽ കിസ് മത്സരം നടത്തുന്നു. വിഷയം :- വേദപുസ്തകം, കുദാശകൾ, സഭാ ചരിത്രം, പൊതുവിജ്ഞാനം. രജിസ്ട്രേഷൻ ബന്ധപ്പെടുക 0479-2465938

പഠനോപകരണവിതരണം

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ ആഭിമുഖ്യത്തിൽ 120 വിദ്യാർത്ഥികൾക്ക് പഠനോപകരണങ്ങൾ വിതരണം ചെയ്തു. ഇടവക വികാരി ഫാ. മാത്യു ഏബ്രഹാം, സെക്രട്ടറിയായ വി. എം. എന്നിവരും നേതൃത്വം നൽകി.

ഭദ്രാസനധ്യാനം

ചെങ്ങന്നൂർ ഭദ്രാസന സുവിശേഷ സംഘത്തിന്റെ ആഭിമുഖ്യത്തിൽ ഭദ്രാസനധ്യാനം മെയ് 28-ാം തീയതി വെള്ളിയാഴ്ച ചെങ്ങന്നൂർ സെന്റ് ഇഗ്നേഷ്യസ് കത്തീഡ്രലിൽ വച്ച് നടത്തപ്പെട്ടു. അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ യോഗം ഉദ്ഘാടനം ചെയ്തു. അഭിവന്ദ്യ യാക്കോബ് മാർ ഏലിയാസ് മെത്രാപ്പോലീത്താ ധ്യാനശുശ്രൂഷ നടത്തി. ഭദ്രാസന സെക്രട്ടറി ഫാ. മാത്യു വർഗ്ഗീസ്, സുവിശേഷ സംഘം വൈസ് പ്രസിഡന്റ് ഫാ. രാജൻ വർഗ്ഗീസ്, വികാരി ഫാ. തോമസ് ജോസഫ്, സെക്രട്ടറി സി. കെ. റജി, ജോ. സെക്രട്ടറി ബിജി ജോർജ്ജ് എന്നിവർ പ്രസംഗിച്ചു.

പ്രവർത്തനോദ്ഘാടനവും ഏകദിന സമ്മേളനവും



ചെങ്ങന്നൂർ ഭദ്രാസന ബാലസമാജത്തിന്റെ പ്രവർത്തനോദ്ഘാടനം ജൂലൈ 4-ാം തീയതി കോട്ടുകുളത്തി പ്രകാശഗിരി സെന്റ് മേരീസ് പള്ളിയിൽ വച്ച് ബഹു. ഗീവർഗീസ് ശാമുവേൽ അച്ചന്റെ അദ്ധ്യക്ഷതയിൽ കൂടിയ ഏകദിന സമ്മേളനത്തിൽ അഭിവന്ദ്യ തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു. പ്രൊഫ. ഡോ. മാത്യു പി. ജോസഫ്, ഫാ. തോമസ് വർഗീസ് അയിൽ, ഡീക്കൻ തോമസ് വർഗീസ് എന്നിവർ ക്ലാസ്സെടുത്തു. ഫാ. മാത്യു വർഗീസ്, ഫാ. രാജൻ വർഗീസ്, ഫാ. മത്തായി കുന്നിൽ, ഫാ. സ്റ്റീഫൻ വർഗീസ്, അഡ്വ. തോമസ് ഫിലിപ്പ്, ശ്രീ. പി. ടി. തങ്കച്ചൻ, ബൈജു കെ. മാത്യു, ആനി. കെ. തോട്ടുപുറം, സോനു, റിച്ചു, സുജിൻ പ്രവീൺ എന്നിവർ പ്രസംഗിച്ചു.



നിയമിതനായി

ചെങ്ങന്നൂർ ഭദ്രാസന സഭാസ്കൂൾ ഡയറക്ടറായി നിയമിതനായ ജി. വർഗീസ് കാവുറപ്പുറം, കൂടശ്ശനാട് സെന്റ് സ്റ്റീഫൻസ് ഓർത്തഡോക്സ് കത്തീഡ്രൽ ഇടവകാംഗമാണ്.

ചിത്രകലാ ക്യാമ്പ് - 2010



പേരിശ്ശേരി സെന്റ് മേരീസ് ഓർത്തഡോക്സ് യുവജന പ്രസ്ഥാനത്തിന്റെ ആഭിമുഖ്യത്തിൽ ചെങ്ങന്നൂർ ഡിസ്ട്രിക്റ്റ് തലത്തിൽ ചിത്രകലാ ക്യാമ്പും മത്സരവും നടന്നു. റവ. ഫാ. വിൽസൺ ശങ്കരത്തിൽ അദ്ധ്യക്ഷത വഹിച്ച ചടങ്ങിൽ ബഹു. ചെങ്ങന്നൂർ എം. എൽ. എ. ശ്രീ. പി. സി. വിഷ്ണുനാഥ് ഉദ്ഘാടനം ചെയ്തു. ചിത്രശില്പകലയിൽ ദേശീയ അവാർഡ് ജേതാവ് ആർട്ടിസ്റ്റ് ശ്രീ. ചുനക്കര കെ. ആർ. രാജൻ, മലങ്കര ഓർത്തഡോക്സ് സഭയുടെ 2010 ഗോൾഡ് മെഡൽ ജേതാവ് ആർട്ടിസ്റ്റ് ശ്രീ. എ. വി. ജോസഫ്, ചിത്രകലാ അദ്ധ്യാപകനും അഖിലേന്ത്യാ ചിത്രകാരനും

ശില്പിയുമായ ആർട്ടിസ്റ്റ് ശ്രീ. ജെ. പ്രകാശ് പഴയിടം എന്നിവർ ക്ലാസ്സുകൾക്ക് നേതൃത്വം നൽകി. കൺവീനർ റിബു ജോൺ വലിയപറമ്പിൽ ട്രഷററർ ബിനോയ് കോശി എന്നിവർ പ്രസംഗിച്ചു. ചടങ്ങിൽ മലങ്കര ഓർത്തഡോക്സ് സഭയുടെ 2010 ഗോൾഡ് മെഡൽ ജേതാവ് ആർട്ടിസ്റ്റ് ശ്രീ. എ. വി. ജോസഫിനെ ആദരിച്ചു.